
РАБУЮЦЬ 
БЕЛАРУСКІЯ АСЯРОДКІ 


У ноч зь пятніцы на суботу абра- 
бавалі Берасьцейскі цэнтар падт- 
рымкі грамадзянскіх ініцыятываў 
“Вежа”. Рабаўнікі вынесьлі ўсю тэх- 
ніку, якая была ў карыстаньні цэн- 
тру: 6 кампутараў, друкарку, мадэм, 
сканэр, факс. Пры дапамозе гэтага 
абсталяваньня рыхтавалі да друку 
каля 46 выданьняў малога накладу 
з усяе Берасьцейшчыны, праводзілі 
кампутарную школу для грамадзкіх 
арганізацыяў, ладзілі юрыдычныя 
кансультацыі для нефармальных 
групаў у пытаньнях рэгістрацыі. 
Супрацоўнікі “Вежы” пакінулі па- 
мяшканьне а 22-й увечары 26 студ- 
зеня, а раніцай (а 9.30) офіс знайшлі 
абабраным. “Вежа” арандуе памяш- 
каньне ў двухпавярховым дамку ў 
самым цэнтры Берасьця -- акурат 
насупраць будынку знаходзяцца 
райсуд і сьледчы ізалятар, які дзень 
і ноч ахоўваецца. З будкі ахоўніка 
добра відаць і будынак “Вежы”. 

Вядуць сьледзтва. Калі гэта арга- 
нізавалі спэцслужбы, каб падарваць 
беларускую дзейнасьць, дык шан- 
цаў, што рабаўнікоў знойдуць, воб- 
маль. А выглядае на тое, бо літа- 
ральна дзень таму, у ноч з 25 на 26 
студзеня, таксама абрабавалі офіс 
Дрысенскага інфармацыйна-рэсур- 
савага цэнтру “Рубон”. А месяц таму 
такі ж лёс напаткаў Наваполацкі 
цэнтар “Усяслаў Чарадзей”. 

Усе гэтыя асяродкі займаюцца пад- 
трымкай 1 разьвіцьцём грамадзянскіх 
ініцыятываў і нефармальных аб'яд- 
наньняў рознага кірунку: маладзёва- 
га, жаночага, спартовага і г.д. 


ГАНЧАРЫК ІДЗЕ 


Прэзыдыюм Рады Фэдэрацыі 
прафсаюзаў падтрымаў прапанову 
аб удзеле Ўладзімера Ганчарыка ў 
прэзыдэнцкіх выбарах як «шараго- 
вага грамадзяніна шляхам збору 
100 тысячаў подпісаў». Выбарчая 
пляцформа будзе разгледжаная 
пасьля афіцыйнага абвяшчэньня 
даты выбараў. 


Б.Т. 


Сваю газэту -- кожнаму 


Пры канцы другога тысяча- 
годзьдзя займела сваю газэту і 
вёска Дзеркаўшчына, што знаход- 
зіцца за 15 км ад Глыбокага. "Рэха 
Дзеркаўшчыны” выйшла накла- 
дам у 200 паасобнікаў. Засна- 
вальнік газэты -- лідэр мясцовай 
суполкі БНФ Зьміцер Курцэвіч. 


Газэта ўздымае надзённыя вяско- 
выя праблемы, у прыватнасьці, гэтак 
званага тутэйшага “шанхаю” -- 
мікрараёну з двухпавярховых 8-16- 
кватэрных дамоў, які колісь квітнеў 
дзякуючы буйному сьвінакомплексу 
“Маліноўшчына”. Падчас “перабу- 
довы” цеплатрасу даўжынёй 5 км 
адключылі з-за праблемаў з палівам, 
а трубы парэзалі і раскралі разам з 
бэтоннымі апорамі. Таму ў не пры- 
стасаваных для гэтага дамах прый- 
шлося мураваць печкі і біць дзіркі ў 
панэлях для ўзьвядзеньня комінаў. 


МАКСІМ ПРУПАС 








Падчас Рок-каранацыі Піт Паўлаў і Лявон Вольскі зьявіліся на сцэне, па- 
фарбаваныя ў белае і размаляваныя гіерогліфамі (малявала Пітава жонка). 
На Лявону была кароценькая спаднічка і невядомага паходжаньня дасьпехі, 
на Піту ж -- нічога, акрамя гітары. (Ахоўнік за кулісамі не выпускаў яго на 
сцэну голым і пасьля кароткае бойкі прымусіў надзець плаўкі. Піт плюнуў, на- 
цягнуў майткі, выскачыў на сцэну і тут жа іх зьдзёр. Граміла-ахоўнік схапіўся 
за галаву і прашаптаў Адаму Глёбусу, які рыхтаваўся ўручыць свой прыз: “Ну 


ўсё, блін, мне капец".) 


Пра РОК-КАРАНАЦЫЮ на старонцы 5. 


Акрамя таго, у дварах пазьнікалі 
кантэйнэры для сьмецьця, а тэхніка 
для вывазу адкідаў не выдзяляецца 
з-за адсутнасьці саляркі, якую бера- 
гуць для “бітвы за ўраджай”. Аўта- 
ры газэты заклапочаны тым, каб 
Дзеркаўшчыну не напаткаў лёс ста- 
ражытнай Пампэі, але загінуць яна 
можа не ад вывяржэньня вулькану, 


“аадсьмецьця, якое паступова запа- 


ланяе вёску. 

Дзеркаўшчына -- своеасаблівая 
вёска Глыбоччыны. Яе нельга ад- 
несьці да згасаючай, як некаторыя 
іншыя, дзе засталіся нямоглыя пэн- 
сіянэры. Акрамя дзьвюх дзяржаў- 
ных, ёсьць тут дзьве прыватныя 
крамы, касьцёл, сярэдняя школа, 
пошта, ФАП, клюб, нават свая ка- 
рэта хуткай дапамогі і, зразумела, 
калгасная ўправа з разьлезлым мэх- 
дваром. 

Аднак ня толькі гэтым слыне вёс- 


заб 


ка. Да 1955 году няўтульна пачува- 
ліся ў яе ваколіцах прадстаўнікі са- 
вецкай улады. ІДмат хто памятае 
Аўгена Жыхара: адны як бандыта, 
другія --- як нацыянальнага героя. Ён 
зьнішчыў на гэтых абшарах больш 
за 30 чэкістаў, паліў сельсаветы. 
Добразычліўцы давалі яму і яго 
людзям прытулак на ноч. Таму і 
шмат нявінных апынулася ў ГУЛА- 
Гу за “недоносительство”. 
Любыя вынікі выбараў па раёну 
шмат у чым залежаць ад таго, як 
прагаласавала Дзеркаўшчына. Зя- 
нон Пазьняк, дарэчы, узяў тут 9190 
(у Глыбокім -- толькі 44, 390), трэцяя 
частка выбарцаў (а іх тут крыху 
больш за тысячу), нягледзячы на 
ціск, не падтрымала “ўсенароднааб- 
ранага” на апошнім рэфэрэндуме, а 
цяперашні дэпутат палаты прад- 
стаўнікоў В.Хрол ад Глыбоцкага і 
Докшыцкага раёнаў прайграў тут 


НЕГВАЛТОЎНЫ 


ЗАХОП УЛАДЫ 


Ці ёсьць сіла, здольная на такое ў 2001 годзе? 


Былы міністар абароны Павал Казлоўскі - адзін з фаварытаў змагань- 
ня за права стаць кандыдатам ад патрыятычна-дэмакратычнага блё- 
ку. Незалежнае беларускае грамадзтва чакае ад кандыдатаў здольнасьці 
сабраць 100 тыс. подпісаў, рашучасьці ў часе выбараў і здатнасьці аб'- 
яднаць беларускае грамадзтва пасьля перамогі. За Казлоўскім - імідж 
генэрала. За ім жа - паездка ў Маскву напярэдадні вылучэньня і кан- 
такты з былым кіраўніком КДБ У.Мацкевічам. Таму гутарку зь ім мы 
пачалі з пытаньня, ці ёсьць у Беларусі сіла, якая магла б прыйсьці да 
ўлады негвалтоўным шляхам у 2001 г.? 


Старонка 2. 





Лукашэнка істарыя ельцынскія 
кадры -- цяжар Пуціна 


У гадавіну падпісаньня дамовы аб 
стварэньні “саюзнай дзяржавы” Бе- 
ларусі і Расеі Аляксандар Лукашэн- 
ка ўчыніў скандальны дэмарш, неча- 
кана перапыніўшы свой чарговы 
візыт у Маскву. Кажуць, пакрыў- 
дзіўся на свайго калегу Пуціна, які 
аддаў перавагу сустрэчы з прэзыдэн- 
там Ізраілю перад братэрскімі аб- 
дымкамі з славянскім хаўрусьнікам. 
Зрабілася відавочным, што стаў- 
леньне новага гаспадара Крамля да 
свайго няўрымсьлівага беларускага 
калегі нашмат больш прагматычнае 

бацькоўскую спагаду Б.Ельцына. 

8. гэта сьведчаць падрабязнасьці 

скандалу вакол затрыманьня, ві- 
даць, ужо былога саюзнага дзярж- 
сакратара Паўла Барадзіна. 

Падчас падпісаньня своеасаблі- 
вага шлюбнага кантракту з Лука- 
шэнкам год таму адраджальнікі вя- 
лікай Расеі ніякім чынам ня бачылі 
ў ім партнэра. Пуціну на шляху ў 
Эўропу, на Захад, на смаленскай 
дарозе патрэбны толькі выканаўца. 
А такім гаспадар Беларусі можа 
быць толькі калі яго моцна і надзей- 
на прышпіліць да расейскай эка- 
номікі. Аднак эфэктыўная эканам- 
ічная мадэль дзяржавы, як яе ўяў- 
ляе сабе Лукашэнка, абсалютна не 
супадае з той, якую прапагандуе 
пуцінскі ўрад. На Беларусі працяг- 
вае існаваць пераважна савецкая 
мадэль. Некаторыя аналітыкі 
сьцьвярджаюць, што далейшае 
выкананьне вызначанай праграмы 
(кантракту) па стварэньні так зва- 
най саюзнай дзяржавы па сутнасьці 
паслабляе беларускі рэжым. Для 
Лукашэнкі і ягонага бліжэйшага 
атачэньня такі ход падзеяў у год 
магчымых прэзыдэнцкіх выбараў 
вельмі непажаданы. Адной з прык- 
метаў пэўнай трывогі сталася чар- 


хутару 


восеньскія выбары свайму апанэнту 
С.Мірацнічэнку. 

За пару кілямэтраў Дзеркаўшчы- 
ны, пры дарозе на Глыбокае, стаіць 
пусты хутар. Ужо няма там вокнаў, 
дзьвярэй, не скрыпіць калодзежны 
журавель. Лес, які атачаў хутаў, 
зьнішчылі даўно падчас мэліярацыі,. 
Пройдзе год-другі, і на гэтым месцы 
не застанецца нічога, толькі за- 
расьнікі чарнабыльніку. Аднак ёсьць 
яшчэ людзі, якія памятаюць, што ў 
гэтым доме даўным-даўно стаяла 
фартэпіяна, і цудоўная музыка запа- 
ланяла навакольле. Тут жыла сям'я 
Карузаў -- зьбеларушчаных італь- 
янцаў, продкі якіх у ХУП-ХУІШП ст. 
пакінулі сваю радзіму і пасяліліся на 
Глыбоччыне. Язэп Каруза быў арга- 
ністам Дзеркаўшчынскага касьцёлу, 
яго сын Павал -- дзеячом заходне- 
беларускага нацыянальна-вызволь- 


нага руху, кампазытарам, фалькля- 


говая хваля надуманага нагнятань- 
ня антыамэрыканскіх, антыза- 
“ходніх настрояў. Ізноў своеасаблі- 
вую “гасьціннасьць” пачалі адчу- 
ваць на сабе акрэдытаваныя ў Мен- 
ску паслы. Ужо сто дзён Лукашэн- 
ка не жадае сустрэцца з паслом 
ЗША Майклам Козакам і атрымаць 
ад яго даверчыя лісты. Маланкі 
ляцяць і ў бок пасла АБСЭ Ганса- 
Георга Віка. А тут якраз скандал з 
затрыманьнем Барадзіна пад руку 
трапіўся. 
Тое, што Лукашэнка з кампаніяй 
падчас сваіх наездаў ў Маскву ды ў 
расейскія рэгіёны мог калі-небудзь 
нарвацца на своеасаблівую расейс- 
кую “гасьціннасьць”, некаторыя на- 
зіральнікі прадказвалі даўно. Але 
што гадавіна сумеснага жыцьця сла- 
вянскіх сёстраў будзе адзначаная 
вось так, падобна, мала хто чакаў. 
Відаць, седзячы з Лукашэнкам у 
царскай лёжы Большого тэатру на 
спэктаклі “Страсьці (Рагнеда)”, 
Пуцін па-свойму зразумеў гэты твор. 
За тыдзень у маскоўскім аэрапорце 
зьбіральніка праваслаўных земляў 
сустракалі ўрадоўцы неадпаведна 
нізкага ўзроўню. І Лукашэнка ня мог 
не адчуць гэтага нядобрага знаку. 
Падчас уручэньня прэміі ў залі цар- 
коўных сабораў храма Хрыста 
Збаўцы, Патрыярх Маскоўскі 
Алексій П асабліва адзначыў унёсак 
Лукашэнкі ў справу збліжэньня сла- 
вянскіх народаў. Ад сьвецкага 
Крамля падтрымаць гэтую думку 
патрыярха ніхто не прыйшоў. Пак- 
рыўдзіўшыся, а можа і жахнуўшы- 
ся высноваў, што напрошваліся ў 
сувязі з усім гэтым, старшыня най- 
вышэйшае дзяржаўнае рады саюзу 
ў той самы дзень вярнуўся дахаты. 


Працяг на старонцы 2. 


.рыстам, харавым дырыжорам, стар- 
шынём ЦК Беларускай Хрысьціян- 
скай Дэмакратыі, рэдактарам “Віе/а- 
тизкаў Кгупісу”, паслом на Сойм 
Польшчы ад жыхароў Сьвянцянш- 
чыны. Сям'я Карузаў параднілася зь 
сям'ёй Душэўскіх з Глыбокага (арх- 
ітэктар Кляўдуш Дуж-Душэўскі 
быў аўтарам праекту беларускага 
бел-чырвона-белага сьцяга). 

Два гады таму мясцовыя хлопцы 
“дасьледавалі” гарышча самотнай 
хаты. Сярод шматлікіх папераў, на 
якіх часта сустракаецца прозьвішча 
Каруза, знайшлі некалькі пакрытых 
пацінай дзесяцігодзьдзяў нотных 
сшыткаў. Не падазраючы нічога, 
хлопцы завезьлі іх у Глыбоцкі гісто- 
рыка-этнаграфічны музэй. Пакуль 
супрацоўнік музэю, гартаючы папе- 
ры, сустрэў вядомае прозьвішча -- 
хлопцаў і сьлед прастыў. Яны й 
сёньня ня ведаюць, што знаходка 
была надзіва каштоўнай. 

Новую гісторыю вёскі пішуць но- 
выя людзі. “Рэха Дзеркаўшчыны” --- 
працяг гэтай гісторыі: 

Уладзімер Скрабатун, Глыбокае 


іч 


навіны за тыдзень 
АДЗІН - НА 600 СЕМ'ЯЎ 


Міністар аховы здароўя І.Зелян- 
кевіч паведаміў, што зараз, фінан- 
суючы мэдычную ўстанову, будуць 
улічваць колькасьць ня месцаў у 
шпіталях, але пацыентаў, якія 
прайшлі цераз установу. Гэта даз- 
воліць, разьлічвае міністар, зьнізіць 
выдаткі на 3690. Бо сёньня дзяржа- 
ва можа адшкадаваць толькі 50 
тыс. рублёў на аднаго пацыента. 
Зараз дактары будуць імкнуцца 
зьменшыць колькасьць апэрацыяў, 
дыягнастычных матар'ялаў, аналі- 
заў, месцаў у шпіталях і часу зна- 
ходжаньня хворых у стацыянары. А 
калі пацыент стане настойваць, яму 
прапануюць заплаціць. З гэтага году 
ў Беларусі зьяўляецца й новая мэ- 
дычная спэцыяльнасьць -- лекар 
агульнай практыкі, хатні доктар. 
Перакваліфікавацца ў сямейных 
дактароў вымушаныя будуць тэра- 
пэўты. Сямейным, праўда, ён будзе 
вельмі ўмоўна, бо кожны зь іх буд- 
зе абслугоўваць каля 2000 пацыен- 
таў. Адзін на 600 сем'яў. 





Б.Т. 


ПТУШЫНАЕ ЦАРСТВА 


Падвялі вынікі Міжнародных дзён 
назіраньня птутнак, якія праводзіліся 
30 верасьня і 1 кастрычніка. Бела- 
русь брала ўдзел у гэтай акцыі другі 
раз. У гэтыя дні мноства людзей 
выехала на прыроду, каб прасачыць, 
якія птушкі сустракаюцца ў лясах, 
парках, на рэках іазёрах. 

У Беларусі за два дні аматары 
прыроды пабачылі 51365 птушак 
128 відаў. Найчасьцей сустракаўся 
назіральнікам грак. Зафіксаваныя 
таксама чорны бусел, скапа, зьмея- 
ед, белая курапатка, пугач і іншыя 
рэдкія віды. Удзел у назіраньні бралі 
457 чалавек. Найболей птуіцак ся- 
род усіх удзельнікаў конкурсу паба- 
чыў Мікалай Кузьміч зь Ляхавічаў 
с 744. 


Радыё Рацыя 








афіцыйна 

Прэмія 
разьяднальніку 


Адкрыты ліст Сямёна Шарэцкага 
патрыярху Алексію 


Старшыня Вярхоўнага Савету Беларусі 
Сямён Шарэцкі зьвярнуўся з адкрытым 
лістом да маскоўскага патрыярха Алек- 
сія ў сувязі з прысуджэньнем А.Лукашэн- 
ку высокае праваслаўнае прэміі. С.Ша- 
рэцкі нагадвае, што тэрмін паўнамоцт- 
ваў А.Лукашэнкі закончыўся і супраць 
створанага ім рэжыму ўзбуджаная кры- 
мінальная справа па факце захопу ўла- 
ды неканстытуцыйнымі сродкамі. «Лу- 
кашэнка, як гэта рабілі і робяць усе дык- 
татары, разьяднаў народ Беларусі па- 
водле ўсё таго ж бальшавіцкага прынцы- 
пу: хто ня з намі, той супраць нас. Пры 
гэтым “чэснымі” ён лічыць тых, хто пад- 
трымаў і працягвае падтрымліваць 
зьдзейсьнены ім ў лістападзе 1996 г. 
дзяржаўны пераварот і ўсталяваньне ў 
Беларусі дыктатарскага рэжыму», -- піша 
Старшыня. «У Беларусі сёньня ўся ўла- 
да сканцэнтравана ў адных руках, - 
працягвае ён. -- Таму ў многіх міжнарод- 
ных арганізацый і палітычных дзеячоў 
ёсьць усе падставы меркаваць, што пась- 
ля падзеньня ў Югаславіі рэжыму Міло- 
шавіча Беларусь застаецца апошняю 
цьвержаю дыктатуры ў Эўропе. Больш за 
тое, створаны ў Беларусі дыктатарскі рэ- 
жым зьяўляецца ў адносінах да саміх бе- 
ларусаў па сутнасьці акупацыйным, бо 
ўсе ключавыя пасады ў ім займаюць стаў- 
ленікі Масквы». 

«Што тычыцца самога Аляксандра 
Лукашэнкі, - заўважае Старшыня, -- дык 
ён публічна заяўляў, што лічыць сябе 
“праваслаўным атэістам”. Зыходзячы з 
гэтага, можна меркаваць, што Правас- 
лаўная царква яму патрэбная толькі для 
рэалізацыі ўсё тых жа:ўладалюбных пам- 
кненьняў. Таму гэткую ўвагу высокіх гіе- 
рархаў расейскай Праваслаўнай царквы 
да гэтага невылечна хворага на ўлада- 
любства чалавека нельга расцэньваць 
інакш як падтрымку расейскай шавіні- 
стычнай палітыкі ў адносінах да Бела- 
русі», -- гэткую выснову робіць сп.Ша- 
рэцкі. 


Наша Ніва [5] 29 студзеня 2001 





“Наколькі добры быў настрой на пачатку 90-х!” 


Працяг са старонкі 1. 


-- Гвалтоўным шляхам узяць 
уладу ў Беларусі проста немагчыма, 
наш народ да гэтага непадрыхтава- 
ны. Дый гэта была б вялікая памыл- 
ка, трэба думаць аб шляху нармаль- 
ным, дэмакратычным. Будуць уво- 
сень прэзыдэнцкія выбары ці не -- 
гэта таксама пытаньне. А можа ўла- 
да прыдумае нейкую прычыну, каб 
не пайсьці на выбары, якое-небудзь 
становішча надзвычайнае... Але па 
канстытуцыі гэтыя выбары павінны 
адбыцца, таму весьці гаворку трэба 
аб нармальных дэмакратычных вы- 
барах. Ці магчымыя такія сёньня ва 
ўмовах нашай краіны? Калі глядзець 
сёньняшні, прыняты “палатай” вы- 
барчы кодэкс -- столькі пытаньняў 
узьнікае! Па зборы подпісаў, ства- 
рэньні выбарчых камісіяў, прызна- 
чэньні назіральнікаў у гэтыя камісіі. 
Для таго каб правесьці дэмакратыч- 
ныя выбары, трэба многа зьмянень- 
няў, на маю думку, уносіць у гэты 
выбарчы кодэкс. Паводле сёньняш- 
няга заканадаўства і па стаўленьні 
ўладаў Беларусі такія выбары мала- 
верагодныя. На вялікі жаль... 

-- Вы ня верыце ў посьпех дэ- 
макратычных кандыдатаў? 

-- Беларускі народ сёньня мае 
вялікі шанец, каб перамагчы на гэ- 
тых выбарах. Гаворка ня йдзе пра 
нейкіх канкрэтных кандыдатаў, а - 
я хачу гэта падкрэсьліць -- пра 
магчымасьці й шанцы самога народу. 
Сёньняшняя ўлада існуе не для на- 
роду. Гэтай уладай не задаволены 
сёньня ні просты рабочы, ні селянін, 
ні дырэктар саўгасу, ні тыя ж чы- 
ноўнікі райвыканкаму. Але існуе 
вялікі страх перад гэтай уладай. 
Сёньняшняя ўлада можа чалавека 
пасадзіць, асудзіць невінаватага. 
Але сёньня настрой сярод чыноўн- 
ікаў, “вэртыкальшчыкаў” такі, што 
гэты страх павінен прайсьці, калі яны 

ўбачаць разумнага, прадказальнага 
кандыдата. Які ня будзе іх абра- 
жаць, перасьледаваць, калі'яны не 
вінаватыя ні ў чым. Калі сёньняшні 
чыноўнік-“вэртыкальшчык” будзе 
гэта ведаць, ён зь вялікай радасьцю 
здасьць гэтую ўладу, якая за сем 
гадоў нічога добрага не зрабіла для 
сёньняшняй Беларусі і надакучыла 
ЛЮДЗЯМ. 

Сёньня існуюць розныя сцэнары. 
Адзін -- калі апазыцыйныя сілы 
выбіраюць аднаго кандыдата і для 
рэгістрацыі, і для збору подпісаў, 
раскручваюць яго, і ён выступае 
супраць Лукашэнкі на роўных як 
адзіны лідэр, якога добра ведае на- 
сельніцтва. Я лічу гэты сцэнар па- 


Развод 


Працяг са старонкі 1. 


Затое Павал Барадзін няхутка 
вернецца ў Беларусь, якую ён, зра- 
біўшыся дзяржсакратаром, неяк 
назваў “добрым камэрцыйным пра- 
ектам”. 

Калі Барадзіна толькі затрымалі, 
ягоны, як высьветлілася, непасрэд- 
ны начальнік - Лукашэнка - з паг- 
розьлівымі інтанацыямі заяўляў, 
што далейшыя крокі ў абарону пад- 
началенага будуць рабіцца ў адпа- 
веднасьці з вынікамі судовага пасед- 
жаньня. І вось яно адбылося ў міну- 
лы чацьвер. Барадзін застаўся ў 
бруклінскай турме на некалькі дзя- 
сяткаў дзён. Пуцін па-ранейшаму 
маўчыць. Замаўчаў пакуль і сам 
Лукашэнка. Затое ягоныя прадстаў- 
нічыя чыноўнікі прылюдна аспрэчылі 
рашэньне расейскага прэм'ера Кась- 
янава прызначыць в.а. дзяржсакра- 
тара Ігара Селіванава - аднаго з 
шасьцёх намесьнікаў Барадзіна. 
Зыходзячы з заяваў, атрыманых у 
адказ, у расейскім Белым доме, дый 
у Крамлі, такая рэакцыя была 
ўспрынятая паблажліва. Як гістэры- 


мылковым. Больш слушным мне 
падаецца абраньне некалькіх кан- 
дыдатаў, якія будуць незалежнымі 
ад партыяў і створаць кааліцыю з 
апорай на шырокія колы насельніц- 
тва, на нармальных здаровых лю- 
дзей, на тых прафэсіяналаў, якія 
сёньня вельмі чакаюць пераменаў. 
Кааліцыя - гэта некалькі чалавек, 
якія пойдуць на рэгістрацыю, але 
будуць здольныя потым, пасьля рэ- 
гістрацыі кандыдатаў, саступіць не- 
каму аднаму, найбольш аўтарытэт- 
наму, чый рэйтынг у грамадзтве буд- 
зе на той момант найбольш высокім. 
Я лічу, вось такая кааліцыя зь не- 
калькіх кандыдатаў зможа супраць- 
стаяць сёньняшняй уладзе і рэаліза- 
ваць сцэнар перамогі. Гэта маё глы- 
бокае перакананьне. 

Калі будуць нармальныя дамоў- 
ленасьці паміж кандыдатамі ў гэтай 
кааліцыі (я кажу сёньня ўмоўна, не 
называючы прозьвішчаў, хоць усё 
гэта сёньня праясьняецца й выма- 
лёўваецца кааліцыя), я гатовы 
ўдзельнічаць у гэтым праекце да 
перамогі. Пры адной умове: што 
будзе нармальная дамоўленасьць 
паміж кааліцыйнымі кандыдатамі, 
будзе агаворана, на якім этапе яны 
павінны саступіць найбольш пра- 
хадному зь некалькіх чалавек. 


па-слав 


ка сужыхара зь біцьцём посуду на 
кухні. 

Заўважнай падзеяй у двухбако- 
вых адносінах сталася адкрыцьцё ў 
Менску прадстаўніцтва кампаніі 
“Слаўнафта”. Яе прэзыдэнт аб- 
вясьціў пра стварэньне СП зь бела- 
рускім дзяржаўным канцэрнам 
“Белнафтахім” пад назвай “Славян- 
ская нафтавая кампанія”. Гэтае су- 
меснае прадпрыемства зьбіраецца 
здабываць нафту з радовішча, 
ліцэнзію на распрацоўку якога 
“Слаўнафта” і “Белнафтахім” яшчэ 
зьбіраюцца набыць. Урад Беларусі 
разьлічвае з дапамогай гэтага су- 
меснага прадпрыемства павялічыць 
пастаўкі паліўна-змазачных матэ- 
рыялаў на ўнутраны рынак. 

Згадаем, што адкрыцьцё менска- 
га прадстаўніцтва кампаніі “Слаў- 
нафта” адбылося 24 студзеня. На 
наступны дзень пасьля фіяска Лука- 
шэнкі ў Маскве. Так ужо супала, 
што, літаральна па ягоным сьледзе, 
Падліковая палата Расейскай Фэдэ- 
рацыі пачала разглядаць вынікі пра- 
веркі гэтай кампаніі. Паводле нека- 
торых зьвестак, знайшліся значныя 





--- Мы добра 
памятаем падзеі 
восені  1996-га. 
Дагэтуль многіх 
хвалюе пытань- 
не: чаму тады не 
была ўжытая сіла 
дзеля абароны 


ладу ў краіне? 
--А якаясіла ў 
96-м годзе магла 
быць? Я не зусім 
разумею гэтага 
пытаньня. Сіла 
была ў руках Лу- 
кашэнкі. Ваенная 
сіла апазыцыі? Яе 
проста не было ў 
96-м. Яе й сёньня 


няма -- нейкай 
ваеннай сілы апа- 
зыцы. 


-- Але вайско- 
вая сіла рэжыму 
неаднародная. 
Ёсьць пэўныя 
людзі ў сілавых 
структурах, якія, 
магчыма, падтры- 
малі б дэмакра- 
тычныя зьмены. 
У Югаславіі мілі- 
цыянты ў касках 
ды з шчытамі ішлі ў шэрагах дэ- 
манстрантаў. 

-- Югаславія -- вельмі добры 
прыклад. Пойдуць ці ня пойдуць 
сёньня сілавыя структуры за прэ- 
зыдэнтам -- вось так, мяркую, па- 
стаўлена пытаньне. Я б так вам ад- 
казаў. На тыя падразьдзяленьні, 
якія побач з прэзыдэнтам (служба 
бясьпекі, ахова прэзыдэнта, магчы- 
ма, нейкія часткі ўнутраных войс- 
каў, брыгады спэцыяльнага прыз- 
начэньня) сёньня й разьлічвае прэ- 
зідэнцкая ўлада. Але настрой, які 
сёньня прысутнічае, скажам, у бе- 
ларускім войску, зусім іншы. Бела- 
руская армія ніколі ня выканае за- 
гаду прэзыдэнта на вайсковыя дзе- 
яньні супраць свайго народу. Я ў 
гэтым перакананы. Ня толькі таму, 
што калісьці я камандаваў гэтымі 
злучэньнямі, падразьдзяленьнямі. Я 
добра ведаю, у якім выглядзе й ста- 
не сёньня знаходзіцца беларуская 
армія. Прэстыж службы ў войску 
вельмі нізкі, заробак афіцэра мен- 
шы, чым, скажам, сэржанта амону 
альбо спэцыяльных брыгадаў 
Міністэрства ўнутраных справаў. 
Міністэрства абароны сёньня ат- 
рымлівае грошай толькі каб пра- 
карміць салдата, выдаць невяліч- 
кую зарплату афіцэру. Але няма 


парушэньні і недахопы ў дзеяньнях 
кіраўніцтва. Падліковая палата Сяр- 
гея Сьцяпашына прапануе расейска- 
му ўраду ўмацаваць мэнэджмэнт 
кампаніі сваім спэцпрадстаўніком. 
Што гэта можа азначаць для бела- 
рускага боку, пакуль што сказаць 
цяжка. Аднак не застаўся па-за 
ўвагай назіральнікаў наступны 
факт. На нядаўніх сустрэчах Пуці- 
на з прадстаўнікамі расейскага 
бізнэсу ўдалы бізнэсмэн і прэзыдэнт 
кампаніі “Слаўнафта” Міхал Гуцэ- 
рыеў ня быў заўважаны. Можа 
быць, прызнаны ў Менску інтэгра- 
цыйны аўтарытэт для Крамля такім 
не зьяўляўся. Або ўжо не зьяўляец- 
ца. 

Рознае стаўленьне да лёсу Ба- 
радзіна, прадэманстраванае ў апошні 
час Лукашэнкам і Пуціным, выявілі 
ня толькі складанасьці іх узаемаад- 
носінаў. Многія лічаць, што Пуцін 
проста пазбаўляецца ад старых ель- 
цынскіх кадраў. Ня выключана, што 
такога тонкага ўзроўню гульні за 
крамлёўскай сьцяной Лукашэнка 
папросту не зразумеў. І наўрад ці 
хто-небудзь з блізкага атачэньня 


канстытуцыйнага . 


баявой падрыхтоўкі, лётчык ня 
можа лётаць на сваім самалёце, бо 
самалёт не падрыхтаваны, няма 
нават паліва для яго.. Моцна не 
стае афіцэраў малодшага камандна- 
га складу. Сёньняшняя беларуская 
армія -- гэта небаяздольны дзяр- 
жаўны інстытут, прызначаны для 
абароны сувэрэнітэту сваёй дзяр- 
жавы. 

Сёньня вялікае незадавальнень- 
не існай уладай і ў структурах КДБ. 
Мы чулі, як прэзыдэнт казаў пра 
супрацоўнікаў КДБ і пракуратуры, 
называючы іх п'яніцамі, гультаямі... 
Можна па-рознаму ставіцца да Ка- 
мітэту дзяржаўнай бясьпекі, але 
яны працуюць у сфэры, у якой па- 
вінны працаваць. Таму настрой У 
гэтых структурах сёньня не на ка- 
рысьць улады. Выканаюць любы 
загад толькі падразьдзяленьні, якія 
побач з кіраўніком дзяржавы й ма- 
юць добры заробак і матэрыяльную 
базу. 

Настроі ў сілавых структурах зь 
лістапада 96-га моцна зьмяніліся. Я 
ведаю настроі, бо сустракаюся з 
многімі афіцэрамі, маімі былымі пад- 
началенымі, якія гавораць аб гэтым. 
Наколькі добры быў настрой служ- 
бы на пачатку 90-х! Не таму, што 
я быў міністрам абароны, не! Про- 
ста вайскоўцы бачылі стаўленьне 
дзяржавы да сілавых структураў. 
Дзяржава толькі пачынала ства- 
раць сваё: беларускае войска, бела- 
рускую міліцыю, усе інстытуты су- 
вэрэннай дзяржавы. Людзі бачылі, 
што яны патрэбныя гэтай дзяржа- 
ве. Што патрэбная служба афіцэра 
войска, афіцэра КДБ, афіцэра таго 
ж Міністэрства ўнутраных справаў. 
Але да 2001 г. абставіны так зьмя- 
ніліся, што ўсе нармальныя людзі ў 
сілавых структурах -- афіцэры, ге- 
нэралы -- убачылі зусім іншае! Што 
яны патрэбныя Лукашэнку толькі 
каб трымаць ягоную ўладу. Калі 
адзін чалавек можа з прымяненьнем 
любой сілы 1 нават з крывёю 
ўтрымліваць сваю ўладу -- гэта 
страшна, у тым ліку і для сілавых 
структураў. Кожны разумее, што ў 
выпадку ўдзелу ў незаконных ак- 
цыях зь яго і спытаць могуць -- 
хоць бы ягоныя блізкія, родныя, 
дзеці. Яны ўсе грамадзяне Беларусі. 
І яны ўсе вельмі не хацелі б удзель- 
нічаць у сілавым утрыманьні сёнь- 
няшняй улады. Прыкладна ў 9090 
супрацоўнікаў МУС, КДБ і беларус- 
кага войска настрой -- “За пераме- 


ны!”. Яны жадаюць тых пераменаў, 
якіх жадаем ! мы з вамі. 

Гутарыла 

Тацяна Сьнітко 


быў здатны расплюшчыць яму на 
гэта вочы. 

Цікава, што ў. некаторых ра- 
сейскіх СМІ затрыманьне Барадзі- 
на амэрыканцамі трактуецца і як 
знакавае папярэджаньне для.. Лу- 
кашэнкі. А адным з магчымых абв- 
інавачаньняў ужо на ягоны адрас 
можа зрабіцца, напрыклад, 
зьнікненьне вядомых у Беларусі 
асобаў. І калярытныя сьведкі мо- 
гуць зьявіцца. У атачэньні Лука- 
шэнкі гэткага кшталту публікацыі, 
дый адзінства расейскіх СМІ ў спра- 
ве цкаваньня ППРБ, небеспадстаў- 
на ўспрымаюцца з трывогай. Менс- 
кія стратэгі адчулі падлучэньне вя- 
домых тэхналёгіяў са знаёмым по- 
чыркам. І там, і тут выхаванцы 
адной гэбісцкай школы. 

Развод па-славянску, які назіраец- 
ца зараз, вядома, ні ў якім разе не 
азначае, што Беларусі пагражае лёс 
саламянай удавы. Расея на гэта ня 
пойдзе. Некаторыя аналітыкі раз- 
важаюць нават так: маўляў, калі ў 
Чачэніі! Масква можа стварыць 
кішэнную адміністрацыю, дык чаму 
б не зрабіць гэтага ў Беларусі? Хаця 
б на нейкі пераходны постлукашэн- 
каўскі пэрыяд. А беларусам што, 
яны падтрымаюць “ абы вайны не 
было. 


Раман Якаўлеўскі 

БПСаўцы 
схадзілі 
ў тэатар 


25 студзеня каля трыццаці сяброў 
Беларускай Партыі Свабоды былі 
заўважаныя ў Купалаўскім тэатры. 
На сцэне паказвалі ўсё яшчэ акту- 
альных Купалавых “Тутэйшых” з 
душкам Манаевым у ролі неўміру- 
чага Мікіція Зносілова. Калі ж на- 
прыканцы п'есы з-пад сцэнічнага 
прадоньня пад тэатральны купал 
узьняліся тры палатніны колеру на- 
цыянальнага сьцяга і акторы выйшлі 
на паклон, бэпээсаўцы разыгралі 
сваю сцэнку: спачатку ў партэр па- 
ляцелі лістоўкі, потым пад вокліч- 
заклік “БПС - да барацьбы!” і 
вокліч-адказ “БПС - да перамогі!” 
зьявіліся нацыянальны і партыйны 
сьцягі. Улёткі, трэба прызнаць, пуб- 
ліка расхапала ня зь меншым імпэ- 
там, чым якую гуманітарку, чуваць 
было і ўхвальныя рэакцыі на дзе- 
яньні юнакоў. Здаецца, што першая 
ў гэтым годзе міні-пастаноўка ў 
выкананьні сяброў БПС паклала 
пачатак беларускаму палітычнаму 
сэзону. 





Міраслаў Чантарыцкі 





рэпрэсіі за месяц 


Безьліч 
судоў 


Прыход трэцяга тысячагодзьд- 
зя ды новага Крымінальнага ко- 
дэксу не спыніў машыны палітыч- 
ных рэпрэсіяў. 

Алесю Абрамовічу далі штраф 
у 500 даляраў за арганізацыю ў 
лістападзе мінулага году шэсьця 
працоўных Барысаўскага шклоза- 
воду, што страйкавалі. 

У Воршы затрымалі Аляксанд- 
ра Сталярова, старшыню Свабод- 
нага прафсаюзу прадпрымальні- 
каў Воршы. Ён распаўсюджваў 
інфармацыйны бюлетэнь “За пе- 
рамены”. 

Супраць В.Шчукіна ўзбудзілі 
крымінальную справу за хуліган- 
ства. 

16 студзеня на цэнтральнае 
плошчы Барысава сябры Народ- 
нае Грамады ды Маладое Грама- 
ды Алесь Абрамовіч, Алеся Ясюк, 
Надзея Грачуха, Зьміцер Кузьня- 
цоў ды Міхал Кузьняцоў патраба- 
валі мэдычнае экспэртызы Лука- 
шэнкі. Апошнім двум пікетоўшчы- 
кам нічога не пагражае, бо яны 
падлеткі, а вось іншым “шыюць 
крымінал” паводле арт.368 КК 
(“Зьнявага прэзыдэнта”). Цяпер ім 
пагражае пазбаўленьне волі на 
два гады. 

Апісалі маёмасьць сябра Гель- 
сынскага камітэту Аляксея Кат- 
лярова, аднаго з арганізатараў 
Маршу Свабоды-2000. Забралі 
ўвесь набытак на заплату штра- 
фу ў 150 “мінімалак”. 

У Берасьці засудзілі правааба- 
ронцаў, што адзначалі Дзень пра- 
воў чалавека ў Берасьці. Яўгену 
Бяласіну, Сяргею Бахуну, Уладз- 
імеру Вялічкіну, Кірылу Даньку, 
Алегу Дыдышку далі штраф. У 
Віцебску за тое самае далі штра- 
фы Алене Залескай ды Сяргею 
Васенку, а Зьмітру Мускаму ды 
Анатолю Захараву -- папярэд- 
жаньні. 

Адзіны, хто вычухаўся з суду, 
-. Уладзімер Кішкурна. 15 ве- 
расьня яго затрымалі міліцыянты, 
а 10 студзеня суд прызнаў іхныя 
дзеяньні незаконнымі. 


Алесь Кудрыцкі паводле 
інфармацыі ПЦ “Вясна” 











Навіны::- 

Хартыя97 

Радыё Свабода 
Радыё Рацыя: : 

чамі. Ореп.Ву. 

БДГ Опіпе .. 
Белорусская Газета: 
Наша Свабода ; 


 Патыка:: 


Пісаць сёньня пра Інтэрнэт, ці, як 
яшчэ кажуць пурысты, «Сеціва», 
здаецца мне такой жа ня вельмі 
ўдзячнаю працаю, як і напісаньне 
страшна папулярных на пачатку 90- 
Хх артыкулаў пра НЛА. Усе чытаюць, 
але мала хто сутыкаўся з прадметам 
тэксту сам-насам. Калі бяруся за 
асадку, то здрадлівая рука мімаволі 
выводзіць на разьлінаванай паперы 
бязглузьдзіцу кшталту «Сеціва -- 
гэта адлюстраваньне рэчаіснасьці». 
У галаве імкліва перабіраюцца ва- 
рыянты, як так даступна, адэкват- 
на, у адным абзацы растлумачыць 
паспалітай публіцы фэномен гіпэр- 
тэксту й спэцыфіку абмену зьвест- 
камі паміж кампутарамі. Але я сябе 
спыняю. Хочацца прывесьці мільёны 
цытатаў зь вядомага і нястомнага 
прапагандыстага сецевай культуры 
(і ня толькі яе) Умбэрта Эка пра га- 
ляктыкі Гутэнбэрга. Хочацца проста 
й даступна растлумачыць прынцып 
працы новага кантынэнту (ой-вэй, 
якая зацёртая мэтафара) пад на- 
зваю Інтэрнэт. Але ў той жа момант 
хочацца абысьціся без прадмовы, 
напоўненай зьвесткамі, якія можна 
атрымаць і без маёй дапамогі, і з 
куды больш паінфармаваных крын- 
іцаў. 

Тым больш, што падставаю для 
маёй зацемкі паслужыла тая наго- 
да, што 1 лютага споўніцца адзін год 
з таго дня, як пачаў працу на адра- 
се Вбёр://аСрпоте Бу «Першы бела- 
рускі партал і каталёг «Дзед Та- 
лаш»». Арганізаваў працу гэтага 
рэсурсу Янук Латушка. Чэрсона, на 
прасторах беларускага сэктару пя- 
тага кантынэнту даволі прыкмет- 





Партызан Інтэрнэту 


ная, калі не сказаць па-расейску -- 
пасіянарная. Чалавек, які далучыў- 
ся самым актыўным чынам да ства- 
рэньня ці не дзясятка інтэрнэтаўскіх 
праектаў. Праект «Дзед Талаш» 
ствараўся з даволі шляхетнаю мэ- 
таю, якая была сфармуляваная 
стваральнікам як «папулярызацыя 
белнэту» і «месца, адкуль, на маю 
думку, пачынаецца беларускі Інтэр- 
нэт». Што ў прынцыпе атрымалася. 
На сёньня дзед «Дзед Талаш» зьяў- 
ляецца адным з самых папулярных 
беларускіх сайтоў і сапраўды даволі 
моцна дапамагае ў раскрутцы новых 
беларускіх Інтэрнэт-праектаў. За 
што вялікі дзякуй стваральніку. І 
сказаць яго мусяць як шараговыя 
карыстальнікі, так і вэб-майстры, 
уласна, стваральнікі беларускага 
вэбу. 

Калі паспрабаваць вылучыць ха- 
рактэрныя для гэтага сайту рысы, то 
першае, што кідаецца на вочы, гэта 
тое, што стваральнік вельмі любіць 
ужываць словы «прыватны», 
«індывідуальны». Так, гэта сайт- 
гобі, аматарскі сайт. Але прыметнік 
«аматарскі» зусім не зьяўляецца 
сынонімам «дылетанцкага». Як дарэ- 
чы, іэпітытэт «прафэсійны» не заў- 
сёды роўны эпітэту «якасны». Гэта 
жывое творыва, якое разьвіваецца, 
расьце; дзякуючы намаганьням, але 
зусім не высілкам Янука Латушкі й 
каманды стваральнікаў, якія ў 
вольны час, для вольных людзей 
займаюцца засяленьнем пакуль яшчэ 
вольнай ад дзяржаўнага кантролю 


г. прасторы: Гэтак жа; падлучайцеся: 


Бр:/ /аўроте Бу. 
А.А, 


«Народная газета»: гістэрыя з геаграфіяй 


“Народная газета” на першай старонцы надрукавала інтэрвію са стар- 
шынём падатковага камітэту К.Сумарам пад загалоўкам “Налоги в бела- 
руси не выше, чем во многих других странах”. Беларусь пішуць ужо з ма- 


ленькай літары. 


Праз два дні пад рубрыкай “Афіцыйна” ў “НІ” зьявіўся загаловак “Інтэр- 
нэт як сродак масавага паклёпу”. А побач з гэтым афіцыйным паведамлень- 
нем (пра крымінальную справу супраць “Нашай Свабоды” за публікацыю 
дыягназу) газэта надрукавала інтэрвію з А.Шпілеўскім - “В Страсбурге бу- 
дут звучать аргументы”. Аднак журналістка “НІ” ня ведала, што Страс- 
бург - гэта Францыя, таму запытала: “Будет ли в Швейцарии обсуждать- 
ся проблема президентских выборов”?” Сп.Шпілеўскі, відаць, таксама ня 
ведаў, што едзе ў Францыю. Ягоны адказ на швайцарскае пытаньне па- 
чынаўся гэтак: “В Страсбург приглашены три представителя, не вошедшие 
в парламент Республики Беларусь: Гончарик, Домаш и Чигирь - так на- 
зываемая номенклатурная оппозиция”. 

А.Лукашэнка, між іншым, вандроўкі сваіх “палацёраў” не ўхваляе ды 
заявіў, што зэканомленыя на эўрапейскіх турнэ грошы трэба “аддаць люд- 
зям на лекі”. Мо гэта рэакцыя на знакамітую публікацыю ў “Нашай Сва- 


бодзе”? 


Зьміцер Калярадзкі 


“Звязда”: Тарашкевіч як бацька 
беларускай гімнастыкі 


Пад рубрыкай “Гэты дзень у гісторыі” “Звязда” піша, што “20 студзеня 
1892 г. нарадзіўся Браніслаў Тарашкевіч, вядомы беларускі грамадзкі і 
палітычны дзяяч, філёляг, аўтар першай “Беларускай гімнастыкі для школ”. 
Дзіўна, як гэта Тарашкевіча ня выбралі яшчэ й Прэзыдэнтам Нацыяналь- 
нага алімпійскага камітэту Другой Рэчы Паспалітай. 





Дз.Прылешыц, Менск 


ч 





Вовы, ВОВЫ... 


Лёс ІЭ прэс-сакратароў Лукашэнкі 


Пачалося ўсё з Уладзімера 
Нісьцюка, які быў першым прэс- 
сакратаром Аляксандра Лукашэнкі 
яшчэ да прэзыдэнцкіх выбараў. Ця- 
пер сп.Нісьцюк - намесьнік стар- 
шыні Народнай Грамады. 

Другім быў Уладзімер Ядранцаў, 
які праіснаваў на гэтай пасадзе ўсяго 
пару дзён у ліпені 1994 г, але назаў- 
жды запомніўся журналістам тым, 
што, калі агенцтва “Інтэрфакс” ужо 
перадавала біяграфію новага прэм'- 
ера Міхаіла Чыгіра, адмовіўся хаця 
б пацьвердзіць факт прызначэньня 
гэтага кіраўніка ўраду. Ядранцаў 
ужо амаль 7 гадоў кіруе ўсім дзяр- 
жаўным радыё. 

Толькі трэцім быў Аляксандар 
Фядута, з прапановы якога і дзеля 
якога замест нармальнай прэс-служ- 
бы стварылі Ўпраўленьне грамадз- 
ка-палітычнай інфармацыі. Менав- 
іта Фядута ўсталяваў правілы скла- 
даньня асобных сьпісаў журналістаў 
на кожнае мерапрыемства з удзе- 
лам Лукашэнкі - замест звычайнай 
акрэдытацыі пры прэзыдэнце. Неяк 
у сьнежні 1994 г. супрацоўнікі КДБ 
выкінулі мяне з залі на Кастрычні- 
цкай, 5, куды прыехаў прамаўляць 
Лукашэнка і куды я трапіў бязь 
сьпісаў. Пасьля ў якасьці кампэнса- 
цыі сп'Фядута ўключыў маё 
прозьвішча ў сьпіс журналістаў, якія 
асьвятлялі першы замежны візыт 
беларускага прэзыдэнта - у Кітай. 
Гэткім чынам я займеў фатаздымак, 
дзе мы з Лукашэнкам стаім на Вял- 
ікай кітайскай сьцяне. А яшчэ Фя- 


дута прывёў у сваё ўпраўленьне ГІІ 
Ігара Гукоўскага (потым рэдактара 
“Знамені юності”, а цяпер супрацоў- 
ніка агенцтва “Интерфакс-Запад”) 
ды Ягора Рыбакова, якога нядаўна 
зрабілі першым намесьнікам стар- 
шыні дзяржтэлерадыёкампаніі). 
Намесьнік Фядуты -- Валеры 
Харавец -- кіраваў УГПІ пасьля 
адстаўкі шэфа, які запляміў сябе 
“белымі плямамі” на месцы даклада 
дэпутата ВС Сяргея Антончыка. 
Далей начальнікам стаў Уладзі- 
мер Замяталін, пад кіраўніцтвам 
якога УГПІ стала Галоўным. 
Наступным быў Міхаіл Падгай- 
ны, сёньняшні старшыня Дзяржкам- 
друку. Але мы даём яму нумар 7, бо 
паралельна памочнікам прэзыдэнта 
па сувязях з прэсай быў прафэсар 
Алег Слука, колішні дэкан журфа- 
ку. Першым памочнікам Лукашэнкі 
тады быў прафэсар Урал Латыпаў. 
“Калі Вы, Урале Рамдракавічу, ду- 
маеце, што ўсе прафэсары такія ж 
разумныя, як Вы, дык памыляеце- 
ся”, -- сказаў тады Латыпаву адзін 
менскі журналіст. А празь некаторы 
час Слука арганізаваў інтэрвію Лу- 
кашэнкі нямецкай газэце “Гандэльс- 
блят”, дзе прагучалі добра вядомыя 
словы пра Гітлера ды нямецкі пара- 
дак. Кажуць, менавіта сп.Слука на- 
стаяў на радыётрансьляцыі запісу 
гэтага інтэрвію. Пасьля гэтага Слу- 
ку зрабілі намесьнікам міністра аду- 
кацыі. 
Найлепшым кіраўніком прэсавай 
службы прэзыдэнта многія ўважа- 


юць Міхаіла Шаршавіцкага (ЛО 8), 
які працаваў першым на гэтай па- 
садзе (прыблізна тыдзень) ды нічо- 
га зрабіць не пасьпеў. Яго вельмі 
хутка прызначылі намесьнікам 
міністра спорту 1 турызму, адкуль 
нядаўна звольнілі “за развал турыз- 
му”. Сп.Шаршавіцкага журналісты 
ведаюць з тых часоў, калі ён праца- 
ваў ва ўпраўленьні інфармацыі Ке- 
бічавага Саўміну. Цяпер ён працуе 
недзе ў МЗС. 

Дзявятым у сьпісе значыцца 
Валеры Талкачоў, які першым зай- 
маў пасаду прэс-сакратара прэзы- 
дэнта. Ён кожны аўторак ладзіў у 
Нацыянальным прэс-цэнтры 
брыфінгі, куды маглі трапіць усе 
ахвотныя журналісты. Напэўна, за 
гэта Талкачова і “сышлі”. Калі я 
спытаўся Аляксандра Лукашэнку, 
чаму ён звольніў свайго афіцыйна 
першага прэс-сакратара, той адка- 
заў мне: “Чаму ж звольніў? Ён пай- 
шоў на павышэньне - мы яго пра- 
рэктарам пэдінстытуту зрабілі...” 

Дзясятым стаў намесьнік Тал- 
качова -- Уладзімер Няронскі, Калі 
журналісты крыху цывілізавалі 
сп.Няронскага, выканаўцу абавязкаў 
прэс-сакратара саслалі ў Маскву, на 
валютны аклад у прэс-аддзел бела- 
рускага пасольства. 

Адзінаццатым можна лічыць 
Аляксандра Саламаху, які дагэтуль 
займае пасаду начальніка экс-замя- 
талінскага ГУГПІ. Гэтая структура 
згубіла свой уплыў, аднак менская 
традыцыя прымушае ўключыць яго 
ў гэты сьпіс. Кажуць, ГУГПІ кантра- 
люе правінцыйную прэсу. 

Дванаццатым быў Уладзімер 
Скварцоў, кіраўнік прэзыдэнцкай 


прэс-службы. Скварцоў шчасьліва 


зьехаў паслом Беларусі ў Нямеччы- 
ну, што сапраўды трэба разглядаць 
як павышэньне. 


Ж 13 атрымаў Міхаіл Кустоўскі, 
намесьнік Скварцова, але гэта ня 
быў “нешчасьлівы выпадак”. Жур- 
налісты не маглі нарадавацца на 
выхаванага чыноўніка, якому яны 
па старой завядзёнцы тэлефанавалі, 
каб запісацца на нейкае мерапрыем- 
ства з удзелам Лукашэнкі, а ў адказ 
чулі: “А вы ўжо ёсьць у сьпісе!” На 
жаль, усё добрае на Карла Маркса, 
38 хутка заканчваецца. Сп.Кустоў- 
скаму, які дагэтуль там працуе, 
прыслалі новага начальніка. 

Чатырнаццатым прэзыдэнцкім 
споўксмэнам стаў Дзьмітры Жук, 
кіраўнік прэс-службы. Яго кандыда- 
туру прапанаваў Лукашэнку шэф 
агенцтва “Интерфакс-Запад” Вя- 
часлаў Зяньковіч, які прытуліў 
Жука пасьля скарачэньня яго са 
чптату прэс-службы Нацбанку. Та- 
мара Віньнікава ўжо ў Лондане ска- 
зала мне, што Жук яшчэ ў Нацбан- 
ку прадаваў інфармацыю. На гэта 
Жук ніяк не адрэагаваў. Простыя 
намесьнікі кіраўніка адміністрацыі 
кажуць пра цесныя сувязі Жука зь 
першым намесьнікам - Замяталі- 
НЫМ. 

Пятнаццаты і пакуль апошні 
прэзыдэнцкі прэс-чыноўнік -- Міка- 
лай Барысевіч. Група замежных 
журналістаў зьвярнулася да Бары- 
севіча зь пісьмовым хадайніцтвам 
звольніць Жука як прафэсійна не- 
прыдатнага і грубага чыноўніка, але 
адказу не атрымала. Сп.Барысевічу 
можна толькі паспачуваць ды па- 
жадаць як мага хутчэй зьехаць 
куды-небудзь паслом. Каб ня стаць 
апошнім споўксмэнам Аляксандра 
Лукашэнкі. Хаця.. Паўтара дзясят- 
ка за няпоўныя сем гадоў - гэта ж 
няшмат, праўда? Цікава, што пяць 
зь іх былі Вовамі. Будзем чакаць 
новых моцных кадравых рашэньняў. 


Юры С»ьвірко 





пра 
ўрэгуляваньня 
палестынскага 


канфлікту 


-- Ці ёсьць канфлікт Ізраілю і 
арабаў вечным? 

-- Кожны канфлікт рана ці позна 
мусіць быць вырашаны, але гэты, 
пэўна, будзе цягнуцца яшчэ доўга. 
Шмат чаго залежыць ад псыхаляг- 
ічных варункаў. Тут сапраўды пры- 
сутнічаюць рысы канфлікту цывіл- 
ізацыяў - трэці сьвет супраць ад- 
носна разьвітай, арыентаванай пе- 
радусім на Захад краіны, і інтарэсы 
ў іх супрацьлеглыя. Трэба зна- 
ходзіць нейкія кропкі паразуменьня, 
але апошнім часам, на маю думку, 
прэм'ер-міністры Ізраілю ня здоль- 
ныя вырашыць ня тое што доўгача- 


Рэдактар нямецкага часопісу дел 
Зріеде! Генрык М.Бродзэр -- пра 
тое, як вырашэньне канфлікту на 
Блізкім Усходзе могуць падказаць 
юдзейскія і мусульманскія фунда- 
мэнталісты 


Канфлікт на Блізкім Усходзе на- 
бліжаецца да новага небясьпечнага 
апагею. Ізраільцяне і палестынцы, 
юдзеі і мусульмане вядуць сябе гэ- 
так, быццам яны цьвёрда вырашылі 
--- лепш разам загінуць, чымся жыць 
побач ці разам. З усіх спробаў пася- 
рэдніцтва пакуль столькі сама тол- 
ку, як са спробаў спыніць камэту. 
Фундамэнталісты на Блізкім Усхо- 
дзе не гатовыя да перагляду сваіх 
пазыцыяў. 

Фундамэнталізм у Эўропе быў 
вельмі пашыранай хваробай, а на 
Балканах і ў Паўночнай Ірляндыі 
існуе дагэтуль. Тады як у юдзейскай 
і ісламскай гісторыі апошняга тыся- 
чагодзьдзя не было такіх крывавых 
эксцэсаў, як крыжовыя паходы і 
перасьлед вядзьмарак у хрысьція- 
наў. Не было таксама спробаў уза- 
емнага вынішчэньня. Наадварот, 
Саладын, султан Эгіпту, Сырыі і 
Палестыны, увекавечаны Лесынгам 
у п'есе “Натан Мудры”, пасьля таго 
як адваяваў у 1187 Палестыну, даз- 
воліў юдзеям вярнуцца ў Ерусалім. І 
калі ў хрысьціянскай Эўропе ХУ і 
ХХІ ст. юдзеяў увесь час перасьле- 
давалі, у Асманскай імпэрыі яны 
маглі не баяцца за сваё жыцьцё. 
Габрэі, са свайго боку, ад часу раз- 
бурэньня Другога Храму ня мелі 
сваёй дзяржавы, то бок ня мелі ўла- 
ды над іншымі і магчымасьці кепска 
абыходзіцца зь меншасьцямі. Сярод 
габрэяў былі рэлігійныя фундамэн- 
талісты, як ілжэмэсія Шабатай Цві, 
але палітычнага фундамэнталізму не 
было., 

Жыцьцё юдзеяў дакладна вызна- 
чаюць 613 запаветаў і забаронаў. 
Але нават найпабожнейшы з пабож- 
ных юдзеяў ведае, што ніводзін ча- 
лавек ня можа заўсёды пільнавацца 
ўсіх гэтых правілаў. Таму паўся- 
дзённае жыцьцё габрэя-верніка на- 
палову складаецца з таго, што ён 
выконвае “галахскія” правілы (рэл- 
ігійныя законы), а на другую палову 
-- з таго, што ён іх абмінае. У Еру- 
саліме ёсьць “Інстытут Навукі і Га- 
лахі”, супрацоўнікі якога -- рэлігій- 
ныя прыродазнаўцы -- занятыя пе- 
радусім тым, што тлумяць галаву 


сваё слова” 


совыя канфлікты, але і сацыяльныя 
праблемы. 6 лютага адбудуцца выба- 
ры прэм'ер-міністра. Шчыра кажу- 
чы, я ня веру, што гэта прынясе 
нейкія пазітыўныя зьмены. Цяпер 
ізраільскі ўрад знаходзіцца ў разгуб- 
леным стане. Барак, мабыць, добры 
вайсковец, але як дыплямат ён ня 
змог пераканаць палестынцаў 
пайсьці на будзь-якія саступкі: 
іхныя патрабаваньні застаюцца 
нязьменныя практычна з 1967 г.і 
вельмі добра стасуюцца зь нібыта 
скасаванай хартыяй Арганізацыі 
Вызваленьня Палестыны, якая пра- 
дугледжвае паступовае зьнішчэнь- 
не Ізраілю. 

-- Якім чынам можа вырашыц- 
ца гэтая сытуацыя? 

-- Стварэньня палестынскай 
дзяржавы ўжо нельга перадухіліць, 
бо гэты працэс надта далёка зай- 
шоў. У арабаў ёсьць свая праўда: 
насамрэч, цяжка жыць пад чужой 
уладаю. І ўсё пытаньне ў тым, 
колькі гэтая дзяржава зойме і на- 
колькі габрэйскія інтарэсы будуць 
захаваныя. Прапановы Клінтана 


Богу. Яны распрацоўваюць ліфты, 
кліматычныя ўстаноўкі і тэлефоны, 
якія габрэй-вернік можа ўжываць і 
ў шабат. У надзвычайным выпадку, 
пры небясьпецы для жыцьця, усё 
дазволена і бяз гэтага. 

Падобным чынам паводзяць сябе 
і мусульмане, якія трымаюцца рэл- 
ігійных правілаў. У месяц посту, 
рамадан, ад усходу да заходу сонца 
нельга піць і есьці. Калі рамадан 
прыпадае на лета, пост стаецца 
катаваньнем. Рэстараны зачыне- 
ныя, але што вернікі робяць удома, 
абыходзіць хіба што Бога. Рэлігія 
існуе для таго, каб структураваць 
жыцьцё, але не для таго, каб рабіць 
яго яшчэ складанейшым. Таму як 
хрысьціяне, так і юдзеі зайздрось- 
цяць мусульманам за іх цудоўна 
простыя правілы ўзяцьця шлюбу, 
скасаваньня шлюбу і пераходу ў 


іншую веру. 


зводзяцца да таго, што Ізраіль 
мусіць саступіць 949; захопленых 
тэрыторый, уключаючы частку Ус- 
ходняга Ерусаліму. Але палестынцы 
на гэтым этапе не пагаджаюцца на- 
ват на тое. Яны хочуць вярнуць усе 
тэрыторыі, якія належалі ім да 1967 
г. У іх заўвагах да амэрыканскіх 
прапановаў ёсьць пункт, што тая 
частка тэрыторыі, якую яны атры- 
маюць у якасьці дзяржавы, мусіць 
быць абсалютна паўнавартаснай 
дзяржаваю - з усімі належнымі ат- 
рыбутамі, а ў першую чаргу - з вой- 
скам. І гэтае ўзброенае войска будзе 
знаходзіцца за некалькі дзясяткаў 
кілямэтраў ад Тэль-Авіва, на мяжы 
зь Ерусалімам. Наўрад ці Ізраіль 
пагодзіцца на такое, але палестын- 
цы намякаюць, што гэта толькі 2290 
ад гістарычнай часткі Палестыны, і 
калі дадаць сюды пажаданьне, каб 
палестынскія ўцекачы 1948 і 1967 г. 
вярнуліся ня толькі ў адроджаную 
палестынскую дзяржаву, але і ў 
Ізраіль, дык гэта, натуральна, ёсьць 
вялікай пагрозай для самога існа- 
ваньня дзяржавы Ізраіль. Пакуль 


Чым можа стаць прагматычная, 
арыентаваная на паўсядзённае 
жыцьцё рэлігія, калі яна спалучаец- 
ца з нацыяналізмам, вельмі добра 
відаць, на жаль, на прыкладзе Ізраі- 
лю. “Габрэйская дзяржава” - гэта 
дэмакратыя зь дзеяздольным падзе- 
лам уладаў, рынкавай эканомікай і 
вольнай прэсай, але без канстыту- 
цыі. Яе адсутнасьць наўмысная. Каб 
прыняць канстытуцыю, найперш трэ 
было б вырашыць пытаньне, ці 
Ізраіль “юдзейская дзяржава”, ці 
сьвецкая дзяржава зь юдзейскай 
бальшынёй насельніцтва. Дэ факта 
Ізраіль -- краіна з дваістым гра- 
мадзкім ладам: з палітычнага гле- 
дзішча -- дэмакратыя, з культурна- 
га --- тэакратыя, дзе рэлігійным су- 
полкам належыць вырашальны го- 
лас у цывільных справах. 

Юдзеі знаходзяцца ў кампэтэнцыі 
артадаксальнага найвышэйшага ра- 


“Беларусь можа сказаць 


што Ізраіль толькі саступае. Мож- 
на было б прапанаваць жорсткі 
план: мы больш не адступаем, гэта 
канчатковае рашэньне, але і ад вас 
больш нічога патрабаваць ня буд- 
зем. Пагодзяцца - добра. Не пагод- 
зяцца - вайна. 

-.- А калі ня ставіць пытаньня 
гэтак востра”? 

-- Можна замарудзіць гэты пра- 
цэс. Гэта якраз тое, што робіць ця- 
пер Ізраіль: маўляў, ні вайны, ні міру. 
Гэта таксама мэтад -- чаканьне 
таго, каб з абодвух бакоў нарадзіла- 
ся новае пакаленьне палітыкаў. Але 
пакуль гэта будзе цягнуцца, заста- 
нецца і тэрарызм, 1 ахвяры сярод 
мірнага насельніцтва. 

-- Ці магчыма ваеннае выра- 
шэньне канфлікту? 

-- Шмат хто з ізраільцянаў доб- 
ра ставіцца да Пуціна якраз таму, 
што той спрабуе змагацца з ісламі- 
стамі, патэнцыйнымі ворагамі Ізраі- 
лю і сябрамі палестынцаў. Але ўжо 
пры канцы 80-х інтыфада паказала, 
што такімі мэтадамі нічога ня 
зробіш, што заўсёды застанецца 


“партызанскі рух, і гэта будуць ужо 


не партызаны-вызвольнікі, а 
партызаны-тэрарысты. Апрача таго, 
Ізраіль цяпер маральна не гатовы 
да агрэсіі. Калі парушаюцца падпіса- 


бінату, габрэйскія рэфармісцкія гра- 
мадкі карыстаюцца “ўнутранай сва- 
бодай”, рабінам-рэфармістам дазва- 
ляецца праводзіць службы, але яны 
ня могуць афармляць шлюбы. Му- 
сульмане 1 хрысьціяне, якія склада- 
юць цэлых 2090 грамадзянаў Ізраілю, 
ня могуць абысьціся без паслугаў 
сваіх кадзі і сьвятароў. Хто хоча 
пабрацца шлюбам у цывільным па- 
радку, мусіць ехаць за мяжу. У дзяр- 
жаве Ізраіль не існуе інстытуту 
цывільнага шлюбу, але Ізраіль 


прызнае шлюбы, заключаныя за, 


мяжой. У войску і ў шпіталях як 
нешта само сабой зразумелае пада- 
ецца кашэрная ежа. Гэтак у побыце 
ўсталяваўся фундамэнталізм, які 
ўспрымаецца гэтаксама натуральна, 
як у іншых грамадзтвах -- аддзеле- 
насьць дзяржавы ад царквы. Бог так 
ці йнакш умяшаны ў любую справу. 

Перамога ў Шасьцідзённай вайне 
ня толькі зрабіла Ізраіль дзяржа- 
вай-акупантам, яна спарадзіла ў 
многіх пабожных ізраільцянаў пера- 
кананьне, што Бог зноў адкрыўся 
свайму народу. Вось жа, каб выка- 
наць ягоную волю, трэ было зася- 
ляць акупаваныя тэрыторыі, а не 
пакідаць іх пустымі ў якасьці закла- 
ду для мірных перамоваў. Прыйсьце 
мэсіі здавалася пытаньнем найблі- 
жэйшай будучыні, у такі момант 
адмовіцца ад зямлі азначала б умя- 
шацца ў справу Ўсемагутнага. 
Вельмі нямногія згледзелі небясьпе- 
ку, якая хавалася ў спалучэньні 
рэлігіі і нацыяналізму. Філёзаф Еша- 
ягу Лейбавіц, сам прававерны юдзей, 
ужо неўзабаве пасьля трыюмфу 
1967 г. папярэджваў: “Мы прайгралі 
Шасьцідзённую вайну на сёмы 
дзень, калі пастанавілі не аддаваць 
акупаваных тэрыторыяў”. 

У той жа час у Ізраілі можна ўба- 
чыць фундамэнталізм зусім іншага 
кшталту, прадстаўлены ультраар- 
тадаксальнымі і ваяўніча антысі- 
янісцкімі юдзеямі, якія адмаўляюць 
сьвецкай габрэйскай дзяржаве ў 


Наша Ніва [5] 29 студзеня 2001 











ныя пагадненьні, дык гэта, вядома, 
агрэсія, і гэта значыць -- міжнарод- 
нае асуджэньне, прычым аднагалос- 
нае, якое падтрымаюць нават ЗІЦА. 
Канструктыўнай пазыцыяй было б 
разьмежаваньне габрэйскіх і 
арабскіх тэрыторыяў, нават у Еру- 
саліме. Саступаць усё адно прый- 
дзецца... 

--- Тым ня менш, частка ізраіль- 
скага грамадзтва непрыхільна ста- 
віцца да саступак палестыяцам, 
прычым сярод найбольш агрэсіўна 
настроеных -- эмігранты з краі- 
наў СНД. Якая ўвогуле пазыцыя 
эмігрантаў у гэтым канфлікце? 

--. У былых грамадзянаў Савецка- 
га Саюзу ёсьць комплекс жыхара 
імпэрыі: не саступім ні кроку. Але 
мне здаецца, што якраз эмігранты 
-- мільён расейскамоўных ізраільця- 
наў -- здолеюць знайсьці нейкія 
канструктыўныя шляхі вырашэньня 
гэтай сытуацыі. У іх, акрамя імпэр- 
скай сьвядомасьці, ёсьць пэўны 
досьвед жыцьця ў дзяржаве з аўта- 
рытарным рэжымам. Ня тое каб 
Савецкі Саюз быў надта падобны 
да арабскай дзяржавы, але, тым ня 
менш, у эмігрантаў ёсьць вопыт 
выжываньня ў такіх умовах і з-за 
гэтага --- больш аб'ектыўнае па- 


чуцьцё пагрозы. 








праве на існаваньне. Ужо цяпер 
“адзіная дэмакратыя на Блізкім Ус- 
ходзе”, як яе заўсёды называюць у 
Ізраілі, падрываецца знутры. Трэцяя 
паводле моцы партыя ў кнэсэце, 
безь якой, фактычна, ня могуць 
правіць ні Партыя Працы, ні Лікуд, 
-. тэта фундамэнталісцкая партыя 
Шас. Яна збольшага гатовая да кам- 
прамісу з палестынцамі, але затое 
хоча завесьці ў Ізраілі дзяржаву 
паводле правілаў Торы. “Рыторыка 
некаторых рэлігійных юдзеяў нагад- 
вае прамовы аятолаў у Тэгеране”, 
-- канстатуе гісторык Бэрнард 
Льюіс. 

Усё большы фундамэнталізм 
ізраільцянаў сутыкаецца з трады- 
цыйным фундамэнталізмам у рэгіё- 
не. Ужо можна сьмела казаць, што 
і палестынская дзяржава ня будзе 
дэмакратычным утварэньнем. Ня 
толькі таму, што ўва ўмовах трыц- 
цацігадовай акупацыі сапраўды цяж- 
ка выгадаваць дэмакратычную 
сьвядомасьць, а перадусім таму, што 
дэмакратыя і фундамэнталізм несу- 
мяшчальныя. Прычым у палестын- 
цаў для іхнага фундамэнталізму 
ёсьць гістарычна зразумелыя пры- 
чыны. Іх прагналі, яны пакутавалі, ім 
хлусілі, іх уводзілі ў зман, яны зап- 
лацілі вусьцішную крывавую плату 
-- толькі за тое, каб праз больш як 
50 гадоў ім прапанавалі кампраміс, 
які яны ня могуць не ўспрыняць як 
паразу. 

Зь іншага боку, ізраільцяне сваім 
фундамэнталізмам замінаюць самі 
сабе. Яны, натуральна, разумеюць, 
што палестынцы зазналі несправяд- 
лівасьць, якой ужо ня выправіць, 
што пасьля 1945 г. габрэйскую дзяр- 
жаву трэ было будаваць у Нямеч- 
чыне, а не на Блізкім Усходзе, за 
кошт немцаў, а не палестынцаў. 
Але гэтага не адбылося, і цяпер 
шмат якія ізраільцяне баяцца, што 
любая саступка палестынцам будзе 
роўная прызнаньню сіянісцкага пра- 
екту за гістарычную памылку. Калі 

Эмігранцкая партыя “Наш дом -- 
Ізраіль” прапануе нешта больш кан- 
структыўнае, чым лёзунгі кшталту 
“Не саступім ні мэтру”: яна прапа- 
нуе кансалідаваць нацыю, прыняць 
канстытуцыю, увесьці пасаду прэ- 
зыдэнта. Гэтая сыстэма чымсьці 
будзе нагадваць беларускую, хоць 
кажуць, што яна сьпісаная з амэ- 
рыканскай. Прапануюць жорсткія 
захады, але больш-менш пасьля- 
доўныя: калі вайна, дык вайна, калі 
мір, дык мір. І яшчэ. Ізраільскае 
грамадзтва сёньня надзвычай рас- 
колатае. Расколатае з-за эканаміч- 
ных, рэлігійных 1 іншых непаразу- 
меньняў. На маю думку, якраз эмі- 
гранты з усходнеславянскіх краінаў 
маглі б стаць цэнтрам прыцягнень- 
ня для ізраільцянаў. 

--А наколькі верагодна, што 
грамадзяне Ізраілю беларускага 
паходжаньня пачнуць вяртацца ў 
Беларусь з-за таго, што там неспа- 
койна? 

-. Вяртаньня з-за вайны ня бу- 
дзе. Я шмат размаўляў з нашымі эм- 
ігрантамі ў Ізраілі -- большасьць 
хоча трымацца да канца. Калі нех- 
та вяртаецца, дык, хутчэй, з-за эка- 
намічных праблем, прытым пера- 
важна гэта людзі сталага веку. 

-- Што могуць зьмяніць эміг- 
ранты ў жыцьці ізраільскага гра- 
мадзтва? 

-- На мой погляд, Ізраілю трэба 
тэрмінова шукаць ідэалёгію. Сіянізм 
ужо не працуе, і ўскосна на гэта 
паўплывала амэрыканізацыя, якая 
прывяла да залежнасьці Ізраілю ад 
Злучаных Штатаў -- пры Бэн-Гу- 
рыёну, напрыклад, такога не было. 
Да таго ж трэба ўлічваць, што 
Ізраіль ужо ня той, якім усе пры- 





палестынцам аддаць частку Еруса- 
ліму, дык ці не вярнуць ім і Яфу? У 
сутнасьці фундамэнталізму, поруч 
зь іншым, закладзена гатоўнасьць 
да гульні “ўсё альбо нічога”. Хто 
першы саступіць, той прайграе. 

Разьвязку гэткай дылемы прапа- 
нуе толькі іншы фундамэнталізм -- 
фундамэнталізм, які дае ўсё абод- 
вум бакам. У Тэкоа, паселішчы для 
250 габрэйскіх сем'яў на ўскрайку 
Юдзейскай пустэльні, жыве рабін 
Мэнахем Фруман. У УІІІ ст. да на- 
раджэньня Хрыстовага прарок 
Амос гадаваў тут авечкі ды разва- 
жаў пра Бога і сьвет. Фруман, які 
нарадзіўся ў 1945 г. пад Хайфай у 
сям'і польскіх габрэяў, на свой лад 
робіць нешта падобнае. 

Перш як стаць рабінам, ён слу- 
жыў у паветраным дэсанце ізраіль- 
скага войска і вывучаў філязофію і 
гісторыю ў Ерусалімскім унівэрсытэ- 
це. Ад 1989 г. ён падтрымлівае кан- 
такт з палестынскім рухам Хамас. 
Заснавальніка Хамасу, шэйха Ахмэ- 
да Ясіна, ён наведваў у турме і “та- 
дзінамі гутарыў” зь ім пра тое, “як 
рэлігія магла б паслужыць мостам да 
міру”. Рабі Фруман выпрацаваў 
плян, які, на ягоную думку, мае 
шанец спадабацца палестынскім 





выклі яго ўяўляць: спэцслужбы, 
Масад і гэтак далей. Зараз часьцей 
можна пачуць аб правалах, чым аб 
посьпехах. Зноў жа, забойства Раб- 
іна не змаглі прадухіліць... 

Можа, эмігранты якраз паспрыя- 


юць зьяўленьню новай ідэалёгіі, 


якая б магла кансалідаваць ізраіль- 
цянаў. Прыйшоў час пераарыента- 
ваць грамадзтва. Сыстэма вартась- 
цяў, лад жыцця ЗІПА -- вялікай 
дзяржавы, якая можа абараніць 
сябе, не падыходзіць для Ізраілю, 
плошча якога меншая за любую 
нашу вобласць. Да таго ж, хоць 
ЗША застаюцца галоўным спонса- 
рам “мірнага працэсу”, араба- 
ізраільскі канфлікт усім у Амэрыцы 
ўжо надакучыў і Клінтан сказаў, 
што калі апошнія прапановы ня 
будуць прынятыя, ён новых рабіць 
ня будзе. Калі скончацца паўнамоц- 
твы Клінтана, вызваліцца прастора, 
якую, мне падаецца, магла б заняць 
якраз Беларусь. Беларусь -- дзяр- 
жава ў дачыненьні да арабаў і да 
Ізраілю больш-менш нэўтральная 
-. магла б ня тое што вырашыць 
гэты канфлікт, але сказаць сваё 
слова. Чаму б не зрабіць Блізкі 
Ўсход прасторай нашых прыярытэ- 
таў? Гэта будзе каштаваць Бела- 
русі часу і грошай, але ўсё акупіц- 
ца, бо такім чынам Беларўсь пад- 
высіць свой прэстыж на міжнарод- 
най арэне. Гэта будзе ў пэўным сэн- 
се экзамэн на яе ініцыятыўнасьць, 
здольнасьць праявіць сябе на сусь- 
ветным узроўні. Да таго ж ёсьць 
вялікія шанцы, што 6 лютага прэм- 
'ер-міністрам Ізраілю абяруць Ары- 
ка ІЦарона, які мае карані ў Бела- 
русі. 

Гутарыла Ганна Штэйнман 


фундамэнталістам ня менш, чымся 
яму самому. “Гэтая зямля -- зямля 
прарокаў, зямля Бібліі, таму мы 
мусім дамагчыся прароцкага, 
біблійнага міру”. Замест падзелу 
зямлі паміж ізраільцянамі і палес- 
тынцамі, паводле ягонай ідэі, на 
адной і той жа тэрыторыі мусяць 
існаваць дзьве дзяржавы. “Ізраіль у 
Палестыне, Палестына ў Ізраілі. 
Два сьцягі, два гімны, два парлямэн- 
ты, два прэзыдэнты, два ўрады”. 
Фруман здае сабе справу з таго, што 
такая канструкцыя -- абсалютная 
навіна ў гісторыі народаў і што яна 
зьвязаная з мноствам небясьпекаў. 
Але, як казаў яшчэ ягоны на- 
стаўнік, вялікі рабі Цьві Егуда Кок: 
“Чым большая ідэя, тым большая й 
небясьпека”. Фруманава ідэя нагад- 
вае квадратуру кола. Сьвецкія 
ізраільцяне жахаюцца, уяўляючы 
сабе жыцьцё ў краіне, дзе рабі Фру- 
ман і шэйх Ясін, юдзейскі і мусуль- 
манскі фундамэнталісты, будуць 
гарантамі біблійнага міру. Але гэта 
можа стацца апошнім шанцам -- 
калі праваляцца ўсе разумныя вары- 
янты. То бок вельмі хутка. 
Пераклаў зь нямецкай Алесь 
Пяткевіч паводле Ретй ўріеге! 





ьціхла? 


Не, вайна разгараецца. 
Нягледзячы на рашэньне 
Рады Эўропы 


Паасобныя тэлерэпартажы з Ічке- 
рыі ня робяць такога ўражаньня, як 
звычайная друкаваная хроніка па- 
дзеяў. Тэлежурналісты палююць на 
сэнсацыі, кіцталту васьмігадзіннага 
бою 22 студзеня ў Гудэрмэсе, самым 
“бясьпечным” горадзе краю, калі 
загінулі 22 расейскія салдаты. Дроб- 
ныя сутычкі, сьмерць аднаго-двух 
салдатаў, раненьні ды падбітая тэх- 
ніка застаюцца па-за ўвагаю мэды- 
яў. А між тым 20 студзеня пазыцыі 
фэдэралаў абстрэльваліся 14 разоў. 
За суткі расейцы адшукалі больш за. 
20 выбуховых прыстасаваньняў, 
сканфіскавалі 17 гранатамётаў, 80 
мінаў, больш за 8 тысячаў патро- 
наў, 13 кг выбуховых рэчываў. Па- 
водле афіцыйных зьвестак, загінуў 
адзін расейскі салдат ды пяцёра 
былі параненыя. Чачэнцы ж кажуць, 
што ў Расею штодня адпраўляюць 
20---30 дамавінаў. “Вораг нясе нават 
большыя страты, чым пры фран- 
тальных вайсковых дзеяньнях, - 
сьцьвярджае Аслан Масхадаў у 
інтэрвію расейскаму інтэрнэт-вы- 
даньню ўдтатіти. -- Народныя зма- 
гары... наносяць скрышальныя ўдары 
па калёнах, тылах, камэндатурах, 
блёкпастах”. Нават з падкантроль- 
ных Крамлю мэдыяў кшталту 
дагеіа ти можна даведацца, што 
расейцы ў Грозным ня езьдзяць на 
хуткасьці, меншай за 90 км/г, ды не 
спыняюцца на адным месцы больш 
чым на тры хвіліны. Штодня БТРы, 
“Уралы”, “Камазы” ірвуцца на мінах 
ды фугасах. 13 студзеня выбухнуў 
цэнтральны пункт амону ў вёсцы 
Аткі - яго падарваў атрад каман- 
дзіра Якуба з дапамогаю расейскіх 
ракетаў, што ня выбухнулі пасьля 
стрэлу з самалёту. “Вайна толькі па- 
чалася”, -- сказаў 8 студзеня ў 
інтэрвію грузінскаму тэлебачаньню 
Шаміль Басаеў. 


НІВОДНАЙ ПЕРАМОГІ 
НАД “БАНДЫТАМІ” 


Масхадаў кажа, што ён цалкам 
кантралюе сытуацыю: “Нават тыя, 
кім раней было цяжка кіраваць, зра- 
зумелі: страцім камандаваньне - 
прайграем. Мы непераможныя, калі 
адзіныя ды кіраваныя”. Хатаб і Ба- 
саеў таксама лічаць, што зараз ня 
час сварыцца. А вось паміж ра- 
сейскімі ўладамі ды чачэнскімі да- 
часьнікамі адносіны пакрысе псуюц- 
ца. Сярод незадаволеных -- мэр 





ВОДГУК 


«НН» у мінулым нумары перадру- 
кавала паведамленьне Т7ре Рау 
Теіедгарлй пра магчымую перадачу 
Караляўца-Калінінграду немцам. У 
гэтым перадруку дый ва ўсім бела- 
рускім мысьленьні на падобныя тэмы 
ў цэлым я знаходжу пэўную анахра- 
нічнасьць. Беларускія журналісты, як 
і простыя беларускія калгасьнікі (мае 
ваўкавыскія сваякі), часта разважа- 
юць катэгорыямі мінулага стагодзь- 
дзя: «Амэрыка хоча захапіць...», «Ра- 
сея прагне анэксаваць...», «Нямеччы- 
на мае намер прылучыць...», так, 
нібы пішацца пра час каляніяльных 
захопаў. 

«Расея ня там, дзе межы Расеі, а 
там, дзе расейская мова», не стамля- 
ецца цьвердзіць сваім дзевятнаста- 
вечным падначаленым малады, 


на схавалася 


Грознага Біслан Гантаміраў, што 
злуе на сваіх расейскіх хаўрусьнікаў 
за частковы вывад войскаў, якія, як 
ён кажа, не змаглі атрымаць анівод- 
най значнай перамогі над “банды- 
тамі”. Гантаміраву няма чаго губ- 
ляць, бо ён, як і ўсё прарасейскае 
кіраўніцтва Чачэніі, жыве пад руляй 
1 будзе гатовы ваяваць супраць усіх, 
каб выжыць. Сьвежы прыклад не- 
беспадстаўнасьці боязі новых чы- 
ноўнікаў за свае жыцьці - забойства 
26 студзеня Адама Касумава, на- 
месьніка кіраўніка адміністрацыі 
Курчалойскага раёну. На сына загад- 
чыка адміністрацыі Чачэніі Ахмада 
Кадырава, Рамзана, рабілі замах 
ажно двойчы. Рада МВКР (Маджа- 
хедзкае вайсковае каманднае рады) 
шчодра падпісвае сьмяротныя пры- 
суды для тых, хто супрацоўнічае з 
фэдэраламі. 


РАБУЮЦЬ, ЗАБІВАЮЦЬ, 
ГВАЛТУЮЦЬ 


У адказ на атакі чачэнцаў фэдэ- 
ралы ладзяць зачысткі” вёсак ды 
мястэчкаў. Масхадаў кажа, што 
кантрактнікі практычна выйшлі з- 
пад кантролю камандаваньня - “ра- 
буюць, забіваюць, гвалтуюць... Бяс- 
концыя атакі настолькі вымотваюць 
салдатаў, што ў іх пачынаецца так 
званая “чачэнская гістэрыя” - кож- 
нага чарнавалосага чалавека пры- 
маюць за вахабіта, ня робячы вынят- 
каў ні для жанчын, ні для падлеткаў, 
ні для ўласных інфарматараў ды 
ляяльных міліцыянтаў, якіх зьбіва- 
юць, прымушаюць здымаць форму 
ды здаваць зброю. Так напярэдадні 
Новага году былі бязьвінна расстра- 
ляныя два афіцэры міліцыі. Пакры- 
се прыжываецца такая практыка: 
калі ёсьць падазрэньне, што дом 
належыць партызану, яго абшуква- 
юць, насельнікаў выганяюць 4:й0- 





няцца і ў лягер 
кшталт Чарнакозава. Словы ра- 
сейскіх ахоўнікаў адтуль камэнта- 
роў не патрабуюць: “Запрашаем у 
пекла. Зараз табе капец. Будзеш 
паміраць павольнай ды пакутлівай 





энэргічны і ўстыджаны сучасным 
расейскім звыродам маскоўскі прэ- 
зыдэнт, а за ім - нават ягоная жон- 
ка. Праўда, ягоныя дубагаловыя чы- 
ноўнікі і мэры ніяк гэтага ня ўцямяць 
і ўсё цягнуць песьню «едіненія». Ра- 
сеі няма чаго прылучаць Беларусь 
адміністрацыйна, калі яна дзесяць- 
кроць мацней прылучаная тэлеба- 
чаньнямі, «галубымі аганькамі», 
«что? где? когда?» і ўсялякімі іншымі 
«нашымі супольнымі Пушкіным і 
Дастаеўскім». Залежнасьць поўная, а 
адказнасьці ніякай. Вось жа дзе - у 
культуры, у мастацтве, у інфарма- 
цыйнай сфэры -- цяпер афармляец- 
ца і сьцьверджваецца панаваньне, а 
ня колькасьцю прылучанай зямлі, ня 
Данцыгамі болей. 


Ніхто ў Нямеччыне ня будзе 


сьмерцю. Мы навучым цябе пава- 


МЫ 


жаць расейскіх афіцэраў”. 


ПРА ВЫКРАДАНЬНІ 


Чачэнскія камандзіры цьвердзяць, 
што за ўсімі гучнымі выкраданьнямі 
стаяць расейскія спэцслужбы, бо 
самі яны ня маюць патрэбы зараб- 
ляць такім шляхам - фінансаў ха- 
пае. Паводле Руслана Аўшава, прэ- 
зыдэнта суседняй расейскай рэс- 
публікі Інгушэціі, выкраданьнямі 
займаюцца й людзі Кадырава -- 
менавіта яны выкралі 16 студзеня 
два інгускія міліцыянты, якіх утрым- 
лівалі... на базе фэдэральных войс- 
каў у Ханкале. Пра гэта ОРТ, ясная 
рэч, маўчыць. 


ПЛЯНЫ НА БУДУЧЫНЮ 


7 студзеня Рада МВКР вырашы- 
ла, што вайна будзе працягвацца, 
пакуль Расея ня выканае наступных 
умоваў: зьняць усе мінныя палі ў 
Чачэніі; вызваліць усіх вязьняў кан- 
цлягераў; адбудаваць усё, што было 
разбурана ў часе вайны. Гэтыя ўмо- 
вы падтрымлівае ня толькі Масха- 
даў, але й прэзыдэнт Інгушэціі Рус- 
лан Аўшаў. У Расеі наконт гэтага 
іншыя думкі. Вярнуўшыся ў Маскву 
пасьля сустрэчы зь Ерыханавым, 
прадстаўніком Масхадава, Барыс 
Нямцоў поўніўся мроямі мірных пе- 
рамоваў з чачэнцамі. Аднак пасьля 
прыватнай гутаркі з Пуціным у 
Нямцова зьявіўся іншы плян: у вы- 
падку, калі празь пяць гадоў міру ня 
будзе, ад паўднёвай Чачэніі трэ бу- 
дзе адгарадзіцца калючым дротам, а 
паўночную частку Ічкерыі аддаць 
Стаўрапольскаму краю. Вось такія 
пляны перадзелу межаў у трэцім 
тысячагодзьдзі. 

22 студзеня Пуцін даручыў ды- 
рэктару ФСБ Мікалаю Патрушаву 
кіраваць апэрацыяй у Чачэніі. За- 
мест вайскоўцаў, якія. дзейнічаюць 
відавочна неэфэктыўна, за справу 
возьмуцца камітэтчыкі. 

Так што вайна пакуль толькі сха- 
валася. 


Алесь Кудрыцкі 


Нямеччына і яе захопы 


прасіць, каб ім «саступілі» Караля- 
вец. Ніхто ня будзе адкупляць. Гэта не 
Шыкатан з Ітурупам, што маюць для 
Японіі, якая задыхаецца ад шмат- 
людзьдзя, ня толькі сэнтымэнтальную 
вартасьць. Гэта паўтара мільёны ча- 
лавек, зь якіх ужо кожны дваццаты, 
бадай, заражаны АІр5ам. Куды б 
Нямеччына іх падзела? Зрабіла 
сваімі грамадзянамі? Гэта вам ня 
сталінскі час і не СССР, калі ён узяў 
ды пасяліў цэлую расейскую рэспуб- 
ліку між балтаў ды палякаў. Гэны 
думаў мо і ўсіх літоўцаў вывезьці ў 
Сібір, каб выдлубаць расейцам кал- 
ідор да эўрапейскага мора, ды ня 
здужаў. А Нямеччыне ўвесь клопат - 
пра бясьпеку ды камфортнае ася- 
родзьдзе вакол сябе. 


Адам Швед, Варшава 


А о 6. 





Той, хто памятае камэрнасьць 
першых “каранацыяў” у колішнім 
Альтэрнатыўным тэатры, са мной 
пагодзіцца: за сем гадоў рок-карана- 
цыя відавочна рэгрэсавала як зьява, 
як беларускае шоў. Раней яна заў- 
жды досыць арыгінальна стылізава- 
лася - прыкладам, пад баль у сярэд- 
нявечным шляхецкім палацы - і 
была сапраўднай Цырымоніяй зь 
вялікай літары. 

Позьняя саўдэпія моцна спрыяла 
разьвіцьцю нацыянальнай сьвядо- 
масьці ў нефармальным асяродку 
моладзі: цяпер амаль ня верыцца, 
што першыя рок-фэсты ў правін- 
цыйных гарадах ў часы перабудовы 
падтрымліваў нават камсамол. А ўсе 
гэтыя “Рок-крокі” ў Горадні, “Гры 
колеры” ў Менску, ды “Фестывалі 
сучаснай маладзёвай музыкі” ў Нава- 
полацку. А так і не народжаны 
менскім рок-клюбам часопіс “Грыф”, 


БЕЗЬ БІЛЕТА 





водгукі 


Шаноўны спадару рэдактару! 

У рэдагаванай “Вамі газэце быў 
апублікаваны ў Ме50(207) ад 11 
сьнежня 2000 г. артыкул Сяргея Аст- 
раўца “Чыстка ў рэдакцыі "ОФюза гпаа 
Міетпа”. 

Хачу адзначыць, што зьмест арты- 
кулу, на думку сяброў Галоўнай Рады 
нашага Саюзу і калектыву рэдакцыі 

“СЮза гпад Міетпа”, зьяўляецца тэн- 
дэнцыйным, накіраваным на камп- 
рамэтацыю дзейнасьці Саюзу Паля- 
каў у вачах грамадзкасьці нашай 
краіны. Аўтар артыкулу “ вядомы 
журналіст - быў шанаваны нашай 
арганізацыяй, ведалі яго як аб'ектыў- 
нага чалавека, але пасьля некалькіх 
публікацыяў у “Нашай Свабодзе" і 
вашай газэце, выступленьняў на ра- 
дыё “Свабода” Сяргей Астраўцоў 
паказаў свае адмоўныя якасьці: не- 
аб'ектыўнасьць і тэндэнцыйнасьць у 
асьвятленьні работы надзвычайнага 
зьезду Саюзу Палякаў у Беларусі - 
найбольшай грамадзкай арганізацыі 
краіны. 

Неаб'ектыўнасьць Сяргея Астраўцо- 
ва праявілася ў“ тым, што ён, апісва- 
“ючы справу звальненьня былога рэ- 
дактара газэты "“бЮю5 2пад Міетпа” 
А.Кусельчука, выслухаў толькі яго 
пункт гледжаньня, дарэчы, вельмі 
няшчыры, і “скляпаў" артыкулік, да- 
даўшы ад сябе, што быццам на зьезь- 
дзе нашага Саюзу газэту крытыкавалі 
толькі пэнсіянэры і што газэта фінан- 
суецца ўрадам Беларусі. Праўдай 
зьяўляецца тое, што вялікая часткай 


РОК-КАРАНАЦЫЯ 





а Вітаўт Мартыненка са с “Нот- 
ным аркушам” у самай на той чад 
прагрэсіўнай газэце Беларусі - 
“Чырвонай змене”? Недзе там побач 
і “кузьня рок-музыкаў” -- Бела- 
рускі палітэх, і першыя канцэрты 
“Крамы”, “Улісу”, і гіт-парады “Бе- 
ларускай маладзёжнай” ды “Радыё 
Свабода”... Не было яшчэ незалеж- 
насьці, тым больш -- “Рок-карана- 
цыі”, і ўсё гэта здавалася недасяж- 
ным. Як, дарэчы і немінучым. Заўт- 
рашнім днём. 

І вось заўтрашні дзень - колішні 
- мінуў, але вынікі нешта не зусім 
радуюць. 

Пры падвядзеньні вынікаў не ста- 
вала храналёгіі і рэальнай прывязкі 
падзеяў да праўды жыцьця. Ніхто 
не дадумаўся прэзэнтаваць хоць па. 
хвіліннай сустрэчы са старымі доб- 
рымі “зубрамі”: “Бондай”, “Мрояй”, 
тым жа “Улісам” ці “Мясцовым Ча- 





Кампрамэтацыя 


чытачоў і падпісчыкаў газэты зьяўля- 
юцца людзі старэйшага веку, і яны 
маюць права ацэньваць тавар, за які 
плоцяць грошы. 

На зьезьдзе зьмест газэты "б1о5 
гпаа Міетпа”, якую 2 гады рэдагаваў 
А.Кусяльчук, крытыкавалі 28 з 28 
выступаючых дэлегатаў з розных рэ- 
гіёнаў Беларусі. Яны далі ацэнку вар- 
тасьці газэты і працы галоўнага рэ- 
дактара. 

На зьезьдзе дэлегаты нават не 
прапанавалі кандыдатуры А.Кусель- 
чука ў склад Галоўнай Рады ” кіраў- 
нічага органу Саюзу, на 35 месцаў у 
якой было прапанавана 58 чалавек. 
Кусельчука прапанавалі на пасаду 
старшыні рэвізійнай камісіі, але й тут 
дэлегаты зьезду ня выказалі яму да- 
веру, толькі ледзь выбралі членам 
камісіі, і ён атрымаў найбольшую 
колькасьць адмоўных галасоў. На 
першым паседжаньні Галоўнай 
Рады, якое адбылося, дарэчы, адра- 
зу пасьля выбараў новых кіраўнічых 
структур Саюзу, адбыліся, згодна са 
Статутам СПБ, выбары новага рэдак- 
тара газэты "бію5 гпад Міетпа”. 
Былы рэдактар А.Кусяльчук быў выз- 
валены Галоўнай Радай ад сваіх аба- 
вязкаў. 

Сваё звальненьне з рэдакцыі з 1 
сьнежня А.Кусяльчук успрыняў як 
ганеньне на яго. Ніякага ганеньня не 
было. Сябры Галоўнага праўленьня - 
выканаўчай улады Саюзу - і я аса- 
біста некалькі разоў прапанавалі яму 
працу на пасадзе рэдактара аддзелу, 


сам” узору 89-га 

году; не зашко- 

дзіла б згадаць і 

“Новае Неба”... 

Тым, каму за пятнаццаць- дваццаць, 
можа падацца, што раз не згадалі, 
дык гэтага й не было. Затое ёсьць 
нейкія “Воображаемые люди”, прэ- 
тэндэнты на званьне “Адкрыцьцё 
году”. Раней такое безгустоўе і не- 
шляхетнасьць і блізка б не падышлі 
да “кароннай” рок-сцэны Беларусі. 
Тынэйджэры крычалі зь месцаў 
“Ідзіце дахаты!”, а потым бальшы- 
ню сваіх эмоцыяў аддалі Вольскаму 
й кампаніі. 

Вядучымі цырымоніі былі Аксана 
і Анатоль Вечары - экс-вядучыя 
праграмы “Акаляда”, як яны прад- 
ставіліся (дзеля таго, відаць, каб 
хтосьці, пабачыўшы Анатоля, не 
згадаў які-небудзь “паглынальнік 
тлушчу”). Першы нумар праграмы 
абнадзейваў, бо то была “Крама” з 
трыма старымі добрымі гітамі і 
“Жыве Беларусь!” Ігара Варашкев- 
іча пасьля іх. Пасьля выступу “Ўяў- 
ных людзей” зь іхнай уяўнай музы- 
кай я ўжо пачала баяцца, што другі 
прэтэндэнт на званьне адкрыцьця 
году стоміць прысутных яшчэ 
больш. Але дарма. Гурт “Безь біле- 
та” зь першых акордаў падаўся 
выдатнай сумесьсю “Джышпсі Кінгз”, 
“Аукцыону”, “Вопляў Відаплясава” 
і колішняга нашага менскага тэатру 
“Бамбукі”, створанага дзеля прыко- 
лу на пачатку 90-х тады невядо- 
мымі Жэнем Калмыковым і Сяргеем 
Міхалком. Музыка гурту ня проста 
жывая, а жывейшая за ўсё жывое ў 
найлепшым сэнсе слова. Яна выкон- 
валася на ўсім, пачынаючы ад гіта- 
ры са скрыпкай і сканчаючы каста- 
ньетамі ды міліцэйскім сьвістком. За 
шчасьце ўся заля падпявала іхнай 
кампазыцыі “Мая краіна Беларусь”. 
Пасьля “безьбілетнікі” ажыцьцявілі 
ўласна “Адкўыцьцё году”..--- адкар- 
кавалі слоік з гуркамі. 

На жаль, не ўдалося праверыць, 
на што здольныя ў гэтым пляне 
хлопцы з гурту “Нэо”". Між іншым, 
нішто сабе музыка, аднак ня ўпісва- 
ецца яна ў традыцыйны "“рок-кара- 
нацыйны” стыль. Але я была б ня 
супраць, каб “Нэо” раскруціўся 
дзесьці ў Маскве - ён лепшы за 


але ён адмовіўся ад гэтай прапано- 
вы. У гэтай сытуацыі верх узяла ам- 
біцыя. Кусяльчук перакананы, што ён 
“падняў” газэту, але іначай аб гэтым 
сьведчаць чытачы і супрацоўнікі рэ- 
дакцыі, сябры Галоўнай Рады. Газэ- 
та мала пісала аб жыцьці і справах 
палякаў у Беларусі, дзейнасьці раён- 
ных аддзелаў Саюзу, не друкавала 
пісьмаў чытачоў, галоўны рэдактар 
быў западозраны ў плягіяце, але за- 
тое шмат увагі надавалася другасным 
праблемам, якія нічога супольнага ня 
мелі са статутовай дзейнасьцю на- 
шай грамадзкай культурна-асьветн- 
іцкай арганізацыі. 

Сяргей Астраўцоў, рыхтуючы свой 
матэрыял, не палічыў неабходным 
сустрэцца з калектывам рэдакцыі, 
новым кіраўніцтвам Саюзу Палякаў, 
выканаць абавязковыя фармаль- 
насьці журналіста “ праверыць праў- 
дзівасьць фактаў, якія яму паведаміў 
А.Кусяльчук. Дрэнна, калі чалавек 
гаворыць няпраўду. Магчыма, гэта 
проста нейкая недарэчнасьць. Але 
значна горш, калі А.Кусяльчук, а зь 
ім і С.Астраўцоў, хлусяць. Ніякай 
“зьмены арыентацыі" Саюз Палякаў 
ня мае намеру рабіць. Таксама 
чысткі ў рэдакцыі газэты ніхто не 
праводзіў. Адбылася звычайная 
зьмена кіраўніка рэдакцыі, які не 
апраўдаў высокага даверу. 

Кіраўніцтва Саюзу Палякаў у Бела- 
русі мае надзею, што ў будучым 
Ваша газэта пазьбегне такіх недарэч- 
насьцяў і памылак, як у названым 
вышэй артыкуле, а будзе друкаваць 
аб'ектыўныя матэрыялы. 

Старшыня Саюзу Палякаў 


Тадэвуш Кручкоўскі, Горадня 






шмат каго з расейскай “новай хвалі”. 
А вось тыпова наш з выгляду гурт 
“Юр'я”, дзіця Юр'я Выдронка, толькі 
арнамэнтам на галаўных ўборах 
дзяўчат выклікаў воплескі разам з 
“Жыве!..”. Калі ж дзяўчаты засьпя- 
валі, а хлопцы пачалі скідаць майкі 
і вучыць нас санскрыту, стала сум- 
на. Ніякая нацыянальная сьвядо- 
масьць не прымусіць мяне слухаць 
дыск “Юр'і” дома. Хіба толькі калі 
надумаю падацца ў глыб унутранай 
эміграцыі -- у крышнаіты.. 

Лідэр “Нэйра Дзюбелю” Аляксан- 
дар Кулінковіч значна ажывіў публ- 
іку сваёй палымянай прамовай. 
“Вельмі сумнае відовішча: заля, якая 
сядзіць, незразумелая каранацыя ў 
незразумелай краіне, у якой року ў 
прынцыпе і няма”, -- канстатаваў ён. 
Як высьветлілася пазьней, музыкаў 
“Нэйра Дзюбелю” да самага іхняга 
выхаду на сцэну ахоўнікі не выпус- 
калі з грымёркі. Менавіта апошнім, 
відаць, прысьвячалася песенька з 
фрагмэнтам неўнармаванай лексыкі. 

Усё было, як у рок-Эўропе часоў 
клясычнага рок-н-ролу. Фанаты 
таксама. Мы назіраем за нараджэнь- 
нем новай слаўнай генэрацыі - бе- 
ларускага “гопніка”-падлетка, што 
размаўляе (на канцэрце) на дрэннай 
беларускай мове, можа “набіць” вам 
морду “за Лявона” і падчас канцэр- 
ту дражніць іншых яго ўдзельнікаў 
п'янымі воклічамі. На шчасьце, на- 
яўнасьць такіх фанатаў робіцца аж 
занадта відавочнай. 

Што да ХЕМ, дык яна змусіла 
міліцыянтаў павылазіць з усіх шчы- 
лінаў, зьявіцца перад публікай у 
сваёй сапраўднай колькасьці і пака- 
заць гледачам іхнае месца... 

Напрыканцы Лявон пажадаў слу- 
хачам сьветлай будучыні ў выглядзе 
нармальнага прэзыдэнта. “Ім мог бы 
быць і я”, -- сьціпла дадаў ён. Сут- 
рамадзяне па Незалежнай Рэс- 
публіцы Мроі распачалі дэбаты пра 
магчымасьці ўласнага прэзыдэнцтва, 
чым нагадалі родную апазыцыю і... 
хуценька вярнулі нас з мрояў на 
грэшную РБ-шную зямлю. е 

Тацяна Сьнітко 

В “тэксты году 
: “Лявон Вольскі, МАЕМ. 


“АДКРЫЦЬЦЁ. году. 
“ ГУРТ “Безь. біста. 





Чыстае, сьвеглаё”, МЕМ. 
рэж : Эр Анатоль Вечар . 





а АЛЬБОМ. году. 
Тры чарапахі", МАМ 





ВЕ ПЕСЬНЯ. ГОДУ 
: “Тры: чарапахі", МЕМ. 


. супольны ПРАЕКТ г оду. с 
“я. нарадзіўся тут”, прад'юсэр. 
і “фундатар Алесь Суша”. : 


“ТРАДЫЦЫІ СУЧАСНАСЬЦЬ. ц: 
“этна- гро” “шоў-гурт. “Юр! я" а 


2. (ТУРТ ГОДУ. 
- (РОК-КАРАЛІ-2000) 


СМУЗЫКА ХХ “СТАГОДЗЬДЗЯ 
Уладзімер Мулявін, 
“Песьняры”. 





анонс 


Параўнальная 


Забэйда не спакушаўся Манюш- 
кавым “Лірнікам”, нібыта спэцыяль- 
на напісаным для ягонага голасу. Не 
спакушаўся, бо меў гонар і не хацеў 
дарэмнае спрэчкі. Паважаў і сваё, і 
чужое - без усялякае блытаніны. 
Быў прафэсіяналам. Дасканала рабіў 
сваю справу. Сьпяваў тое, што мусіў 
сьпяваць - ці дзеля хлебу надзённа- 
га, ці з пачуцьця ўнутранага абавяз- 
ку - не пытаючыся, ці вартае яно 
ягонае увагі. Хіба ж ня самы час у яго 
вучыцца? 

А навучыцца ў яго й сапраўды 
можна многага. Мяне захапіла перш 
за ўсё бездакорная густоўнасьць 
ягонага выкананьня - дасканалае 
валоданьне гукам і культура па- 
чуцьцяў, амаль недасяжная для пе- 
раважнай большасьці цяперашніх 
нашых сьпевакоў. “Ну, а голас?” - 
запытаецеся вы. - “Як гучыць слаў- 
ны голас Забэйды?” Праўду кажу- 





Кусельчука звольнілі 
несправядліва 


22 студзеня ў Ленінскім судзе Го- 
радні было падпісана “міравое па- 
гадненьне” паміж былым галоўным 
рэдактарам газэты бо гпаа Міетпа 
А.Кусельчуком і прадстаўніком Са- 
юзу Палякаў В.Кеўлякам. Згодна зь 
ім СПБ абавязаўся сплаціць Ку- 
сельчуку сярэдні заробак - 100 тыс. 
рублёў -- за вымушаны прагул у 
сьнежні (з 1 сьнежня яго звольнілі), 
а таксама, што самае істотнае, - 
зьмяніць запіс у працоўнай кніжцы 
Кусельчука. Замест звальненьня 
прымусовага будзе запісана, што ён 
звольнены “па дамоўленасьці ба- 
коў”, іншымі словамі -- паводле 
ўласнага жаданьня. 

Такім чынам, кіраўніцтва СПБ 
прызнала, што звальненьне адбыло- 
ся ў незаконнай форме. Пайсьці на 
“міравую” яго прымусіла тое, што 
справа была пройгрышнай. Значыц- 
ца, Кусельчука сапраўды “вы- 
чысьцілі” з рэдакцыі. Абараніць яго 
ў «НН» я ўзяўся дзеля журналісцкай 
салідарнасьці. Каб выгналі кагосьці 
іншага, я напісаў бы пра яго. Ніякай 
асабістай зацікаўленасьці я ў вы- 
падку з А.К ня меў. Сваім часам га- 
лоўны рэдактар «Глоса» ў сваёй 


газэце напісаў на мяне беспардон-: 


ную, на маю думку, неабгрунтава- 
ную крытыку. Я мусіў адказваць яму 
ў “Нашай Свабодзе”. Так што, я, 
наадварот, мог “мець зуб” на Ку- 
сельчука. 

Сп.Кеўляк, праўда, паведаміў мне, 
што падстава для першага спагнань- 
ня, вынесенага Кусельчуку, была 
іншай, чымсьці ўказана ў мяне. А 
менавіта, ён пацярпеў за “пару- 
шэньне асноваў свабоды слова”. 
Паколькі зьмяніў, не ўзгадніўшы з 
аўтарам, назву інтэрвію і некаторыя 
яго моманты. У змаганьні за свабо- 
ду слова новае кіраўніцтва СПБ, 
аднак, напісала скаргу на карэспан- 
дэнта Польскай агенцыі прасовай у 
Беларусі М.Сьмялоўскага ягонаму 
варшаўскаму начальству. Гэтую 
крытыку на Сьмялоўскага, дарэчы, 
надрукавала газэта «Трыбуна» -- 
былы орган польскіх камуністаў. 
Палякі былі дужа зьдзіўленыя - 
ніхто ў Польшчы ня піша скаргаў на 
журналістаў. 

Кіраўніцтва СПБ дагэтуль вельмі 
незадаволенае рэпартажамі са свай- 
го зьезду, зробленымі ўсімі без вы- 
нятку прысутнымі карэспандэнтамі 
-- і беларускімі і, перш за ўсё, 
польскімі. Але хто прымушаў нова- 

з лістыўрэдакцыю 





Халімон на каранацыі 


Ад Рок-каранацыі-2000 безна- 
дзейна веяла беларускім народным 
комплексам ня-горшасьці-за-іншых, 
які спараджае другаснасьць, безад- 
казнасьць, закамплексаванасьць і 
поўнасьцю забівае творчую патэн- 
цыю. У “Казе” панавала атмасфэра 
расейскага эстрадна-забаўляльнага 
шоў. Гэта выяўлялася ва ўсім - ад 
імправізаваных верставых слупоў 
часоў Расейскай імпэрыі на сцэне 
(да камплекту не ставала паласатых 
будак для жандараў, таму апошнія 
нелякалізавана бадзяліся па залі) да 
звышбанальнага сцэнару ў лепшых 
традыцыях калгаснай “лятучкі”. 

Больш, чым на мінулых каранацы- 
ях, было камандаў, якія ня маюць 
ніякіх адносінаў да беларускай рок- 
музыкі. Напрыклад, прэтэндэнты на 
“адкрыцьцё году" - "Восбражаемые 
люди" - нагадвалі няўдалую паро- 
дыю на расейскі “Мумий Тролль”, ад 
апошняга, праўда, розьніліся патас- 
на-прэтэнцыёзным! тэкстамі і наяў- 
насьцю кардэбалету ў складзе адной 
асобы жаночага полу ў ружовым, 
прычым стваралася ўражаньне, што 
харэаграфічнаму майстэрству яна 
вучылася непасрэдна ў актора Мар- 
гунова з "“Каўкаскай палоньніцы”. 
Больш прафэсійны і ня менш амбі- 
ЦЫЙНЫ гурт “Нэо” мае іншую прабле- 
му: ягоны вакаліст з прычыны муж- 


чынскіх фізіялягічных адметнасьцяў 
ня можа быць Зямфірай (хаця, 
вельмі стараецца, бедны). Можа 
варта было б паспрабаваць крыху 
іншую музыку граць? Хаця любыя 
душэўныя зрухі могуць перашкодзіць 
пасьпяховаму зарабляньню грошай, 
на што, уласна, гэты праект і 
разьлічаны. Крыху не да месца гля- 
дзеўся і гітарыст Вярэніч са сваім нот- 
ным пультам і імправізацыямі вакол 
рок-н-рольных стандартаў, якія 
больш прыдаліся б для "Грыфа- 
маніі”. 

Але дабілі мяне ня гэтыя "малень- 
кія копіі вялікіх куміраў", а звышне- 
паўторны супэраўтэнтычны Юры Выд- 
ронак са сваім "Юр'ем": калі яны 
пачалі калядаваць на санскрыце... 

Нельга, аднак, пагадзіцца з дум- 
кай, што Каранацыя увогуле ня мела 
сэнсу. Наадварот ” яна вельмі добра 
выявіла, хто ёсьць кім і хто чаго вар- 
ты. А некаторыя факты дык і наагул 
дазваляюць спадзявацца, што ў КЗ 
адбылося пахаваньне Рок-каранацыі, 
якая вычарпала сябе нават на думку 
арганізатараў. На тле агульнай амб- 
іцыйнасьці й надуманасьці малай- 
цом глядзелася “Крама”, якая проста 
выйшла, сыграла ” і заля літаральна 
стала на вушы. ! для гэтага Варашке- 
вічу зусім не давялося распранацца. 

Халімон, Самахвалавічы 





музыкалёгія 


чы, сёньня сярод беларусаў ёсьць 
людзі з галасамі значна прыгажэй- 
шымі і мацнейшымі, параўнальна зь 
сьціплым Забэйдавым тэнарам.. “Ну, 
а як жа Забэйдавы трыюмфы ў Га 
сага?” - яшчэ настойлівей запыта- 
ецеся вы, ія ізноў мушу вас расча- 
раваць. Не было аніякіх трыюмфаў, 
а быў хіба толькі звычайны стаж у 
Іа 5саІа, празь які прайшла добрая 
палова нашых вядучых опэрных 
салістаў. Але няўжо Забэйда без 
трыюмфаў для нас меней дарагі, 
чым з трыюмфамі? Галоўнае, што ён 
да нас вярнуўся. 

Як вярнуліся да нас скарбы бела- 
рускіх патрыятычных песень у куль- 
тавым альбоме “Я нарадзіўся тут”. 
Вярнуліся, праўда, не зусім так, як 
хацелася - замала песень, задужа 
гарніру. Вельмі рознымі паводле 
сваёй якасьці апынуліся аранжа- 
ваньні нашае песеннае клясыкі. 


га старшыню СПБ Т.Кручкоўскага 
казаць публічна тое, што ён казаў? 
Ніхто. Як ніхто не прымушаў адна- 
го беларускага палітыка расхваль- 
ваць Гітлера. Спачатку расхваліў, 
потым падумаў. Але ўсе мэдыі ўжо 
паведамілі аб скандальным выказ- 
ваньні. Думаецца, што выпадкам з 
М.Сьмялоўскім новае кіраўніцтва 
СПБ назаўжды ўмацавала свой 
імідж у польскай прэсе. Апроч, хіба, 
камуністычнай. 

Адзін разумны чалавек сказаў, 
што змагацца з журналістамі -- 
марная справа, увогуле дурасьць. Зь 
імі трэба сябраваць альбо не заўва- 
жаць іх. Калі толькі журналістам, 
само сабой, ня быў парушаны закон. 


Сяргей Астраўцоў 


Ад рэдакцыі. Андрэй Кусяльчук 
ды Тадэвуш Гавін увасаблялі са- 
бой пэўны вобраз Саюзу Палякаў 
- настырнага, сучаснага і ахвотнага 
да супрацы зь беларускімі арган- 
ізацыямі. Разбураючы іхны даро- 
бак, іхныя наступнікі самі ствара- 
юць сабе рэпутацыю, хоць і прык- 
рываючыся "меркаваньнямі пра- 
цоўных". Будучыня беларускіх па- 
лякаў неразрыўна зьвязаная з бу- 
дучыняй беларускіх беларусаў. 
Выміраньне старых, русіфікацыя 
маладзейшых і эміграцыя талена- 
вітай эліты або пераадоленьне 
этнічнай фанабэрыі і супольная 
барацьба за пабудову незалежнай 
і дэмакратычнай Беларусі. Трэця- 
га няма. Менавіта з гэтага зыход- 





“Ластаўкі ў стрэсе” 
і “Я нарадзіўся тут” 


Спадабалася выкананьне мо най- 
больш славутае беларускае песьні - 
“Бывайце здаровы”. Спадабаўся 
“Нёман” на музыку Несьцера Сака- 
лоўскага, прасьпяваны ў народным 
стылі, пад гітару. (Цікава, колькі 
працэнтаў слухачоў ведае, што Са- 
калоўскі -- аўтар дзяржаўнага гімну 
РБ?) Надта спадабалася старая 
песьня на словы Буйлы “Люблю наш 
край, старонку гэту...” Аднак для 
таго, каб прасьпяваць яе ў блюза- 
вым стылі, трэ было спачатку гэта- 
му навучыцца альбо, прынамсі, 
быць нядрэнным вакалістам. 


Артыкул Юліі Андрэевай пра 
новыя кампакт-дыскі “Я нара- 
дзіўся тут", трыюмфатара "Рок- 
каранацыі”, і “Ластаўкі ў стрэсе" зь 
песьнямі Міхася Забэйды - у на- 
ступным нумары "НН". 


зіла рэдакцыя, калі суправадзіла 
артыкул С.Астраўцова падзага- 
лоўкам пра зьмену палітычнага 
курсу Саюзу Палякаў, чым, мы 
былі пэўныя, тлумачылася зваль- 
неньне маладога рэдактара "Гло- 
су”. Адказ сп.Кручкоўскага не пе- 
раканаў нас у адваротным. 


АБ'ЕКТЫЎНА 
ПРА РЭАЛЬНАЕ 


НА КАРОЯКІХ ХВААЯХ 
6035 ку (49 м) 08:00-10:00 
6160 кц (89 м) 43:00-15:00 
6050 кц (49 м) 24:00-23:00. 


НА СЕРЗАНІХ ХВАЛЯХ 
612 кГу (490 м) 07:00-14:00 


ЎЎ, ВАСУА, РЫ 
220102, Менск, а/с 14 


суродзічы А. БЕ 


Ва, 





Фота Анатоля Клешчука 


Ш о о нузыка 


Не атлет 


Трыюмф Андрэя 
Паначэўнага 
ўбеларускай 
Фіярмоніі 


У пятніцу ў Філярмоніі сесьці не 
было дзе; нават прыступкі балькону 
былі шчыльна напакаваныя народам. 
Выратавала, як заўжды, лянота на- 
шых начальнікаў, якія ўпарта ня 
ходзяць нават на найлепшыя канцэр- 
ты. У першым шэрагу - проста побач 
з эстрадаю - знайшліся два вольныя 
месцы. Можа не найвыгаднейшыя, бо 
наш сымфанічны аркестар грукоча 
неміласэрна, але затое сядзячыя, бяз 
тлуму й мітусьні. 

Ці мо гэта Рыхтэр уваскрос і пры- 
ехаў з канцэртамі? Памыляецеся. 
Граў у гэты вечар чалавек малады 
й цалкам тутэйшы. І ня проста 
йграў, а трымаў заключны экзамэн у 
магістратуры. Сабралася камісія, 
дакладна абмеркавала хлопцаву ігру 
1 паставіла яму пяцёрку. Хаця няма 
аніякай упэўненасьці, што магістра- 
туру ён скончыць. Бо для гэтага 
трэба здаць процьму розных іншых 
экзамэнаў, напісаць магістарскую 
працу... А дзе ўзяць для гэтага час, 
калі крочыш да недасяжнае даска- 
наласьці? Ды ў дадатак мусіш рых- 
тавацца да чарговых замежных га- 


““ дыскаграфія 


“ОЙ, У ЛУЗЕ-ЛУЗЕ...”. 
ФОЛК-ГРУПА “ЛІЦЬВІНЫ”. 
(Р) “ЛІЦЬВІНЫ”, 1998. 


Ну, ня ведаю, дзе два гады ба- 
дзяўся той альбом, перш чым нарэш- 
це дасягнуў спажыўца. Мо і па за- 
ежжах я якіх, лё. зразумела, увагі да 
“ ; ў скага” “значна 

больш, чым на Айчыне, гэтак жа, як 
і разуменьня таго самага спрадвеч- 
нага. Карацей, квітнее ўсё беларус- 
кае выключна за межамі. Зрэшты, 
розныя рэчы здараюцца ў тым мас- 
тацтве... 

“Ліцьвіны” павыдавалі ўжо не- 
калькі альбомаў на касэтах, а гэтым 
разам сабралі, трэба думаць, най- 
лепшае ў фармаце СО. Сеў, паслухаў. 
А няблага ў цэлым. Па-беларуску 
збольшага сьпяваюць, хоць, маючы 
сюю-тую адпаведную адукацыю, я ўсё 
ж такіня змог зразумець надпісу на 
ўкладцы: песьні выконваюцца на 
“беларускай ліцьвінскай" !і “палескай 
(яцьвяскай)" мовах. Не, рабяты, вы 
як таварыш Сталін - адкрыцьці ў 
мовазнаўстве ўсё ж рэгіструйце на 
ўласныя імёны, капірайты натуйце. А 
то я дагэтуль і ня ведаў, што яшчэ 
адну мову разумею, паліглёцік гэткі... 

Я пра музыку. “Ліцьвіны” імкнуцца 
да таго, каб са сцэны выконваць тво- 
ры народнае спадчыны як мага 
бліжэй да іх арыгінальных формаў 
бытаваньня. У тым ліку - і гучаньня. 
Паколькі розныя замежныя "“Эн- 
сонікі” ня маюць у свіх бібліятэчках 
гукаў р народных інструмэнтаў, 
Уладзімір Бярбераў выкарыстоўвае 
“саўнд" (гл. укладку) натуральны. 
Інструмэнты нават пералічаныя. Адно 
што вуха зачапіла: такое ўражаньне, 
што розныя творы для альбому пісал- 
іся надта ўжо ў розны 
час. Вось, напрыклад, 
загалоўная песьня нешта 
“ня коціць”, нешта ў яе 
гучаньні недаробленае 
чуецца. Ці то проста 
вушы тыя ад сапраўдна- 
га гучаньня самадзейная 
творчасьць паадбівала... 
Ды не! Работу гукарэжы- 
сэра ўзорнаю назваць не 
магу. Блізкая да арыгіна- 
лу народная музыка - 
гэта яшчэ не падстава, 
каб запісваць тую музы- 








ку абы-як. 
Дык вось,  саўнд. 
“Ліцьвіны” не адзіныя, 


хто трымаецца менавіта 
гэтых прынцыпаў, крыху 
ня зважаючы пры гэтым 
на тое, што сам сабою 


С ЯЯ 
аса 


се 


строляў, назапашваць рэпэртуар, 
вастрыць тэхніку. 

...Праўда, поўнай згоды між пра- 
фэсарамі не атрымалася. Як заўзкды, 
нехта ўпікаў яму “недахоп эмацый- 
насьці” - зрэшты, відавочны, калі 
слухаць вачыма, а не вушамі. Расей- 
скія піяністы, калі граюць Рахмані- 
нава, заўжды скачуць на крэсьле, 


перанос фальклёру на сцэну - ўжо 
парушэньне аўтэнтычнасьці. Гэта Як 
ваўка ў клетцы трымаць і называць 
яго грозным драпежнікам. Ды які ён 
у клетцы драпежнік, калі на яго каты 
зьверху, хвасты ўзьняўшы... Самі ра- 
зумееце! Ён грозны на лясной сьця- 
жынцы ў піліпаўку, калі ты зь ім - 
тварам у твар, а з патронаў у цябе -- 
адно пакет з-пад вафляў. Ды 'ча- 
мусьці менавіта на фактар блізкасьці 
да першакрыніцы і налягаюць “Ліць- 
віны”. Гробіцца тое дужа тонка, тэкст 
(беларускі) таксама такі часам 
вельмі народны, як і запіс, кшталту 
“Нават скрыпка са Смургоншчыны - 
яркі ўзор заходнебеларускай вяско- 
вай традыцыі, са сваім моцным і спэ- 
цыфічным гукам”. Як гучыць вясковая 
традыцыя - дальбог, ня ведаю. Але, 
мусіць, варта ў тое верыць, як і ў тое, 
што гурт задуманы быў у 1956 г. Аб- 
мылка, разумею, але лішняе рэдак- 
тарскае вока тут яўна не зашкодзіла 
б. Ангельскае ў тым ліку, бо даслоў- 
ны пераклад назвы альбому на мову 
Байрана надта ж далёкі ад беларус- 
кага арыгіналу. 

Увогуле гэты альбом пакідае доб- 
рае ўражаньне. “Грозныя тучкі” не 
палохаюць, а прыцягваюць, "Па ву- 
ліцы...” - шыкоўная. Як і вясельны 
марш. Тут няма спробаў мадэрніза- 
ваць фальклёр, зрабіць яго больш 
сучасным за кошт выключна аранжа- 
ваньня, а больш экзатычным - за 
кошт ужываньня такога вымаўлень- 
ня словаў, якога і ў народзе даўно не 
засталося. Альбом цікавы, лічу, най- 
перш тым, што на фоне актыўнага 
звароту да фальклёру ў апошнія гады 
ён паказвае яшчэ адзін з магчымых 
падыходаў да яго з сучасных пазы- 
ЦЫЙ. 

Бо я ніколі ўсё ж не пагаджуся з 

тэатральна ўзмахваюць рукамі і 
нават пускаюць сьлязу. Паначэўны 
ж гэтага ня любіць. Усе пачуцьці ў 
яго - проста ў музыцы. Хто слухае 
- той чуе. Тым болей “тб Рахман- 
інаў, на думку Паначэўнага, - гэта 
кампазытар, які патрабуе ад выка- 
наўцы ўнутранае стрыманасьці - 
зусім у беларускім стылі. І факт 


тым, што “Ліцьвіны” паказваюць аў- 
тэнтыку. Яны прапускаюць народныя 
песьні праз уласны прафэсійны дось- 
вед, і ўжо хоць бы таму пёсьні тыя - 
апрацаваныя. У якой меры -- гавор- 
ка асобная. Прыблізна тое ж робіць 
і ансамбль "Крэсіва", толькі ніколі ня 
чуў, каб ягоныя музыкі рабілі акцэнт 
на аўтэнтычнасьці. Мушу выказаць 
тут нават ці не крамольную думку: 
менавіта гэтая вось спроба зрабіць 
усё “па-настаяшчаму" і абмежавала 
творчую фантазію “Ліцьвінаў”, пры- 
кавала іх да нібыта правільнасьці, ад 
якой часам патыхае музэем баявой 
славы. Фанаты “настаяшчага”, безу- 
моўна, гэтыя запісы слухаць будуць з 
запалам нацыянальна-сьвядомага 
ўздыму. Для мяне ж “Ліцьвіны” ціка- 
выя менавіта ў жывым увасабленьні, 
а не ў вось такім - правільным і 
амаль дакладным. 

Але ж паміж гербарыем і зялёнаю 
травою на лузе розьніца, згадзіцеся, 
існуе... 


Засушаны слухач 


“ЛЕПШАЕ. ТНЕ ВЕЭТ”. 
ГРУПА “ПАЛАЦ”. 
(Р) “КОВЧЕГ”, 2000. 


Рэпэртуар гэтага альбому музыкі 
вызначылі мэтадам галасаваньня. 
Тыя песьні, што па выніках дэмакра- 
тычнага волевыяўленьня жыхароў 
асобна ўзятага “Палацу” набралі 
большасьць галасоў, і былі прапана- 
ваныя для тыражаваньня. 

У гэты сьпіс трапілі як студыйныя 
запісы, так і канцэртныя, як зусім ста- 
рыя, літаральна зь першай сэсіі ў 
студыі, так і трэкі з апошняга альбо- 
му. Апрача хіба “Чужых дзевак”, якія 
павінны неўзабаве выдацца на но- 








застаецца фактам: на канцэрты 
Паначэўнага прыходзіць усё больш 
1 больш людзей. Баюся, што наступ- 
ным разам ахвотныя мусяць купляць 
квіткі за месяц да канцэрту ці нават 
за два! Ці гэта сьведчыць пра ары- 
стакратызм найноўшых беларускіх 
густаў? Альбо пра адраджэньне 
патрыятычных пачуцьцяў? Бо Па- 
начэўны, як ні кажы, - наш нацыя- 
нальны гонар. Ляўрэат першых прэ- 
міяў на найбуйнейшых міжнародных 
конкурсах. Піяніст, якім захапляец- 
ца Эўропа і Амэрыка. Нехта нават 
параўноўвае яго з культавай фігу- 
рай сучаснага піянізму, Івам Пагарэ- 
лічам. 

На пачатку лютага Паначэўны 
зноў зьяжджае на гастролі ў Амэры- 
ку. Здаецца, зусім нядаўна - у ліста- 
падзе 2000-га - ён граў у Вашыне- 
тоне, у прэстыжнай Рпрз Сайету, 
дзе захоўваюцца шэдэўры фран- 
цускіх імпрэсіяністаў. Цяпер яго ча- 
каюць у Шарлоце - найбуйнейшым 
прамысловым цэнтры штату Паў- 
ночная Караліна, а таксама ў 
Спрынгзфілдзе - сталіцы штату 
Ілінойс. У абодвух гарадох Паначэў- 
ны будзе іграць з аркестрам: у Шар- 
лоце - Другі канцэрт Рахманінава 
(той, што ў пятніцу ён граў у Мен- 
ску), а ў Спрынгзфілдзе - Першы 
канцэр? Чайкоўскага. Годная зада- 
ча для атлета! Хаця Паначэўны -- 
чалавек якраз не атлетычнага це- 
ласкладу. Зрэшты, у Амэрыцы граць 
прасьцей, чым дома: дасканалыя ар- 


кестры, дасканалыя раялі'і заўжды... 


энтузіястычная публіка - “нават 
калі я дрэнна граю”, - кажа Пана- 
чэўны і сарамліва ўсьміхаецца. Яму 
заўжды здаецца, што ён іграе неда- 


вым, чарговым альбоме. Прыемна 
яшчэ й тое, што "Палац" выдаў выб- 
ранае ў першым, найлепшым, на 
маю думку, складзе. Двух музыкаў зь 
яго ў групе ўжо няма, але ні пры 
адборы нумароў, ні пры галаса- 
ваньні, наколькі вядома, ніякіх "раз- 
борак”, як гэта часта здараецца пры 
разьдзяленьні разам нажытае му- 
зычнае маёмасьці, не было. Што 
сьведчыць: у здаровым арганізьме, 
апрача здаровай вагі, яшчэ і дух 
здаровы. А Хаменка зь Беляковым на 
здымку - дык наагул рэклямовы па- 
казчык увасобленага ў жыцьцё зда- 
роўя, каб "Палацу" яго яшчэ на доў- 
гія гады хапіла... 

У падобных зборнікаў "Найлепша- 
га" заўсёды маюцца два бакі. З адна- 
го - гэта сабраныя разам сапраўды 
найлепшыя творы з даробку за не- 
калькі гадоў. З другога, пэўныя творы, 
некалі вельмі папулярныя, зь цягам 
часу нешта ўсё ж трацяць, часьцей за 
ўсё ў сэнсе іхнага аранжаваньня, 
мода на якое, як і самі прынцыпы, 
зьмяняецца даволі хутка. Вось з гэта- 
га боку некаторыя прыёмы аранжа- 
ваньня сёньня ўспрымаюцца ўжо 
куды больш стрымана, чым у пер- 
шыя гады пасьля здачы “Палацу” ва 
ўсенародны ўжытак. Скажам, тая ж 
сэмплерная тэхніка, якая ў станаў- 
леньні групы адыграла ўвогуле ста- 
ноўчую ролю. Ды сёньня чуваць: там, 
дзе тых сэмплаў багата, пэўная штуч- 
насьць прыёмаў адчуваецца. Там, 
дзе сэмплы ўжываюцца сьціпла, яны 
ніколькі ня шкодзяць гучаньню, хоць 
наагул “Палац” у апошні час даволі 
рашуча адышоў ад сэмплаваньня на 
карысьць жывога граньня. Ня ведаю, 
што на тое паўплывала: ці то гэта 
Выдронак разумныя клявішы ў 
“Юр'ю” забраў, ці то самі хлопцы 
мацярынскай платы ба- 
яцца. У кожным разе, 
тое пайшло на карысьць. 
Няхай цяперака “Иван 
Купала” захапляецца 
сэмплаваньнем, думаю- 
чы, што гэта яны яго вы- 
думалі. Ну, у Расеі і Іван 
Фёдараў - першадру- 
кар. Няхай! 

Увогуле ж я, як прыд- 
баў той дыск, быў дужа 
задаволены. Хочаш - 
сьпявай разам з "Пала- 
цам”, дзякуючы якому я 
многія з тых песень па- 
чуў упершыню; хочаш - 
скачы пад музыку, якая 
не патрабуе нават ужы- 
ваньня шклянкі-другой 
аўтэнтычных напояў... 


Камунальны слухач 

статкова добра. Зрэшты, амэрыкан- 
цы напэўна вітаюць яго як героя - 
прыкладна так, як расейцы вітаюць 
Вэна Клайбэрна. Амэрыканцы ж 
таксама ганарацца сваімі конкур- 
самі піяністаў. Найбольш аўтары- 
тэтны зь іх - Міжнародны конкурс 
імя Ўільяма Кепэла, што адбываец- 
ца раз на тры гады ў Вашынгтоне. У 
1998-м абсалютная перамога даста- 
лася Паначэўнаму; у 2001-м ехаць у 
Вашынгтон ніхто зь беларускіх пія- 
ністаў, здаецца, не наважыўся. 
Можа, таму, што ім замінае Пана- 
чэўны - занадта недасяжны, каб на 
Яго раўняцца? 

Так ці іначай, але напярэдадні 
новых гастроляў Паначэўны зноў 
іграў у Менску. Барукаўся з раялем, 
якому - паводле ўсіх прыкметаў - 
ужо час выпраўляцца на пэнсію. 
Цярпеў нязносны фальш у аркест- 
ры, у якім амаль палову складалі 
прыхадні зь іншых калектываў ці 
ўвогуле цалкам выпадковыя людзі. 
(Найбольш дасьведчаныя аркест- 
ранты з цэлага гораду некалькі тыд- 
няў таму зьехалі ў Кішпанію, але 
неўзабаве павінны вярнуцца. У 
Гішпаніі няма сталай працы для гэт- 
кай процьмы аркестравых музыкаў.) 
Ясна, дырыжор Андрэй Галанаў 
зрабіў усё магчымае і немагчымае, 
каб прымусіць гэтую размаітую бры- 
гаду іграць як адзін чалавек. Ён 
літаральна вылузваўся са скуры і 
нават дзе-нідзе страчваў пачуцьцё 
густу. Аднак вынік атрымаўся амаль 
што дасканалы. Публіка пляскала - 
а што яшчэ трэба. Дый Паначэўны 
быў задаволены. А гэта зь ім няча- 
ста здараецца. 

Юлія Андрэева 


а 


“ новыя кнігі 


А.Краўцэвіч. Стварэньне Вяліка- 
га Княства Літоўскага. “ Жэшаў: 
Эканамічны аддзел філіі Люблінскага 
ўнівэрсытэту імя М.Складоўскай- 
Кюры, 2000. - 238 с. І55М 1230-512-Х 

Праблема ўтварэньня ВКЛ - адна з 
найважнейшых у гісторы! Беларусі, 
бо ў гэтай дзяржаве адбылося фар- 
маваньне нашага народу. Кніга скла- 
даецца з аналізу беларускае, літоўс- 
кае, польскае, расейскае ды іншых 
гістарыяграфій гэтае дзяржавы, зь 
якога А.Краўцэвіч выводзіць сваю 
вэрсію паўстаньня беларуска-літоўс- 
кага гаспадарства. Аўтар прыйшоў да 
высновы, што ўтварэньне ВКЛ фыло 
вынікам працэсу балта-славянскіх 
кантактаў, ! ацэньвае Княства як 01э7- 
нічнае дзяржаўнае ўтварэньне з па- 
наваньнем усходнеславянскага эле- 
мэнту. Навуковы рэдактар кнігі “ док- 
тар гіст. навук Георгі Штыхаў, рэцэн- 
зэнты ” гісторыкі Павал Лойка і Улад- 
зімер Емяльлянчык. Першае выдань - 
не кнігі было выйшла накладам 200 
ас. (замест пазначаных 2000 ас.) У 
выдавецтве "Беларуская навука" ў 
1998 г. 

А.Русецкі. Уладзімер Караткевіч. 
Праз гісторыю ў сучаснасьць: Нататкі 
літаратурнае творчасьці. ” Менск: 
Мастацкая літаратура, 2000. - 300 с. - 
Наклад 1500 ас. І5ВМ 985-02-0423-0 

Гэтае літаратуразнаўчае дасьледа- 
ваньне прысьвячаецца юбілею пісь- 
меньніка. Цана 850 р. 

Эўрыка: Нарысы: Для мал. і сяр. 
шк. веку / Укл. Н.Філіповіч; Маст. 
У.Гладкевіч ды інш. “ Менск: Юнац- 
тва, 2000. - 112 с.: іл. “ Наклад 500 ас. 
І58М 985-05-0284-3 

У новай кнізе пазнавальнае сэрыі 
для шкаляроў: нарысы “Вера нашых 
продкаў" “ пра вытокі й сёньняшні 
дзень праваслаўя ў Беларусі, “Пра 
што расказваюць старажытныя кар- 

ы”, "Прыехала Каляда" ” пра бела- 
рускія традыцыйныя зімовыя сьвяты, 
асобны разьдзел прысьвечаны нека- 
торым жывёлам, занесеным у "Чыр- 
воную кнігу Беларусі". Мае дыхтоў- 
ную вокладку й каштуе 600 р. 

Каталіцкія сьвятыні Беларусі: 
Адрыўны каляндар на 200! г. / Скл. 
А.Кулагін, Э.Граховіч. “ Менск: Урад- 
жай, 2000. - Наклад 10000 ас. 

Праваслаўныя сьвятыні Бела- 
русі: Адрыўны каляндар на 2001 г. / 
Скл. А.Кулагін. “ Менск: Ураджай, 
2000. - Наклад 20000 ас. 

У продажы зьявіліся перакідныя 
календары для каталікоў ! праваслаў- 
ных. На кожны дзень аўтары прапа- 
нуюць адмысловыя артыкулы пра 
найбольш славутыя сьвятыні краю. 
Каштуюць па 400 р. 


Віктар Мухін 

Зянон. Глёрыя Пат- 
рыя. -- Вільня, Тава- 
рыства беларускай 
культуры ў Літве, 
2000. Наклад 1000 
ас. а 


Каб пасьпяхова 
здаць залік па лаціне, 
студэнты павінны былі 
вывучыць -на памяць 
сто восемдзесят 
лацінскіх выразаў. 
Выкладчыца сама 
складала патрэбны 
сьпіс і па частках пры- 
носіла на заняткі. По- 
мню ясна, як дзень, 
першы афарызм з таго малаўцямна- 
га напачатку сьпісу: Сіотіа Райча 
Ешіпета Абра -- Хвала Бацькаўш- 
чыне -- Беларусі. Веліч і слава Рад- 
зімы ўсьведамляліся намі ня толькі 
праз пасярэдніцтва паэзіі й прозы 
Ўладзімера Караткевіча, але й пад 
урачыстыя літаўры лацінскай мовы. 
За што я да гэтай пары ўдзячны 
выкладчыцы. 

Студэнцкія студыі прыгадаліся 
мне над Зянонавай кнігай “Глёрыя 
Патрыя”, у якую ўвайшлі вершы й 
фатаграфіі, напісаныя й зробленыя 
на працягу 80-х гадоў мінулага ста- 
годзьдзя, кнігай фотапаэзіі. Часам 


творы ў ёй узаемазамя- 
няльныя -- вершы сваёй 
ляканічнасьцю (тры радкі) 
нагадваюць імгненны, вы- 
хаплены з плыні часу зды- 
мак, а здымкі сюжэтна раз- 
гортваюцца ў прасторы й 
часе, як фотабаляды. 

У кожным чалавеку 
жыве прага падарожжаў і 
адкрыцьцяў. Едзем за 
сьвет, стамляемся ў чужа- 
моўных натоўпах, вяртаем- 
ся, расчараваныя. А трап- 
ляем у летні Браслаў, узы- 


ходім на замчышча, заціснутае між 
азёраў.. Бачым, як далёка ўнізе 
адплывае ўдалеч і драбнее на вачах 
човен, нібы сьціраецца аб шурпатую 
тарку хваляў. На далёкім суўпраць- 
леглым беразе пад сонечным про- 
мнем раптам блісьне шпіль касьцё- 
лу Сэрца Ісуса, быццам зямля піша 
на нябёсах залатым пяром, абмак- 
нуўшы яго ў чарнільна-чорныя хма- 
ры... Я перажыў гэтыя шчасьлівыя 
хвіліны двойчы -- два гады таму, 
блукаючы па замчышчы, і два дні 
таму, гартаючы кнігу Зянона, дзе 
Браслаўшчына знайшла сваё адлю- 
страваньне ў дзясятку вершаў і фа- 


УбНаЕУМ НОНЬЕ 


таздымкаў. Вось хоку “Некалі на 
Браслаўшчыне”: 


Ля старога млына 
Курыць люльку млынар. 
Нават вейкі ў муцэ. 


Усяго дзесяць словаў. Адз 
зіная боязь, уйасьцівая 
Пазьняку-паэту --. боязь. 
лішняга, неабавязковага сло- 
ва. 

Зянон -- філёзаф у па- 
эзіі, хоць і не заснаваў улас- 
най школы стоікаў, як ягоны 
цёзка, што жыў больш за 
дзьве тысячы гадоў таму ў 
Атэнах. Грэцкі мысьляр па- 
ходзіў з Кітыёну на востра- : 
ве Крыт, беларуёкі -- зь 
вёскі Суботнікі на Івейшчы- 
не. І хараством краявідаў 
вакол тэтага захёднебела- 
рускага селішча да гэтага 
часу “наталяецца: душа 
Пазьняка. Вось страла бру- . 
каванёў З “наканечнікам 
касьцёла -- дарога ў Суботнікі з 
боку Юрацішак. Вось звычайная 
вясковая хата, што выглядае адным 
вакном з высокай пшаніцы -- родны 
дом.у Суботніках. Вось вёска ўмась- 
цілася нанач у тумане, толькі кась- 
цёльная вежа, як дазорца, чуйна 
прыслухоўваецца да навакольля -- 
вечар над Суботнікамі. 

Спакойнае, векавечнае жыцьцё, 
якому, здаецца, не пагражае небясь- 
пека. І раптам між прытульных воку 
краявідаў -- верш “Іду на спаткань- 
не”, які прымушае схамянуцца: 





Чорная труна выялыла з-за. 
павароту 

На плячах незнаёмых 

І, нібы лодка, гайдаецца 

Ў хвалях галоў. 
“Так нечакана, “ 
Бо я ішоў на спатканьне з каханай 
І думаў пра пацалункі. 


Так Зянону ўбачылася вядомае 
тетето тоті. Зноў мудрая лаціна 





Орган 


Беларускі Гістарычны Агляд. Том 
7, сшытак 1 (12). Старонкі 1-302, 
Чэрвень 2000. І55М 1392 - 902 Х 


У чарговым нумары “Беларускага 
Гістарычнага Агляду” Вячаслаў 
Насевіч у артыкуле “Карэньшчына: 
тры стагодзьдзі з жыцьця аднаго 
маёнтка” аналізуе эканамічную 
гісторыю Беларусі на прыкладзе 
маёнтка Корань, што на Меншчыне: 
пачынаючы зь сярэдзіны ХХІ ст. (ад 
“валочнай памеры” і пачаткаў Рэчы 
Паспалітай) і да ХІХ ст. ужо за 
расейскім часам. Піша пра станаў- 
леньне і разьвіцьцё сялянскай гаспа- 
даркі, паступовае ейнае ўмацавань- 
не, а потым разбурэньне традыцый- 
ных сувязяў у выніку анэксіі Расеяй. 
З эканамічнымі выкладкамі цяжка 
спрачацца: з інкарпарацыяй бела- 
рускіх земляў ў склад Расейскай 
імпэрыі селянін Кораню, гэтага асоб- 
на ўзятага маёнтка, стаў жыць 
горш, таму і падтрымаў Напалеона 
ў 1812г. 

У працы “Лёс беларускіх габрэяў 
у Генэральным Камісарыяце Бела- 
рутэніі” нямецкі дасьледчык Бэрн- 
гард К'яры аналізуе падзеі апошняе 
вайны. К яры задаецца пытаньнем: 
чаму ў Беларусі зьнішчылі аж 
столькі габрэяў? Няўжо віна за гэта 
ляжыць толькі на вэрмахце, СС і 
айнзацгрупе? К'яры сьцьвярджае, 
што ў сьмерці 700 тыс. нявінных 
аднолькава вінаватыя і прадстаўнікі 





беларускай адміністрацыі, і паліцаі, 
дый цывільныя жыхары, зацікаўле- 
ныя ў вырашэньні грашовага, зя- 
мельнага ці нават, так бы мовіць, 
рэчавага пытаньня. “У Беларусі як 
сярод палякаў, так сярод і белару- 
саў антысэмітызм усё-ткі меў 
месца нагэтулькі, што перад абл- 
іччам нямецкага тэрору ў на- 
ступныя гады ён здолеў узбуяць у 
шмат якіг месцах. Прычынамі, 
побач з традыцыйнымі антыгаб- 
рэйскімі забабонамі, была мешан- 
іна страху перад пакараньнем, 
спробаў прыстасавацца да акупа- 
цыйнай улады і прагі да асабістае 
выгоды”, -- піша К'яры. Зь ім, віда- 
вочна, многія будуць спрачацца. Чаго 
варта жорсткае ў адносінах да бе- 
ларусаў, узгадаваных на геройскім 
эпасе, цьверджаньне: “У акупава- 
най Беларусі героі падчас гэтае 
вайны сустракаліся яшчэ нашмат, 
радзей, чым дзе ў іншых краінах”. 

Нямецкую тэму ў часопісе працяг- 
вае выкладчыца Мангаймскага 
ўнівэрсытэту Астрыд Зам з артыку- 
лам “Беларускі нацыяналізм ці на- 
цыяналізм Беларусі”, аналізуючы 
палітычную эвалюцыю краіны ў 
апошняе дзесяцігодзьдзе і адказва- 
ючы на пытаньне, ці было закана- 
мерным абраньне ў 1994 г. прэзы- 
дэнтам “чалавека з табакеркі” і ў 
чым пралікі “нацыяналістаў” ва 
ўплыве на электарат. 

Сярод іншых тэкстаў нумару -- 





БЕЛАРУСКІ 
ГІСТАРЫЧНЫ 
АГЛЯД 





анна даіыйаўніа радрааакаазааваасеаьманавас н ана 


ВЫАЕОЗІАМ . 
НІЎТОВІСАІ. /. 
ВЕЕЎ. 





зазжаы Х аа. арак а; сы 
Менцсв. а 








артыкул Джыма Шарпа “Гісторыя 
зьнізу” пра асаблівасьць бачаньня 
гістарычных працэсаў звычайнымі 
людзьмі, пра погляд на тыя ці іншыя 
падзёі іхных удзельнікаў. 

У адным са сваіх леташніх нума- 
роў “Беларуская думка” ўпікнула 
“Беларускі Гістарычны Агляд” тым, 
што ён быццам бы выдаецца на гро- 
шы заходніх спэцслужбаў і пэрса- 


“нальна МАТО. Ня кожнаму добраму 


гістарычнаму часопісу дастаецца 
такая ўвага ідэалягічных наглядчы- 
каў і такая «легенда». Значыць, 
часопіс запатрабаваны часам. 
А.Г. 
Набыць «Беларускі Гістарычны 
Агляд» можна ў менскай кнігарні 
«Акадэмкніга». 





пераклікаецца з засамочанай бела- 
рускай душой. 

Прозьвішча Пазьняк толькі на 
першы погляд этымалягічна збліжа- 
на са словамі позна, позьні, той, які 
спазьніўся. Больш праўдзіва на іх 





“месцы выглядацьмуць словы зь 


іншым значэньнем: пазнаць, той, які 
пазнае. Пазнае красу і веліч Баць- 
каўшчыны празь ёмістае слова і аб- 
'ектыў фотаапарату. Імкнецца спаз- 


наць лёс Айчыны -- над роднай 
Гаўёй і над варшаўскай Віслай. 
“Мілая Радзіма, Ты -- уся мая па- 
мяць. Усё, што бачыў і перажыў 
за жыцьцё, усё, што пра Цябе чуў 
і чытаў і нават уяўляў - усё са 
мной. Ты, такая вялікая і прыго- 
жая, перапоўніла маё сэрца і маю 
галаву. Калі назаву Цябе - белыя 
воблакі над Гаўёй і празрыстая 
плынь, дзе жывуць серабрыстыя 
рыбы, цёплае лета ў шуме вады і 
паўдзённых вятрах, вечны тра- 
вень у квецені груш і 
звон... звон касьцёдьны 
над палямі плыве да 
віленскіх сьцен у маю 
калыску... Глёрыя! Хва- 
ла! Хвала цьвітучаму 
дрэву! Хвала зямлі 1 
людзям, што, нібы 
цьвет пад вятрыскам, 
ападалі ў Цябе, у гоні 
Твае пад Пагоняй, на 
сьцяжыны Твае пад 
сьцягамі, у травы Твае 
за свабоду...” -- піша 
Пазьняк. 

Я Ды няма марных ах- 
вяраў, бо менавіта з 
ахвярных жыцьцяў 
складаецца вечнасьць 
Радзімы. Рупіць мне 
дастаць на белы сьвет 
яшчэ адно лацінскае 
мудраслоўе, якім заканчваўся той, 
прыгаданы ўжо, студэнцкі сьпіс: Уга 
Бтешіз, раітіа аеіетпа -- Жыцьцё 
кароткае, Радзіма вечная. 


““Міхась Скобла 


БНЗЕУ Ў 





Сьціплая чырвоная 


Каштуніца 


Апошні нумар часопіса АВНСНЕ за 
мінулае стагодзьдзе выйшаў ні тоў- 
сты ні тонкі -- 152 старонкі. Чырво- 
нымі «Паталёгіямі грамадзтва» 
АВСНЕ скончыла 1999 г, чырвонай 
«Мэдыцынай» -- 2000 г. На канец 
2001 г. АЕСНЕ заплянаваў спэцы- 
яльны нумар «Прэзыдэнцкія выба- 
ры” 2001. Пасьляслоўе», толькі па- 
куль не прызнаецца, які -- чырвона- 
зялёны ці бел-чырвона-белы. 

На вокладку нумару зьнялася 
Вэраніка Шарко. Раней АЕСНЕ 
сваіх мадэлек прапісваў па імені, 
цяпер часопіс прыйшлося несьці на 
апазнаньне акулам менскіх подыю- 
маў. А дарма няма на вокладцы імя, 
вельмі ж запаміналася. Якая Юля 
Стома, міс Грудзі Беларусі і міс 
Скура Беларусі, упрыгожвала 
АЕСНЕ-Панславізм! А які Ўладзі- 
мер Адамчык увекавечаны на нума- 
ры «Адам Глёбус»!. 

На леташніх чырвоных «Паталё- 
гіях» зьнялася Надзея Ягорава. На 
першай старонцы вокладкі як бы 
гуляючы ў цнатлівасьць, дарма што 
голая, а на апошняй -- дык увогуле 
зь нейкім габоем замест усіх шатаў, 
зь якога (ці ў які?) пяўся струк чыр- 
вонага перцу, з тых тоўсьценькіх, ці 
не ў прабірках з дапамогаю Віягры 
буржуямі вырошчваных, што ў Мен- 
ску круглы год прадаюцца на латках. 

Па часьці голага цела АЕСНЕ, 
яснае дзела, за год пасталеў. Цяпер 
сьпераду нумару стылізацыя пад іта- 
льянскае адраджэньне, а ззаду - 
сьціплая дэманстрацыя доўгіх лытак, 
гнуткасьці цела, лоўкасьці рук і 
нічога болей. У сэнсе -- пад сукен- 
кай нічога. Затое на фоне бел-чыр- 
вона-белага сьцяга, ясны перац. 

Сам нумар выйшаў бязь лішняга 
фурору, звычайна ўласьцівага тоў- 
стым тэматычным нумарам АВСНЕ, 
але пры гэтым кожны сабе знойдзе 
што пачытаць. Гурманы інтэлекту- 
альнае літаратуры -- драму Ляво- 
на Юрэвіча «Сакрэт Антона Адамо- 
віча», аматары мэмуарыстыкі -- 
лісты япіскапа. Васіля (Тамашчыка) 
да Юркі Віцьбіча, паэзіі -- пару 
гонкіх вершаў Людкі Сільновай, 
Андрэя Хадановіча, Міколы Рама- 
ноўскага, Алеся Наўроцкага ды 
Валянціны Аксак. Уласна пра мэды- 





МЭДЫЦЫНА 


вявонюРЭБіч 

Сакрэт Антона Адвырыіча 
ВЕАЛЬ КЯНАЛІ 
Пратагануа бала 


цыну пішуць Віталь Кошалеў (су- 
вязь беларускае рахманасьці з дэф- 
іцытам ёду) і Ігар Сарокін (псыхіят- 
рыя). Ну, і два, як заўжды ў АВСНЕ, 
прыкметныя празаічныя дэбюты -- 
Ліліі Сазанавец і Андрэя Захаранкі. 
Відаць, калі Лукашэнку скінуць, усе 
нумары АВСНЕ будуць такія, як 
гэткі -- сьціплыя і без аплёмбу. 
Апошнія леташнія «Паталёгіі» 
пранырлівая кнігарня ТБМ скупіла 
невядома ў якіх палестынах іцяпер 
перапрадае па тры мільёны -- у 
чатыры разы даражэй, чым яны 
прадаваліся год таму. І бяруць жа, 
бяруць! -- кажа кнігар Гуркоў. Ці 
акажацца «мэдычны» нумар такім 
жа паплатным праз год? Папраўдзе, 
павінен. Нягледзячы на шматлікія 
памылкі карэктуры (мабыць, Алесь 
Аркуш сурочыў, назваўшы АЕСНЕ 
часопісам рэдактараў і карэктараў). 
Кажуць, найбольшымі цнотамі 
Воіслава Каштуніцы былі ягоная 
нуднасьць і сьціпласьць. Бо сэрбам 
настолькі папярок горла стаяў Міло- 
шавіч і ўсе эксцэнтрыкі апошніх га- 
доў, што пэдантычны юрыст здаўся 
братам-славянам збавенным ганцом 
спакою. Калі дапусьціць, што і 
АЕСНЕ сатканы з свайго «цайтгей- 
сту», значыць, усё ж апошні нумар 
сёлета мае шанцы абысьціся безь 
зеляніны. А што, блін, у нашай спра- 
ве галоўнае? 
Назіральнік проста 






Біяграфічнае 
апавяданьне 


Вячаслаў Адамчык 





сё пачалося з таго, што рыжава- 
та-рабаціністы шыраканосы 
Міша, як ён сябе называў, пад- 
вёў мяне да чорных, абабітых 
дэрмацінам дзьвярэй з шыльдай, на 
якой срэбрам паблісквала ўсяго адно 
слова -- “спецчасть”, і, падміргнуў- 
шы рыжымі вейкамі, неяк уладна, 
па-гаспадарску, нібы пажадаўшы 
шчасьця, сказаў: 

-.- Зайдзі сюды. Тут цябе ведаюць. 

Я адчыніў чорныя дзьверы і ў 
другім пакоі, каля бар'еру, убачыў 
нібы спалоханага маім візытам рос- 
лага чарнявага мужчыну, якога спа- 
тыкаў ня раз, прымаючы яго то за 
асьпіранта, то за выкладчыка. 

-- Вы да мяне? - скоса і з падаз- 
роным чаканьнем зірнуў чарнявы 
мужчына. 

-- Не! Я памыліўся, -- змахляваў 
я і імгненна высунуўся назад, у ка- 
лідор. 

Міша, прытуліўшыся сьпінаю да 
адзінага тут на калідоры вакна, ста- 
яў зводдаль. 

-- Ты што? -- ён падаўся мне на- 
сустрач. 

-- Ды нічога. 

Нарэшце здагадаўшыся, кім ёсьць 
гэты фіктыўны студэнт фізмату, я 
шпарка, з рашучым імпэтам прай- 
шоў міма яго. 

-- Ну глядзі, каб не было горай. 

Ужо, вядома, ня помніцца, што Я 
адказаў тады. 

Дарэчы, потым нехта з журфа- 
каўцаў мне сьцішком і таемна шап- 
нуў: 

-- Што ты зь ім ходзіш, мы ж усе 
ведаем, хто такі Міша. 

-- Дзякую, але запозна ты мяне 
папярэдзіў. 

Дзіўная рэч, пасьля такой перась- 
цярогі я, нібы набожная кабета, 
пачаў перабіраць на ружанцы сваёй 
памяці ўсе пацеркі, дзе, калі і што 
мною было перагаворана непрык- 
метнаму, у шарым пацёртым кась- 
цюмчыку недаростку зь фізмату. Бо 
гутаркі папраўдзе было нямала, і 
каля вакна, пры бібліятэчнай залі, і 
на лаўцы ў сквэры перад знакамітай 
скульптурнай групай, і проста на 
асфальтавай дарожцы паміж уні- 
вэрсытэцкімі карпусамі. 

Ішоў 1956-ы год -- час, як потым 
яго называлі, хрушчоўскай адлігі. 
Але сотні тысячаў людзей яшчэ за- 
дыхаліся ў турмах. На пошце ў род- 
най Наваельні я падпісаў насьліне- 
ным хімічным алоўкам на фанзрнай 
скрынцы калымскі адрас былога 
вучня нашай школы Івана Мароза, 
асуджанага, як сказаў яго зажураны 
непісьменна-бездапаможны бацька, 
на ўсе 25. 

Але, адчуўшы паслабленьне, як 
заўсёды гатовая да незалежнасьці, 
пачала бунтаваць ганарлівая Поль- 
шча. І непакорная Вугоршчына, узь- 
няўшыся ўсім народам на змаганьне 
за дэмакратычныя правы і за адлу- 
чэньне ад прыгону Масквы, абліва- 
лася гарачаю крывёю. Яе душылі 
сталёвыя гусеніцы савецкіх танкаў. 
Кроплю чалавечай свабоды імпэрыя 
ўспрымала як усьпенены акіян ва- 
рожай непадуладнасьці і гнеўнай 
непакорнасьці. Дзяржаўныя страж- 
нікі бясьпекі і прымусовага парадку 
ўстрывожана высочвалі і вышуквалі 
як за межамі, так і тут асабліва 
небясьпечных ворагаў, якія імкнуц- 
ца зьвергнуць, падарваць і аслабіць 
“власть рабоче-крестьянских сове- 
тов”, якія “учиняют массовые беспо- 
рядки, изготавливают и хранят ли- 






тературу того же характера”. 

І вось за мною, куды б я ні ішоў, 
дзе б я ні прысеў, як прыручаны 
грак, цягнецца Міша, студэнт фізма- 
ту. Палкія, невядомыя і, пэўна ж, 
небясьпечныя падзеі хвалююць яго 
ня менш, чым мяне. 

Наіўны, неспрактыкаваны ў 
жыцьці хлопец, я, вядома ж, дзялю- 
ся ўсім, пра ўсё расказваю -- што 
здаў падборку вершаў у часопіс 
“Беларусь”, што рыхтую апавя- 
даньне для “Маладосці”, а ў “По- 
лымі” мае быць надрукаваная мая 
навэля -- першая ластаўка, як на- 
зваў яе Максім Танк. 

Міша неадступна, як прыпрэжа- 
ны, ходзіць за мною. Гэта заўважа- 
юць усе, апрача самога мяне. Бо я 
жыву ў нейкім іншым, непраўдапа- 
добным, неверагодным сьвеце, жыву 
ў нясьцерпным чаканьні чарговага 
нумару часопісу “Беларусь”, якія 
разгарну і са шчасьлівым подзівам 
убачу падборку сваіх вершаў. Аднак 
у кіёсках і бібліятэках зьяўляюцца 
новыя, пахучыя ад друкарскай фар- 
бы адбіткі часопісу, а майго імя ў іх 
няма. Я саджуся на грукатлівы 
трамвай з тадышнімі бясконцымі 
званкамі на частых прыпынках і еду 
на вуліцу Пушкіна, 55, у Дом друку, 
дзе зьмяшчаліся ўсе нешматлікія 
рэдакцыі, каб высьветліць справу: 
мае ж вершы дакляравалі надрука- 
ваць пасьля падборкі С.Гаўрусёва. Я 
ж так паслу:іцна, старанна і ўпарта 
шліфаваў кожны радок. 

-- Нічога ня ведаем, нічога ня 
знаем. ІЦукайце Кавалёва. 

-- А дзе яго знайсьці? -- пытаю. 

-- У Маскве. 

Ня ўсьцешылі мяне і ў “Полымі”, 
сказаўшы, што навэля дзесьці згуб- 
ілася. Дакляравалі, праўда, пашу- 
каць. 

У “Маладосці” на мяне з падазро- 
ным недаверам глянула нерухомае 
шкляное вока: 

-- Што вы ўслаўляеце касьцёлы 
і дзікія грушы? Ета всё даўно ішчар- 
пал Кузьма Чорный, -- мова і акцэнт 
літаратурнага работніка былі, здаец- 
ца, магілёўскія. 

Дрыготкі дымок надзеі так не- 
спадзявана і зманліва расьсеяўся. 
Што рабіць? Як за саломінку, хапа- 
юся за нечаканую ідэю паслаць апа- 
вяданьне ў беластоцкую газэту 
“Ніва” -- там, здаецца, мяне зразу- 
меюць і падтрымаюць --- тэма за- 
ходнебеларускага жыцьця блізкая 
ім. Перапісваю з падшыўкі адрас 
рэдакцыі 1 кіруюся на Цэнтральны 
паштамт. Ён, напэўна, тады ўжо 
працаваў. 

І зноў жа, як цуду, чакаю весткі з 
рэдакцыі. Мінае месяц, а яе ўсё 
няма. Пэўна ж, адкуль мне, студэн- 
ту чацьвертага курсу аддзяленьня 
журналістыкі БДУ, было ведаць, 
іцто ня толькі падпіска, а нават 
чытаньне беластоцкай “Нівы” лічы- 
лася вялікім палітычным грахом і 
шкодніцтвам: газэта на сваіх ста- 
ронках магла даносіць варожыя 
ўплывы Захаду. Цішком “Ніву” мож- 
на было пагартаць у аддзеле бела- 
русістыкі, што знаходзіўся ў прыго- 
жым зашклёным эркеры на другім 
паверсе дзяржаўнай бібліятэкі, дзе 
нас, студэнтаў старэйшых курсаў, 
трохі прывячалі. Але ўжо і сюды 
перасталі даходзіць чарговыя нума- 
ры беларускай замежнай газэты. 
Яна, напэўна, затрымлівалася ў 
Берасьці, дзе падчас знакамітых 
вугорскіх, польскіх і чэскіх падзеяў 
згружалася ўся прэса і пераглядала- 
ся замежная перапіска, тым болей 
рэдакцыйная. 

Рабаціністы Міша зь фізмату не- 
прыкметна растварыўся і зьнік. Праз 
колькі гадоў у людным, задушлівым 
трамваі, што ішоў па Лагойскім 


ВЫКАРЫСТАНЫ ЗДЫМАК МІХАЛА БАРАЗНЫ 


тракце, нехта мяне вясёла-ўзбу- 
джаным голасам гукнуў: 

-- Прывет сваім! 

Я азірнуўся і за чужым высокім 
плячом ледзьве ўбачыў недаросла- 
га Мішу зь фізмату. 

-- Дзе ты цяпер? -- пацікавіўся. 

-- У політэхнічным, -- усьміхнуў- 
ся ён, задзіраючы свой шырокі твар, 
усыпаны жаўтлявым рабаціньнем. 

--- У спэцчасьці? 

Гэтага ён не пачуў, шыючыся да 
выхаду. Але і праўда, сышоў з трам- 
вая на прыпынку насупраць політэх- 
нічнага. 

Загадкавы Міша стомлена выч- 
хаўся, расплыўся і зьнік, а да мяне 
прысуседзіўся ўжо нехта ініцы. 

На сьветлым калідоры пры вакне 
недалёка ад дзьвярэй аддзелу бела- 
русістыкі, дзе я тады-сяды перакід- 
ваўся думкамі аб прачытаным з 
Алесем Наўроцкім альбо Арсенем 
Лісам, няўзнак пачаў спыняцца гла- 
дзенька адпрасаваны, трохі нават 
дагледжаны ці то асьпірант, ці то 
студэнт. Аднойчы ён і затрымаў 
мяне пры шырокім мэталічным ста- 
ле з вострым, увагнутым скобкаю 
нажом, што стаяў у падвале і на 
якім, мусіць, рэзалі паперу, калі 
сшывалі ці перапляталі зношаныя 
кніжкі. 

Незнаёмец папрасіў дазволу спы- 
ніцца і, пэўны важнай значнасьці, 
загаварыў да мяне па-расейску: 

--Я краем уха слышал. Ты все 
востваляеш»ь своего земляка. А зна- 
ешь ли, что во время оккупации 
Здесь, в Минске, он заведовал скла- 
дом БНС и печатался в фашистс- 
ком листке? 

Незнаёмец, вядома ж, назваў 
прозьвішча. 

-- Советую тебе быть подальше 
от таких. 

Я стаяў аслупянелы: за мною 
віжуе ўжо нейкі дагледжаны асьп- 
ірант і, пэўна ж, старэйшы па 
званьні за Мішу. 

-- Ты, конечно, знаешь ц друго- 
го своего земляка, -- ён зьмераў 
мяне пільным позіркам. -- Ну-у, 
этого, из Слонцма... А ведь он в 


свое время, будучи школьником, 
приветствовал Арсеньеву, читал 
стишки, посвяценные ей... Не 
мешало б тебе быть более осмот- 
рительным и разборчивым. 

Не скажу, каб я надта напалохаў- 
ся, але нечаканае папярэджаньне 
трохі нібы прыгняло, прынізіла мяне, 
бо я ўжо чуў пра таямніча раскіда- 
ныя на філфаку ўлёткі. 

Наколькі ўпарта і неадступна 
мяне высьледжвала і высочвала 
нядрэмнае вока шпегаў і охранных 
доносителей-канфідэнтаў, настолькі 
неадступна імкнуўся я да свае мэты 
--- надрукавацца. Яшчэ раз старан- 
на перапісаў “Зоню” і рукапіс занёс 
у рэдакцыю “Маладосці”, на гэты раз 
галоўнаму рэдактару -- Аляксею 
Кулакоўскаму. 

Ні да гэтага, ні пасьля гэтага ніхто 
не казаў мне такіх прыязных, добра- 
зычлівых слоў, як гэты трохі пану- 
ры і чымсьці незадаволены чалавек: 

-- Я да гэтага ішоў дваццаць га- 
доў, а ты зь першага разу напісаў 
такое слаўнае апавяданьне. 

Вядома ж, я быў усьцешаны. 
Амаль такія ж словы сказаў Максім 
Танк. 

Нехта з рэдакцыйных супрацоўн- 
ікаў параіў зьмяніць назву. Ці ня 
Вера Палтаран? 

Праз колькі тыдняў мне паказалі 
мастацкае афармленьне і паклікалі 
фатакора, каб зрабіў здымак. 

Але навэля засталася чамусьці 
ненадрукаванай. 

Перастрэўшы мяне на калідоры, 
устрывожаны альбо, праўдзівей, 
нават напалоханы намесьнік дэкана 
Р.Булацкі неяк сьпешна, нават спа- 
лохана, сказаў мне: 

-. Зайдзі да рэктара. Ён выклікае 
цябе, -- і, нібы схамянуўшыся, 
удакладніў: --- Не-е! Да прарэктара 
ідзі. 

Я зноў спусьціўся на першы па- 
верх у той самы паўцёмны калідор, 
прайшоў міма тых самых чорных 
дзьвярэй з таямнічаю таблічкаю 
“спецчасть” і спыніўся каля другіх, 
таксама чорных. 

Ня помніцца ўжо, што я думаў у 

той момант, на што спадзяваўся, 
чаго чакаў. Апынуўшыся ў прастор- 
ным кабінэце з жоўтым масіўным 
сталом, удэкараваным зялёным сук- 
ном і забытым ужо партрэтам на 
сьцяне. Помніцца толькі: за гэтым 
масыўным сталом, што сваёю велі- 
ччу ўзбуджаў страх, сядзеў кірпано- 
сы, стрыжаны пад бобрык мужчына 
сярэдніх гадоў, а поруч зь ім на 
крэсьле -- густавалосы зь ліловым 
ад перапою тварам выкладчык пал- 
ітэканоміі -- Баравік. Той самы 
Баравік, якому мы, студэнты, зада- 
валі нялёгкія пытаньні пра станов- 
ішча ў калгасах і які за гэта пісаў на 
нас даносы ў рэктарат ці спэцчасьць. 
А піў ён, як усе выкладчыкі з катэд- 
ры палітэканоміі і асноваў марксыз- 
му-ленінізму. І, вядома ж, як усе яны, 
крадком цягаўся за кабетамі, бо 
нават з выгляду быў адпаведны 
мужчына ды яшчэ з залатою фіксаю 
ў верхніх зубах. 

Але парушыў маё маўчаньне ня 
ён, а прарэктар па прозьвішчы, калі 
не мыляюся, ня то Малышкін, ня то 
Малышаў: 

- Ты ж, напэўна, ведаеш Ухана- 
ва? -- гаварылася ўсё, як і нале- 
жыць у беларускіх вэнэу, па-расей- 
ску. 

Мне прыгадаўся дзябёлы рыжава- 
ты хлопец з капою густых кучара- 
вых валасоў. Але каб сказаць, што 
я яго добра ведаў, -- не сказаў бы. 
Ён вучыўся на ніжэйшым ад мяне 
курсе. І я недаўменна паціснуў пля- 
чыма. 

--- Так я табе скажу. Ён шарыць 
з ножыкам па мінскіх вуліцах і каля 
кафэ “Вясна” ўчыніў бойку. Но ты 
бандит пострашнее. 

-2 Што вы мяне зьневажаеце! -- 
не стрываў нарэшце я. 

-- Ты глядзі, як нахабна ён сябе 
паводзіць, -- бліснуў залатою ка- 
ронкаю выкладчык палітэканоміі. 

-- Так вот, пісацель, я Уханава 
ва ўнівэрсытэце пакіну, а цябе вык- 
лючу, -- стрыжаная пад бобрык 
галава нахілілася над паперамі, а 
потым паднялася зноў. -- А ты ве- 
даеш, ад каго залежыць твой лёс? 

--- Ну, цяпер толькі ад самога сябе. 
- Я жікажу -- фраер. Выклю- 
чыць яго! -- мусіць, каб улесьціць 
шэфу, падтакнуў утодлівы Баравік. 
“. На'дойіцы для аб'яваў, што на 
курыных ножках стаяла поруч з 
фотавітрынай сталінскіх ці ўжо 
ленінскіх стыпэндыятаў, здаецца, 
назаўтра я ўбачыў загад аб сваім 
выключэньні з унівэрсытэту, падп- 
ісаны тым жа прарэктарам -- ці то 
Малышкіным, ці то Малышавым. 

Кажуць, добрае далёка чуваць, а 
благбе --- яшчэ далей. Увесь філфак 
зь дзівам і недаўменьнем азіраўся 
на мяне. 

У “Маладосці”, калі я прыйшоў 
вычытаць з трапяткой радасьцю і 
ўзьнёслым шчасьцем першую ў 
жыцьці карэктуру, мяне сьцішком 
паклікаў у свой рэдактарскі кабінэт 
Аляксей Кулакоўскі. І неяк раз- 
важна, нават з халаднаватым спа- 
коем, нібы для інфармацыі, сказаў 
сухавата: 

-- Званілі з рэктарату. Напыт- 
валі, ці не друкуем мы цябе. Параілі, 
вядома, не друкаваць, паколькі ты, 
як сказалі, зьвязаўся з замежным 
антысавецкім друкам. Што здары- 
лася, Вячаслаўко? 

-- Мая віна хіба ў тым, што я 
паслаў апавяданьне ў беластоцкую 
“Ніву”. 

-. Ну во, нашкодзіў сабе. “Ніва” 
тут забаронена. Наіцы пісьменьнікі, 
бываючы ў Польшчы, за сто вёрст 
абыходзяць яе. 

Цяпер я нарэшце здагадаўся, 
што тэлефанавалі ня толькі сюды, 
у рэдакцыю “Маладосці”. 

-- Апавяданьне я не здымаю і 
буду друкаваць! -- як заўсёды 
цьвёрда, нават прыстукнуўшы па 
стале кулаком, ускрыкнуў Аляксей 
Мікалаевіч і ўсё ж па-бацькоўску 
параіў: -- Але ж ты перад тым, як 
што і куды пасылаць, прыйдзі да 
мяне і парайся. 

Ня ведаў незабыўны Аляксей 
Кулакоўскі, спрыяючы мне, двацца- 
цітрохгадоваму выключанаму сту- 
дэнту і літаратару-пачаткоўцу, што 
неўзабаве чакала яго самога. У тую 
пару ён якраз рыхтаваў да друку 
знакамітую аповесьць “Дабрасель- 
цы”, што віхурна прашумела, зьлёг- 
ку скалыхнуўшы непарушныя асно- 
вы сацрэалізму. Велічна-халодны 
айсбэрг сталіншчыны раставаў і 
расколваўся, сыплючы крышталё- 
вы звон лёду, але яшчэ мог разду- 
шыць і ўтапіць не адзін белы, поўны 
адвагі карабель. 

Аднак у штармавое, усьпененае 
мора літаратуры пад сьветлымі 
ветразямі выплывала ўжо новае 
пакаленьне. І покуль што яно зра- 
біла ці зьдзейсьніла найбольш -- 
яно даплыло да неадкрытых бера- 
гоў сьвятое праўды. Але ж колькі 
сярод іх засталося невядомых і няз- 
наных, выключаных з унівэрсытэ- 
таў, інстытутаў і тэхнікумаў. 

Мне прыгадваецца знаёмае з таго 
далёкага часу імя паэтэсы Рагнеды 
Грышкевіч, вершы ЯКОЙ я, 
школьнік, з высокім паднябесным 
усхваляваньнем прачытаў у часоп- 
ісе “Полымя”. І вось на першым ун- 
івэрсытэцкім сходзе (1952), што 
галосна 1 ўзбуджана шумеў у тэат- 
ры опэры і балету, нечаканым агн- 
іста-перуновым ударам мяне апаліў 
жорсткі загад, прачытаны даклад- 
чыкам: “За сокрытие фактов био- 
графии исключить с третьего кур- 
са филфака студентку Рагнеду 
Гришкевич”. 

Гэта было маё першае, найбольш 
балючае адчуваньне непарушнага, 
абвеянага пакорным страхам, ста- 
лінскага рэжыму, які неспатолена 
прагнуў чалавечай крыві. 

І ў памяці ўваскрасае ўжо не адна 
шчымлівая, як задаўненая рана, 
гісторыя чыёйсьці зьнявечанай ма- 
ладосьці, паламанага чалавечага 
лёсу. Але пра гэта з Божае ласкі 
напішуцца іншыя старонкі маіх ня- 
выдуманых апавяданьняў. 

Лістапад -- сьнежань 2000 

Пры канцы 1999 г. дзяржаўнае 
прадпрыемства "Фабрыка калярова- 
га друку" апублікавала кнігу “Война 
по законам подлості” накладам 
30000 асобнікаў. Выдавец гэтай кнігі 
- ЗАТ “Праваслаўная ініцыятыва”. 
Узначальвае яго спадар з пабожным 
прозьвішчам Чартовіч. Кніга прыцяг- 
вае ўвагу каляровай цьвёрдай вок- 
ладкай і таўшчынёю амаль 500 ста- 
ронак. На вокладцы ” д'ябал з акуля- 
рамі на агромністым сэміцкім носе 
замахнуўся сякерай на счэпленыя ў 
поціску рукі, што сымбалізуюць непа- 
рушны саюз славянскіх народаў: бе- 
ларускага й расейскага. Самога д'яб- 
ла маланкай-дзідай б'е анёл. Д'ябал 
“ гэта, натуральна, габрэйскі народ, а 
анёл, мяркуючы па тэксьце, ” Аляк- 
сандар Лукашэнка. 

Кніга ў простай і даступнай форме 
тлумачыць прычыны цяжкасьцяў 
жыцьця, называе вінаватых у заня- 
падзе Ўсходняй Эўропы: "В центре 
проблем, поставленных нам сегодня 
жізнью, стоіт только еврейскій воп- 
рос” (с. 474) "Іменно міровой сіонізм 
является главным врагом всех наро- 
дов міра” (с.83). Зразумела, у кнізе 
знайшлі сваё месца і фальшывыя 
“Протоколы сіонскіх мудрецов". 


НАВУКОВЫ ХАРАКТАР 


Прэзыдэнт Юдзейскага Рэлігійнага 
Аб'яднаньня ў Беларусі Юры Дорн 
даслаў ліст у Дзяржаўны камітэт па 
друку з просьбай прыняць меры суп- 
раць выдаўцоў і распаўсюднікаў 
“Войны..”, а "абрэйская грамадз- 
касьць - у суд авецкага раёну Мен- 
ску, патрабуючы прыцягнуць да ад- 
казнасьці выдаўцоў і распаўсюднікаў 
кнігі. 

Дзяржкамітэт даслаў запыт у пра- 
куратуру, і на гэтым усё сьцішылася. 
У судзе абарона пабудавала сваю 


Штогод пасьля Новага году ў 


цэнтральны офіс Беларускага 
Гельсынскага Камітэту сыходзяц- 
ца агляды з гарадоў і мястэчак 
Беларусі ад нашых прадстаўнікоў 
- які стан з правамі чалавека 
склаўся за год, якія судовыя спра- 
вы вяліся, якія казусы адбыліся. 
Сёньня мы прапануем чытачам 
“НН” вытрымкі зь іх. 


БНФавец - ЗНАЧЫЦЬ 
ЗЛАЧЫНЦА. ТАЛАЧЫН 


24 красавіка ў талачынскім парку 
некалькі выпівохаў напалі на міліцы- 
янта А.Савініча й моцна яго зьбілі. 
Жыхар Талачына А.Абразцоў дапа- 
мог зьбітаму падняцца, пры гэтым 
выпэцкаўся ў крыві. Хуліганы на той 
час уцяклі. Прыбылыя на месца зда- 
рэньня міліцыянты ўбачылі зьбітага 
Савініча й Абразцова пры ім. Пацяр- 
пелы й сьведкі злачынства не паць- 
вердзілі, што Абразцоў удзельнічаў у 
злачынстве. Аднак плямы крыві на 
ягонай вопратцы сталіся падставай 
для арышту. Сьледчыя не паверылі, 
што плямы зьявіліся ад таго, што 
Абразцоў падымаў Савініча зь зямлі. 
Мо камусьці проста хацелася па- 
садзіць вядомага ў горадзе апазыцы- 
янэра. Грамадзкім абаронцам Аб- 
разцова абвесьціўся ягоны брат, вя- 
домы прафдзяяч зь Вялейкі Зьміцер 
Абразцоў. Паводле арт.49 ч.З КПК 
ён меў на гэта права. Аднак сьледчы 
Шыцік і пракурор раёну Камінскі 
забаранілі Абразцову абараняць бра- 
та, бо ён, маўляў, ня мае юрыдычнай 
адукацыі. З.Абразцоў пайшоў на 
прыём да Генэральнага пракурора й 
дамогся свайго. Азнаёміўся са спра- 
вай і пабачыў, што сьледзтва праве- 
дзенае непісьменна. У выніку зной- 
дзеных парушэньняў Абразцову ўда- 
лося выбавіць брата з арышту, дзе 
той правеў 4,5 месяцы. Але апраў- 
даньне адбылося толькі ў верасьні, 
калі міліцыя знайшла сапраўдных 
злачынцаў, і А.Абразцоў быў цалкам 
апраўданы. У лістападзе сьледчы 
Шыцік быў звольнены з працы. 


ДОЎСК. 
АНТЫФАШЫСТУ - АСТРОГ. 


Жыхар мястэчка Доўску Ігар Рама- 
наў з 31 ліпеня паводле рашэньня 
судзьдзі Цэнтральнага р-ну Гомеля 
Я.Парэмскага адседзеў у ізалятары 
часовага ўтрыманьня 7 сутак - за 


ПРАВЫ ЧАЛАВЕКА 1: ШШ 


Барабаншчыкі антысэмітызму 


пазыцыю на тым, што кніга "Война 
по законам подлості" ” гэта збор на- 
вуковых артыкулаў, якія павінны аб- 
мяркоўвацца не ў юрыдычнай уста- 
нове. Судзьдзя М.Фёдарава падтры- 
мала гэтую думку. Калегія па грама- 
дзянскіх справах Менскага гарадзкога 
суду падтрымала думку раённага 
суду. Значыць, у судзе таксама дума- 
юць, што “народ, ісповедуюцій рел- 
ігію, которая проповедует воровство, 
мошеннічество, убійство, ізбіеніе 
целых народов, - является по суце- 
ству преступным.. Евреі не могут 
быть равноправнымі с хрістіанскім 
народом", як пішацца на стар.131 
кнігі. Ці, прынамсі, дапускаюць, што 
гэта можа быць праўдай. І хіба гэта ня 
тое самае? 

Па традыцыі, у судовай справе 
ёсьць і шматлікія лісты працоўных. 
Яны адрасаваныя генпракурору і 
старшыню Вярхоўнага суду і падпіса- 
ныя сотнямі грамадзянаў краіны. 
Жыхары Менску, якія прачыталі 
кнігу, сьцьвярджаюць, што “публіка- 
цыя гэтай кнігі сталася адметнай 
зьяваю ў культурным і грамадзкім 
жыцьці нашай Рэспублікі Беларусь. 
Гэта кніга нясе сьвятло гістарычнай 
праўды, выхоўвае пачуцьцё патры- 
ятызму. Мы даведаліся аб прычынах 
развалу СССР, пра пятую калёну, 
якая спрабуе муціць ваду і ў нас у 
Беларусі". Тыя, хто выступае "суп- 
раць выданьня і распаўсюджваньня 
кнігі “Вайна па законах подласьці", 
робяцца паплечнікамі гэтых разбу- 
ральнікаў... Мы падтрымліваем вы- 
даньне гэтай кнігі і пратэстуем суп- 
раць спробаў абмежаваць нашае 
права на праўдзівую інфармацыю”. 


правядзеньне 27 ліпеня несанкцыя- 
ванага пікету ля Гомельскага аблвы- 
канкаму, дзе Раманаў стаяў з пляка- 
там «НЕ фашызму ў Беларусі». 

Празь месяц Раманава затрымалі 
за пікетаваньне Гомельскага хлебза- 
воду Мг1 з лёзунгам «НЕ падара- 
жаньню хлёба». Пікет прайшоў без 
эксцэсаў, але калі І.Раманаў ішоў 
дахаты, ля яго спыніўся «ЎАЗ», 
выйшлі два міліцыянты й загадалі 
ехаць зь імі. У Цэнтральным РАЎСе 
Гомеля забралі плякат І склалі прата- 
кол затрыманьня. Дзякуй, што не 
пасадзілі зноў. 


ДВА ДЗЯНІСЫ. 
БАРАНАВІЦКІ ДЗЯНІС 


У студзені 2000 г. 18-гадовы наву- 
чэнец ПТВ Дзяніс Грыговіч быў зат- 
рыманы ўчастковым інспэктарам 
Шэметам па падазрэньні ў біцьці 
шыбаў. 5 дзён Дзяніса трымалі ў 
пастарунку, дзе жорстка зьбівалі й 
патрабавалі прызнацца. Пасьля выз- 
валеньня Грыговіч лячыўся ў больн- 
іцы. Праз два тыдні інспэктар Шэмет 
абвінаваціў Грыговіча ў падпале 
дзьвярэй ягонай кватэры ў ноч з З на 
4 лютага 2000 г. Сям'я Дзяніса 
сьцьвярджала, што ўвечары і ўночы 
падпалу Дзяніс быў дома. Аднак 
сьледзтва мела сваю думку. У вын- 
іку Д.Грыговіч прабавіў у СІЗА 10 
месяцаў. Маці ягоная паскардзілася ў 
БГК, і гэтай справай заняўся гра- 
мадзкі абаронца М.Чыжыкаў. Ён 
шмат разоў падаваў скаргі ў пракура- 
туру на гвалт, пагрозы, зьбіцьцё, якія 
прымяняліся сьледзтвам. Абласны 
суд пад старшынствам судзьдзі 
У.Вайтэхоўскага вынес апраўдальны 
прысуд, хаця пракурор патрабаваў 
(пры нізкай якасьці сьледзтва) 15 
гадоў зьняволеньня. 

Хадайніцтва М.Чыжыкава аб вы- 
нясеньні прыватнага вызначэньня 
суду ў адрас Шэмета й іншых 
міліцыянтаў не было задаволенае. 


ДВА ДЗЯНІСЫ. 
БАБРУЙСКІ ДЗЯНІС 


22 верасьня 2000 г. раніцай на 
ўрокі ў ПТВ прыехалі двое ў цывіль- 
ным і забралі з сабой непаўналетняга 
Дзяніса Селявоніка. Завезшы яго ў 
Першамайскі РУЎС (які мае ў гора- 
дзе кепскую рэпутацыю), яго 12 гад- 
зінаў запар дапытвалі без адваката, 
пэдагога й іншых закэнйых прадстаў- 


Да грамадзянаў Беларусі далучыла- 
ся жыхарка Камсамольску-на-Аму- 
ры Тамара Філіпенка. “Мы, - піша 
яна, - былі б вельмі радыя, калі б 
наш прэзыдэнт ! ягоны ўрад разам з 
народам змагаліся супраць жыдоў 
зьненавідных.. Я зайздрошчу вашай 
краіне, што ў вас прэзыдэнтам А.Г- 
«Лукашэнка. Беларусь ” гэта астравок 
шчасьця...” 

Было б лягічным чакаць рэакцыі 
А. Лукашэнкі. Але ён не адмежаваў- 
ся ад прысьвячэньня яму “Войны по 
законам подлості", а ўрадавая газэ- 
та "Рэспубліка" надрукавала 5 траў- 
ня 2000 г. зварот генэральнага ды- 
рэктара “Праваслаўнай ініцыятывы” 
Чартовіча "Салдатам Перамогі, бра- 
там і сёстрам”: "Вы... амаль нічога ня 
ведаеце пра тое, што насамрэч са- 
мая працяглая вайна супраць нашай 
Айчыны, супраць брацкіх народаў 
Беларусі, Расеі, Украіны вядзецца 
ўжо больш, як стагодзьдзе... Працяг- 
ваецца фізычнае, маральнае і ду- 
хоўнае зьнішчэньне славянаў. Пра 
ўсё гэта вы можаце даведацца з кнігі 
“Война по законам подлості”, якую я 
склаў, а таксама з папулярнай ра- 
сейскай газэты "Завтра" (Мг14--15), 
якую можна набыць ва ўсіх кіёсках 
“Белсаюздруку”... З гэтай кнігі Вы да- 
ведаецеся шмат з таго, што на пра- 
цягу стагодзьдзяў хавалася ад наша- 
га народу”. 

Два “дзяржаўныя чалавекі", дэпу- 
таты палаты прадстаўнікоў Валеры 
Драко і Сяргей Касьцян надрукавалі 
ў газэце “Славянскій набат” артыкул 
пад назовам “Нэанацызм: прыдума- 
нае і сапраўднае”. Аўтары пішуць: 
“Габрэй можа пазбавіцца заганаў 





нікоў. На просьбы патэлефанаваць 
бацькам міліцыянты не рэагавалі. 
Выкладчыкі вучэльні таксама не па- 
ведамілі бацькам пра затрыманьне. 

Дзяніс хворы на астму, і падчас 
допыту ён страціў прытомнасьць. Яму 
зрабілі нейкі ўкол, пасьля чаго ён 
стаў кепска арыентавацца і ня ўцяміў, 
што падпісвае. Аказваецца, што пад- 
пісаў дакумэнты, якія дазволілі зат- 
рымаць яго на тры ночы. Міліцыян- 
ты патэлефанавалі бацькам Селяво- 
ніка і сказалі, што ён затрыманы ў 
якасьці сьведкі, а сьведкам "адвакат 
не паложан". Дзяніса зьмясьцілі ў 
КПЗ, дзе ўдарылі дубцом па галаве. 
У камэры ўтрымліваліся дарослыя 
зьняволеныя, сярод якіх быў хворы з 
ўдкрытай формай тубэркулёзу. Ён і 
заразіў Дзяніса. Праз тры дні хлопца 
выпусьцілі, цяпер ён лечыцца ў туб- 
дыспансэры. БГК накіраваў запыт У 
гарадзкую й абласную пракуратуру 
наконт законнасьці дзеяньняў міліцыі. 


ТРАДЫЦЫІ “ПІНСКАЙ 
ШЛЯХТЫ”. ГАНЦАВІЧЫ 


З часоў Дуніна-Марцінкевіча ў 
Беларусі зьмянілася мала што. Некалі 
прыстаў Кручкоў судзіў пінскую шлях- 
ту паводле "ўказу ўсяміласьлівей- 
шай імпэратрыцы ад 49 красавіка 17.. 
году”. У 2000 г. судзьдзя Ганцавіцкага 
суду сп.Ваўчок асудзіў Пятра Гузаеў- 
скага паводле ч.8 артыкулу 172 КАП, 
у якім толькі З часткі. 

Гузаеўскі вырашыў выдаць газэту 
“Наша Ганцаўшчына” накладам 299 
ас., сабраў нататкі пра жыцьцё Ган- 
цаўшчыны, зрабіў перадрукі цэн- 
тральнай прэсы, падабраў вершы. 
Зрабіў пару раздруковак: хацелася 
палюбавацца на сваё дзіця. Прынтэр 
пакідаў чорныя плямы на ўсіх трох 
старонках. Аднак выкінуць брак Гуза- 
еўскі не пасьпеў: у кватэру ўварвал- 
іся міліцыянты. Участковы Рабцэвіч 
аддаў загад забраць з кватэры ўсё: 
кампутар, прынтэр, мадэм, дыскеты, 
бракаваныя асобнікі газэты. Ніякіх 
пратаколаў Рабцэвіч і ягоныя хаў- 
русьнікі не складалі. Празь некалькі 
дзён пасьля скаргі ў пракуратуру тэх- 
ніку Гузаеўскаму вярнулі. Пракурату- 
ра спрацавала паводле закону. А 
вось судзьдзя Ваўчок не зьвярнуў 
увагі на тое, што Закон не патрабуе 
рэгістрацыі выданьня накладам 
менш за 300 ас. Дзеяньні Гузаеўскага 
не звяўляюцца “незаконным выра- 
бам і раепаўсюдам СМІ". Тым ня 


сваёй нацыі, толькі калі адрачэцца 
юдаізму, вырвецца з кіпцюроў кагалу 
і выступіць супраць габрэйскага на- 
цыяналізму.. Можна сьцьвярджаць, 
што гітлераўскі фашызм і сіёнафа- 
шызм часоў другой сусьветнай вай- 
ны 7 адно і тое ж..." 

У любой іншай дзяржаве такія 
праявы ксэнафобіі, антысэмітызму, 
антыкаталіцкай прапаганды, зь якімі 
ўвесь час сутыкаешся ў дзяржаўных 
сродках масавай інфармацыі Бела- 
русі, даўно абмяркоўвалася б у пар- 
лямэнце. Але дзе той парлямэнт?.. 

Лукашэнка прыйшоў да ўлады 10 
ліпеня 1994 г. Вал антысэмітызму 
пакаціўся па беларускай зямлі не- 
ўзабаве пасьля гэтага. Гэта выпад- 
ковае ці невыпадковае, але супад- 
зеньне. Нормаю стала свастыка на 
платох і будынках, масавае разбу- 
рэньне габрэйскіх помнікаў на мог- 
ілках. За 1998-2000 г. выпадкі ван- 
далізму былі адзначаныя на могіл- 
ках у Рэчыцы, Бярэзіне, Магілёве, 
Бабруйску, Гомелі. Яшчэ ні разу 
праваахоўныя органы не знайшлі 
вінаватых. 10 красавіка 1999 г. была 
падпалена менская сінагога, пад 
новы 2001 г. падпал паўтарыўся. На 
мурох сынагогі падпальнікі пакінулі 
надпіс: "Бей жідов! Спасай Россію!" 
Як сьведчыць праваахоўны бюяе- 
тэнь “Аркуш” (студзень 2001), “вя- 
дома, як мінімум, два выпадкі за- 
бойства габрэяў, калі прычынай за- 
бойства стаў агрэсіўны нацыя- 
налізм”. 


Якаў Гутман, 
прэзыдэнт Сусьветнай 
Асацыяцыі Беларускіх Габрэяў 


менш, ён аштрафаваны на 2 мін. 
заробкі. 


НЕ НАПІВАЙСЯ 
Ў МАЛАДЭЧНЕ 


31 ліпеня 2000 г. а пятай вечара, 
добра выпіўшы, Валеры Чаеўскі ру- 
хаўся дахаты. Яго затрымалі міліцы- 
янты, завялі ў пастарунак і склалі 
пратакол аб дробным хуліганстве. 
Чаеўскі пасаромеўся назваць сваё 
прозьвішча й назваўся Івановым. 
Пасьля праверкі зьвестак яго завялі 
ў выцьвярэзьнік, дзе прапанавалі 
разуцца. Чаеўскі папрасіў, каб 
пусьцілі, патлумачыўшы, што не ха- 
цеў называцца, бо не хацеў, каб пра 
яго ўчынак даведаліся дзеці. 

А восьмай вечара ў ягоную камэ- 
ру зайшоў пам. дзяжурнага Бары- 
севіч і запытаўся прозьвішча. 
Чаеўскі зноў схлусіў, і Барысевіч з 
калегам прывязалі яго да ложка й 
зьбілі. Праз пару гадзінаў Чаеўскага 
разьвязалі, перавялі ў дзяжурную 
частку й запыталі прозьвішча. 
Чаеўскі назваў зьвесткі свайго брата. 
Яго жорстка зьбілі. У зьбіцьці ўдзель- 
нічаў і дзяжурны выцьвярэзьніка 
Гасьціловіч, і ягоны намесьнік Бары- 
севіч, і яшчэ колькі міліцыянтаў. 
Зьбітага завалаклі ў камеру і зьвязалі 
“ластаўкай” на паўгадзіны. Раніцай 
яго зноў біў Барысевіч. А восьмай 
раніцы з Чаеўскага ўзялі штраф і 
адпусьцілі дахаты. Адразу ж ён вык- 
лікаў “хуткую дапамогу”, якая канста- 
тавала падвойны разрыў касы. Касу 
выдалілі, было моцнае ўнутранае 
кровазьліцьцё, ад якога Чаеўскі 
ледзь не сканаў. 

З дапамогаю БГК была ўзбуджаная 
крымінальная справа, у выніку якой 
Барысевіч асуджаны на 4 гады паз- 
баўленьня волі. Гасьціловіч і іншыя 
міліцыянты, якія таксама білі Чае- 
ўскага, засталіся беспакараныя. 


Як паказвае практыка, чалавек у 
глыбінцы можа быць абаронены тры- 
ма "Робін Гудамі”. Гэта прэса, суд, 
недзяржаўныя арганізацыі. Відавоч- 
на, абсяг дзейнасьці гэтых інстытуцы- 
яў будзе толькі пашырацца. Кожны 
чалавек, які адваёўвае ў дзяржавы 
сваю годнасьць, карыстае гэтыя мэ- 
ханізмы салідарнасьці супольнасьці. 

Падрыхтавана Менскім офісам 
Беларускага Гельсынскага Камітэту 
паводле паведамленьняў А.Анта- 
нюка, Э.Баланчука, В.Болбата, 
В.Берасьнева, Ул.Кацельнікава, 
Я.Чапурышкіна, А.Яўсеенкі. 

Тэлефоны рэгіянальных аддзя- 
леньняў БГК вам падкажуць у 
менскім бюро - тэлефон (017) 
222-48-00. 


Шш о. НАША НІВА 





Нашы сучасьнікі 


Адам Глёбус 





1980. ДРАЧОЎ І НАЗВА КНІГІ 


Сьніцца мне кніга з вокладкай бяз назвы. 
Кожны чытач сам можа прыдумаць і напісаць 
назву. Я гартаю старонкі й пішу: “Сакрэты 
японскай кулінарыі”. Прачынаюся й згадваю, 
як графік Пятро Драчоў прыносіць да Карат- 
кевіча бракаваную кнігу Анарэ дэ Бальзака 
“Шчыгрынавая скура”. На вокладцы ёсьць 
усё, акрамя прозьвішча аўтара. Караткевіч 
прыдумвае напісаць Анарэ дэ Лойка. Драчоў 
піша, і кніжку пасылаюць прафэсару Алегу 
Лойку. Даволі весела. Але я б напісаў інакш: 
“Фэдэрыка Гарсія Лойка”. Толькі ў мінулае ня 
вернешся, як ня ўбачыш сну, які сьніў. Бо 
другі раз у сьне я не падпісваў бы вокладкі 
кнігі з кулінарнымі рэцэптамі. 


1980. КАРАТКЕВІЧ І ЧОРНЫ ПЕРАЦ 


“Валодзя, кавы хочаш?” --- пытаецца Ўла- 
дзімер Караткевіч, стоячы пасярод лесьвічнай 
пляцоўкі. Каву я люблю. І праз хвіліну сяджу 
ва ўтульнай, абвешанай дэкаратыўнымі та- 
леркамі, кухні. Караткевіч, не шкадуючы, за- 
сыпае кавы ў турку. Бярэ дзьве гарошыны 
чорнага перцу. Рэжа іх напалам і кідае ў на- 
пой. Каву зь перцам па-караткевіцку я гатую 
сабе ўжо гадоў дваццаць і добрым словам 
згадваю кухара Ўладзімера Караткевіча. 


1986. САЗЫКІНА Й КАЙФ 


Шклатворца Вольга Сазыкіна пытае, ці не 
ўжываю я наркотыкаў дзеля ўзбуджэньня 
творчага настрою. Не. Ніколі не карыстаўся 
стымулятарамі, а ты? Яна кажа, што любіць 
лёгкі кайф, безь яго ёй сумна займацца жыва- 
пісам і графікаю. Адмаўляць такі шлях у ма- 
стацтве я не зьбіраюся, але ён ня мой даклад- 
на. І заняткі сэксам не дадаюць мне паэтыч- 
нага натхненьня, як Дранько-Майсюку. І аль- 
каголь, і наркотыкі, і сэкс адымаюць у мяне 
творчы настрой, бо да выпіўкі й каханьня я 
стаўлюся як да мастацкага акту. 


1988. КУЗЬМІЧ І ДЗІРАЧКА 

27 Ювэлір Віктар Кузьміч, які потым зробіць 
новы варыянт крыжа Эўфрасіньні Полацкай, 
прывозіць свае працы ў рэдакцыю часопісу 





“Крыніца”. Ён раскладае на сталах шэра-бла- 
кітны геамэтрычны мінімалізм з мэталу. І што 
зьдзіўляе: Кузьміч бачыць на рукаве свайго 
швэдра маленечкую, чужому воку незаўваж- 
ную дзірачку ! кажа: “Кепскі я мужык, калі 
жонка не зацыравала дзіркі на адзежы”. 


2000. СІДАРЭВІЧ І БУКВАР 


З крытыкам Анатолем Сідарэвічам загавор- 
ваем пра буквары. Няма ў беларусаў добрага 
буквара. Анатоль расказвае, як ягоны пля- 
меньнік чытаў у буквары: “У бары сьпявае 
зязюля”. Сучасныя гарадзкія дзеці добра ве- 
даюць бар, і шмат хто зь іх ня бачыў таго 
букварнага бору. 


2000. ЯДЗЯ Й ВЕНІК 


Позна ўвечары дачка Ядзя пераказвае мен- 
скую легенду пра таксоўшчыка на веніку... 

Дзяўчына ноччу выходзіць з дому. Да яе на 
памяле падскоквае мужчына й прапануе пад- 
везьці. Дзяўчына адмаўляецца. На яе на- 
стаўляецца нож. Даводзіцца скакаць на вен- 
іку да тралейбуснага прыпынку й плаціць 80 
рублёў. У кашальку толькі 100. Таксоўшчык 
дае рэшту. На прыпынку стаіць пажылы 
мужчына й сьмяецца. Што вы сьмеяцёся? А 
я сам 10 хвілінаў таму на гэтым таксі пры- 
ехаў. 

Тата, ты мне ня верыш? Веру, Ядзя, веру... 
Я гэтую гісторыю чуў 30 гадоў таму, і з таго 
часу веру ў яе сапраўднасьць. 


2000. ДАНІЛІКІ Й КНІГА 


Зьміцер Данілік пакрысе распрадзе біблія- 
тэку свайго нябожчыка-дзеда. Міхась Скобла 
мне падказвае, што ў кнігазборы былога пал- 
коўніка КДБ ёсьць і мая кніга “Груд”, якую ў 
1984 г. забараніла выдаваць цэнзура. Той 
асобнік бяз вокладкі, акуратна прашыты 
ўручную, белымі ніткамі, я выкупляю. Побач 
з маімі вершамі нечая рука панапісвала алоў- 
кам: “Містыка!? Богашукальніцтва. Рэлігій- 
насьць. Ідэйна няправільна. Невядома, на што 
намякае. Апалітычнасьць...” 

Захоўваўся мой “Груд” не на беларускай 
паліцы, а разам з кніжкамі Салжаніцына. На 
кожную кніжку палкоўніка ёсьць каталёжная 
картка. Шкада, што картку я не здагадаўся 
прыдбаць. 








прыватныя абвесткі 


беларуская кляса 
Мазыр, 2001 г. За беларускую першую клясу нашым 


дзеткам. Хто разам? Алена, Анатоль. Т.: 37-39-2 
відэа 

У Гомлі зьявілася відэа па-беларуску! Т.: 45-11-51 

(18.00-22.00 штодзень) 


Відза: “На чорных лядах”, “Фільм з удзелам В.Шалкевіча" 
ды іншае. Бясплатны каталёг. Дашліце капэртуткупон 
на адрас: 220107, Менск, а/с 150 

й : 
богі! Езрего дуе 21.01 5еа бе5із рага і. Те іеіісію у 
абгаго соп ода (егга. Сцего 
Любыя ліцэісты - Янка, Натальля, Алесю - прывітаньне! 
Дзякуй Вам за ўвагу. З Бабра 
Шаноўнага Батуева Паўла віншую з Днём народзінаў. Зычу 
моцнай волі й добрай долі. Віктар Я. 
Шаноўны Генадзю Бураўкін, мы ўдзячны Вам за “Раніцу”. 
Шчыра радаваліся. Сябры клюбу “Маладзічок" 
Дружа малы! Віншую зь Днём народзінаў. Грошыкаў табе 
поўны кошык! Твая маленькая сябровачка Касенька 
Ірыначка! Лепшай за Цябе нікога няма і ня будзе. Ты мая 
адзіная на ўсё жыцьцё. Ты народжана для мяне. Віця 
Ірачка, каханьне маё! Безь Цябе жыцьцё ня мае сэнсу. 
Віця 
Ірынка! Я буду Цябе кахаць усё жыцьцё, адну-адну Цябе. 
Віця 
Юрасіку! Я буду цябе кахаць усё жыцьцё, толькі Цябе. 
Маленькая 


друкарка 


Аддам ахвотным старую папсаваную габарытную друкар- 
ку “Ятрань”. Транспарт намаганьнямі ахвотных. Бард 
Мельнікаў. Т.: (0232) 54-30-40 

ша. аа 
Юлія Андрэева, чым Ваш кандыдат лепшы за Лукашэнку, 
калі ён пойдзе на любую хлусьню? Гэта ўсё штучна. 
Сяржук Ц. 

Генадзь - Чалавек, Навуковец, Настаўнік зь вялікай літа- 
ры, а ўласна для мяне - духоўны Бацька. Няхай жа бе- 
ражэ яго Бог! “Нашчадак" 

“Ад тазкаіІа і рапом піата сгабо зрадгіачасі з5іа, Ію 
іапу піа моіпобсі, а Пічтиу пазгепо сросгуё". Мужыцкая 
Праўда 





Шэрыя жаўнеры выбіваюць дзьверы. гэты ня сон - гэта 
рэчаіснасьць. Ня сьпі, не маўчы, змагайся, не забы- 
вайся, гэй! Дацэнт. «асепёіі.бу 


каляска 


Вазьму кругую каляску для хлопца-немаўляці і пральную 
машыну-аўтамат. Бард Мельнікаў. Т.: (0232) 54-30-40 


кніга, музыка 
Прадам энцыкляпэдыю "Гісторыя Беларусі", т.2 па кошце, 
за які набыў - 8 у.а. Т.: (0232)48-38-91 
Выдадзена праца “Друвінгаў Сьветацям” - першы твор з сэ- 
рыі ідэалягічных падстаў СЕбА Вус. Дзеля звароту па 
ўмовы атрыманьня працы належыць даслаць замову з 
абгрунтаваньнем свае патрэбы ў ёй на адрас: 220050, 
Менск, а/с 342 
Часопіс “МіЫіІ” можна набыць: ва Ўправе (Варвашэні, 8), 
на “Трубе”, на выставе ў к/з “Менск”, у ТБМ (Румянца- 
ва, 13) 
Шукаю якасны запіс музыкі і песень зь фільмаў "Эманю- 
зл" і “Вяртаньне Эманюэль”. Бард Мельнікаў. Т.: 
(0232) 54-30-40 
Шукаю музыкаў для супольнай работы над маімі песьнямі. 
Бард Мельнікаў. Т.: (0232) 54-30-40 
Кампакт “Жывем!” - сьпяваюць “Песьняры" на вершы 





Ларысы Геніюш; відэакасэта “МЯМ/Народны альбом". 
Т. (017) 240-78-01, 213-43-52. 
пеі 


Трэці нумар “Слова Нацыі”. 220086, а/с 121. Замова й ка- 
пэрта ад вас. У Іпіегпеі - умм.5іоуа.сіБ.пеі 

“Сьвятая дуброва” - віртуальная прастора для ўсіх паган- 
цаў, традыцыяналістаў, геапалітыкаў ды нацыянал-пат- 
рыётаў.  ммчу.бубгоха.сір.пеі 

Ці ёсьць у беларускім Іпіетеі'е добры беларускі спаі? 
Дзяніс зь Менску. Т.: 274-87-79 


прапановы а 
дчпеіа, 30 зішдгіепіа, каБ іу гпаіа, З паду аб паб5апа 
абсупапа гпаіотзіма Бдзіе. Саізуасса піа Бат? 
Зіаг2ск 

праца 


Шукаю працу ў хаце ці па расклейцы. А/с 9, г.Гомель-8 


ІШ Лір купон БЯСПЛАТНАЙ ПРЫВАТНАЙ АБВЕСТКІ 


7 Запоўніце гэты купон, імы надрукуем Вашу абвестку (ня больш за 15 словаў) бясплатна. 220050, Менск, а/с 537 


з Тэкст 








імя і прозьвішча 
Адрас, тэлефон 











сучасныя сагі 
ПІРАТЭХНІК 


Адна сяброўка распавяла мне во 
якую гісторыю. Нейкі падлетак, як 
і многія ягоныя дружбакі-раўна- 
леткі, аж занадта захапляўся роз- 
нага кшталту піратэхнічнымі за- 
баўкамі. Гэтае захапленьне расло 
з надыходам навагодніх сьвятаў. 
Аднойчы перад праваслаўным Ра- 
ством ён прыдбаў колькі раней ня 
бачаных вялікіх пэтардаў, паклаў 
у кішэню штаноў ды пабег пахва- 
ліцца новымі цацкамі перад сяб- 
рамі. Але пасьпех быў ня ў лад -- 
на зімовай дарозе ён пасьлізнуўся 
і добра гэпнуўся. Ад моцнага ўда- 
ру ў кішэні здэтанавалі пэтарды, 
ад выбуху якіх хлапцу ня жартам 
павярэдзіла геніталіі. 

Варыянт каляднае стра- 
шылкі, засьцярогі для малых 
аматараў піратэхнікі са зваро- 
там да мужчынскага кастра- 
цыйнага комплексу. Прыклады 
апошняга ў беларускай трады- 
цыі практычна нявывучаныя. 
Прыгадваецца адно хіба народ- 


ны жарцік: “Сядзь! Хай не 
вісяць! Адарвуцца - разаб”- 
юцца!” 


НЯВОЛЬНАЯ РУСАЛКА 


“Мой хлопец мне во што распавёў. Адзін 
пацан доўга да адной дзеўкі заляцаўся. На- 
рэшце яны сустрэліся ў яго дома, і ён апаіў яе 
нейкім зельлем, што тая, ледзьве справа дай- 
шла да абдымкаў, нечакана адключылася. 
Апрытомнела дзеўка ў лазьні -- голая ды 
скаваная ланцугамі. Залётнік аказаўся сапраў- 
дным маньякам, які ледзь ня цэлы год, пакуль 
яго выпадкова ня выкрылі, трымаў дзяўчыну 
за русалку, почасту гвалтуючы ды кормячы 
ўвесь час адно сырою рыбай”. 

Жывучасьць русальных сюжэтаў у бела- 
рускім кантэксьце проста ўражвае. Адам 
Глёбус гэтым разам адпачывае. 


бОТТ МІТ 0М5! 


На адным з урокаў у якойсьці школе зайш- 
лося пра Бога. Настаўніца, хоць і выхоўвалася 
колісь у атэістычных традыцыях, палка да- 
водзіла шкалярам Яго існаваньне. Дзеткі маў- 
кліва пагаджаліся, і толькі адзін упарта ад- 
маўляўся. Колькі і як настаўніца ні перакон- 
вала, колькі ні выстаўляла аргумэнтаў “за”, 
хлапец настойліва паўтараў сваё: “Бога 





гарадавы 


Ў Дары ае, ваўасвнеч анна ананас 


і радаю: Факсымільнае выданьне Бібліі 4 
Скарыны ў З т.; Энц. прыроды Беларусі 

ў Э т.;. Зб. тв. Ул.Караткевіча ў 8 т; 
В.Быкава ў 4 т.; Расейска-беларускі сл-к і 
іу З т. 1994 г.; т.2 Поўнага зб. твораў 1 
: Янкі Купалы -- 1996 г. Т.: 258-43-54; 




















Бо так палюбіў Бог сьвет, што аддаў Сына Свайго Адзінароднага, каб 
усякі, хто веруе ў Яго, ня згінуў, але меў жыцьцё вечнае. Ян 3:16 
БЕЛАРУСКАЯ ЭВАНГЕЛЬСКАЯ ЦАРКВА 
Набажэнства штонядзелі ў Менску а 10-й гадзіне: вул. Любімава 21-56, 
тэя.: 279-71-31, 279-89-87. Штонадзелі ў Ааповічах а 17-й гадзіне: вул. Леніна 40, 
тэл. 20-840. Шточацьвер у Барысаве, вул. Ватуціна 38-45, тэл. Э4-908. 


2 паштовая скрынка 


“ 





Андрэю Д. з Варшавы. Усё ж Вашага вод- 
гуку на зьвесткі з правапісных нарадаў выра- 
шылі не друкаваць. У газэце ён прагучаў бы 
зьвягліва ды нешляхетна. Перадаем яго 
ўдзельнікам нарады беспасярэдна. 

Паўлу Б. з Полацку. Ліст эмацыйны і, 
відаць, справядлівы. Аднак зь яго цяжка зра- 
зумець, чым менавіта кепскі новы помнік Эў- 
фрасіньні. Ня ўсе чытачы “НН” былі ў Полац- 
ку, ня ўсе ведаюць полацкую тапаграфію. Калі 
хочаце, каб Ваш допіс быў надрукаваны, му- 
сіце дэталізаваць яго. 

Л.С. зь Менску. Самі падпісаліся крыптон- 
імам, а прозьвішча настаўніцы падаяце. Мы ня 
можам праверыць, ці Вы слушна чалавека 
крытыкуеце. Каб Вы падалі адрас яе школы, 
дык мы б Ваш ліст ёй пераслалі - яна, даў бы 
Бог, і прыслухалася да заўваг. А ў газэце дру- 
каваць - дык замала мастацкасьці. Беларус- 
кую ж бяду Вы добра пабачылі, толькі ня ве- 
даеце, як назваць - няма этыкі працы. 

Ганьне М. з Койданава. Гэта не фэльетон 
у звыклым разуменьні гэтага слова, дык і не 
газэтны тэкст. 

Зьмітру зь Менску. У сваіх думках пра на- 
цыянальны характар уніяцкае царквы Вы не 
арыгінальныя. 

Вітню Ч. Шмат для сябе цікавага адкрые- 
це, калі падпішацеся на электронную рассылку 
дыскусійнае групы «Мовазнаўства.» ў Інтэрнэ- 
це. Каб падпісацца, проста дашлеце ліст на 
адрас торагпамзіюа-зибзстіредедтоцр5.сот. 
Можаце распытаць таксама арганізатара 
дыскусіі праз адрас тітапуцОднізіоту ттзк.Ьу. 








Наша Ніва [5] 29 студзеня 2001 








няма!”, стоячы ля настаўніцкага стала. Урэш- 
це дайшло да таго, што апанэнты ў запале 
спрэчкі сталі кідаць толькі словы “Ёсьць!” і 
“Няма!” бязь лішніх абгрунтаваньняў. Можа, 
спрэчка тая працягнулася б значна долей, 
аднак, калі вучань чарговым разам вымавіў 
“Няма!”, раптоўна лопнула ваза з кветкамі, 
якая стаяла на стале ў настаўніцы. 

Побытавы доказ існаваньня Бога. Такім 
чынам пераконвалі беларускіх атэістаў 
яшчэ ў ХУІ ст. С.Лован і С.Зізані. 


ПРАПАЛА ЖОНКА 


Неяк у аднаго мужыка прапала жонка. 
Круцячы розныя вэрсіі здарэньня, міліцыянты, 
між іншага, учынілі агляд іхнае кватэры. Та- 
мака знайшоўся нож ізь сьлядамі крыві, гру- 
па якое супадала з групаю крыві зьніклае 
жанчыны. Мужыка арыштавалі, падазраючы 
ў забойстве. Паколькі трупа жанчыны так і ня 
выявілі, а сам бядак палымяна адмаўляў сваю 
віну, засудзілі яго на сем гадоў, хаця пракурор 
патрабаваў расстрэлу. Вось жа пасёрбаў ня- 
бога гадкоў пяць турэмнай баланды ды вый- 
шаў на волю з чарговай амністыяй. Так бы й 
жыў. Ажно аднойчы, ідучы па вуліцы, убачыў 
кабеціну, у якой пазнаў сваю любую. Яго ах- 
інула ярасьць, мужык дастаў выкідуху ды 
зарэзаў пераляканую жанчыну, думаючы, што 
другі раз за аднойчы забітую яго ўжо не 
асудзяць. Толькі думка такая была марнай. 
Хаця забітая жанчына і сапраўды была яго- 
наю сужонкай, суд быў безапэляцыйна суво- 
рым і абвясьціў сьмяротны вырак. 

Сага з шэрагу аб ктінах долі, якія ведамыя 
з даўніх часоў. Згадайма міт аб Эбыпу ці ле- 
генду пра вешчага Алега. У беларусаў - на- 
родныя баляды пра жаніцьбу брата й сяс- 
тры. Найвялікшыя з такіх кпінаў для нас 
доўжацца ўжо сёмы год. 

